


سُھڻي

ٿڌي سڀ سڀا جهڙا، ٻاجھ نه ڪنهن جي وٽ؛
 ڪٽ اُنهن جا لوھ جا، جن ۾ ڦير نه ڦٽ؛
 ۽ ڇا ڇا ڇا ڇا ڇا، تن جا پنڌ پھاڙ جا!

۴- مارچ

جي
 چوڏن
 ڪي
 سلام



معیاری ادب پیش کنندہ

ماہوار

سوہٹی

مارچ - ۱۹۷۲ع

نمبر: ۳۰۲۰۱

سال: ۱۹۷۲

ایڈیٹر
طارق اشرف

سال لاء: ۱۵۰۰۰

قیمت: ۲۰۰۰

SOHNI PUBLISHERS

F/45-750 West Kutcha
Hyderabad, Sind.

سوہٹی پبلشرس

ایف/۴۵-۷۵۰ ویسٹ کٹھا
حیدرآباد، سندھ

پاران ایم ایچ پنهور انسٹیٹیوٹ آف سنڈ اسٹڈیز، جامشورو.

ترتیب

۲	طارق اشرف	پنهنجي طرفان....	
۸	قاضي فيض محمد		پیغام
	پير حسام الدين راشدي		
			ڪهاڻي
۱۳	نجم عباسي	ڪراچي ۽ جا ميزبان	
			خط
۲۸	شيخ اياز		
			شعر
۳۰	شيخ اياز	نظم	
۳۹	اياز قادري	گيت	
۴۰	بر دو منڌي	گيت	
۴۱	إمداد حسيني	نظم	
۴۴	فتاح ملڪ	نظم	
۴۵	نثار بزمي	نظم	
۴۶	پير بخش پياڻي	نظم	

مضمون

۴۸	مسموع نوراني	۴ — مارچ، ۱۹۶۷
----	--------------	----------------

(سڀ حق ۽ واسطا قائم)

سید سلیم شاہ قادري، شاعر پرنٹرس، صدر، حیدرآباد منڈی، مان چھاپو۔
 ٹائٹل، 'سُتی بلاک ورکس'، ڪراچي ۽ ۾ چھپو۔

پنهنجي طرفان.....

▲ ۴ - مارچ جي جوڌن کي سلام.

▲ ۴ - مارچ جي سورمن کي سلام.

▲ ۴ - مارچ جي شاگردن کي سلام.

▲ ۴ - مارچ اسانجو قومي ڏينهن آهي. هيءُ آهو عظيم ڏينهن آهي، جنهن ڏينهن آسريت ۽ سامراجيت خلاف سنڌي جوڌن پوري طاقت سان ٽڪر ڪاڌو. آسريت کي بچائڻ ۽ سامراجيت کي قائم رکڻ لاءِ، آسريت جي غلام ۽ سامراجت جي چاڙهي، ڪشمور ۽ سرور، انهن سنڌي سورمن جي سامهون لٿيون ۽ بندوقون تائون — سنڌي سپوتن جا جسر ڦٽيا، رت وهيو، ۽ سنڌي جوڌن کي ڪال ڪوٺرين ۾ بند ڪيو ويو.

▲ پر انهيءَ ڏينهن جيڪو رت وهيو، آهو رائيگان نه ٿيو. جيڪو ڦٽ ٿيو، آهو سڪو ڪونه. رت نيٺ اُٿيو، زخم نيٺ ڦاٽو — اڄ نه آهو آمر آهي، نه آمر جو غلام. آهن نه فقط سنڌي جوڌا ۽ سورما، سنڌي شاگرد ۽ سنڌي سپوت. جن جي چاهي تي رت وري آيو آهي، سُرڪون آهن ۽ جيت جا ٽهڪ. آزاديءَ جي راه ۾ جيڪو پٿر، آيو هو، انهيءَ کي سنڌي سورمن اوڙاهي ۾ اڇلائي ڇڏيو. آهي آسريت، جن ڏاڍ ۽ ڏهڪاءُ سان راج ٿي ڪيو، اڄ پاڻ ڏڪن پيا. سچ جو آواز نه ڪا هن دٻو آهي، نه دٻجندو. حقيقت کان انڪار ڪرڻ، سڀ کان وڏي غلطي آهي.

▲ ۴ - مارچ ۱۹۶۷ع کان سنڌي شاگردن جي آغا تحريڪ هلي، جنهن نيٺ آمر کي لاهي وڌو، ۽ ون يونٽ جو قهري ڪوٽ ٺاهي، پُٺرا پُٺرا ڪري ڇڏيو. پر انهيءَ آمر جو ساٿ ڏيندڙ اڃا به اسانوت ويٺا آهن. آهي — جيڪي سنڌ ۾ رهي، سنڌوءَ جو پاڻي پي، سنڌ جو ان کائي به سنڌ سان عداري ڪندا رهيا آهن. جڏهن ون يونٽ جي ڪوٽ ۾ ڌڙ پئجي رهيا هئا، ته انهن، ’هنڪي‘ بچائڻ لاءِ ٿوڻيو ۽ ٽپا ڏنا. اسانجي، ۽ اسانجي تحريڪ خلاف آمر جي چاڙهي سان سازشون

ڪيون، ۽ اڃا به ڪونه ٿا گهٽائڙن. اهي، جيڪي سنڌ ۾ پناهه وٺڻ آيا، اڄ اسانکي پنهنجي آجهي مان ڪڍڻ گهرن ٿا. اهي، جيڪي چوويهه سال گذرڻ کانپوءِ به، سنڌ سان وفادار نه ٿي سگهيا، سي وري پنهنجي ٻين ساٿين (بهارين) کي هتي گهرائڻ چاهين ٿا. اهي بهاري، جيڪي چوويهه سال بينگالين جي خلاف سازشون ڪندارها. انهن کي هتي جا سازشي سڏڻ ٿا گهرن، نه جيئن انهن جي طاقت وڌي ۽ اهي، سنڌ جي اصلي رهاڪن کان انهن جو رهيل بچيل به ڦري، وطن ۾ ئي بي وطن ڪن.

▲ اهي، چوويهه سالن کان اسانجي زمين تي رهي به اسان سان مليي ته نه سگهيا، پر هر موقعي تي اسانکي نقصان رسائيندا رهيا آهن، انهن جا ليڊر موقعي پرست آهن، انهن هميشه آمرن ۽ سامراجين جي چاڙتن جو ڪردار ادا ڪيو آهي. انهن جو بي ضمير ليڊر عثمان ڪئمپڊي آهو شخص آهي، جنهن سامراجيت خلاف ڪڍيل جلوس ۾ آمريڪا جي صدر 'ڪئنيڊي'، جو بهروپ ڀريو هو (آهو جلوس ڪئنيڊي سان نفرت جي اظهار لاءِ ڪڍيو ويو هو)، پر پوءِ 'ڪئنيڊي' جو پنج پنهنجي نالي سان چنبرائي ڇڏيائين. هيءُ، آهو شخص آهي، جڏهن مير رسول بخش ٽالپر ڪراچي جيل مان ڇڻي، حيدرآباد آيو هو (ايوب جي آخري ڏينهن ۾)، ته انهيءَ جلوس ۾ 'عثمان'، مير رسول بخش واري ترڪ تي سوار هو، ۽ ايوب خلاف نعرا ٻڌي هنيائين، ۽ مطالبو پئي ڪيائين ته: 'ايوب يڪدم استعفيٰ ڏي.' ۽ هيءُ، آهو ساڳيو شخص آهي، جنهن ڪجهه ڏينهن کانپوءِ ايوب جي فائدي ۾ پنجاهه هزار غدارن جو جلوس ڪڍرايو، ۽ جيئي سنڌ پارڪ (حيدرآباد) ۾ بڪ هٽال تي ويٺل بيگناهه سنڌي سپوتن تي، زبردست پٿر باري ڪرائي (انهيءَ وقت پارڪ ۾ بڪ هٽال تي شاگرد ۽ ٻيا سنڌي ملائي ڪل يارنهن ڄڻا هئا). انهيءَ ساڳئي عثمان ڪئمپڊي، ايوب خان جي حمايت ۾ بڪ هٽال ڪئي (ته ايوب استعفيٰ نه ڏي). هيءُ، آهو ساڳيو شخص آهي، جنهنکي مون پنهنجي اکين سان، ۱۴- فيبروري ۱۹۶۹ع تي ٿيل عام هٽال ۾، ڪئمپڊن عثمان علي عيسائي کي پنهنجي ڪاهن تي ڪنيل ڏٺو، ۽ نعرا هڻندي ٻڌم: 'ڪئپٽن

عيسائي زنده باد، 'همارا ڊپٽي ڪمشنر زنده باد'. ۽ انهيءَ ساڳئي عثمان، هن ٽن ڏينهن کانپوءِ (ڪمشنر سرور جي پٽن ڏيڻ ڪري) 'ڪمپٽن عيسائي مرده باد' جا نعرا هنياء.

▲ ۲۶ - جنوري ۱۹۷۰ع ۾ مهاجرن جي ليڊر نواب مظفر ۽ صدرالدين انصاري جي چوڻ تي سنڌي اخبار هلال پاڪستان، سنڌين جي هوٽل جيمس، سنڌين جي پيٽرول پمپ، سنڌين جي ڊيري، سنڌين جي دڪانن ۽ ڪهرن کي باهيون ڏنيون ۽ زبردست پٿر بازي ڪئي. 'مظفر' اهو شخص آهي، جنهن سنڌ ۾ ويهي سنڌين خلاف، مهاجر، پنجابي، پٺاڻ محاذ ٺاهيو (۽ هاڻ وري رستن، موٽرن ۽ گاڏين تي اردوءَ ۾ پوستر لڳل آهي: سنڌي، پنجابي، بلوچي، پٺاڻ اتحاد زنده باد) ۲۶ - جنوري ۱۹۷۰ع جو ڏينهن حيدرآباد ۾، سنڌين لاءِ قيامت جو ڏينهن ٿي گذريو، پر پٿر ڏينهن ڪراچيءَ جي نام نهاد قومي اخبارن (اردو اخبارن) لکيو ته: 'سنڌي شاگردن جلوس ڪڍيو، پٿر بازي ڪئي ۽ باهيون ڏنيون'. پاڪستان جي ٻن شهرن ۾ اهو تاثر ڦهلايو ويو ته اهي باهيون، ۽ پٿر بازي سنڌي شاگردن ڪئيون.

▲ ها، اڃا باهه اسانجي دل ۾ پري پئي. اسين بي غمير ۽ بي غيرت نه آهيون. اسان هميشه حق جو آواز بلند ڪيو آهي، سچ جو ساٿ ڏنو آهي. اسان 'هٿ ٽوڪيو' ۽ 'پڇ ٽڪاڻو' ٿيڻ نه ڪڏهن قبوليو آهي، ۽ نه قبولينداسين. اسين سنڌي رحمدل، بهادر، مهمان نواز ۽ صابر آهيون، پر اسانجي صبر جو پيمانو هاڻي ڇاڪي پيو. اسانجي خلاف ٿيندڙ ڊڪاٽ سازش هاڻ نه اسين برداشت ڪنداسين ۽ نه ڪامياب ٿيڻ ڏينداسين.

▲ ڪاش! ڪو هير رسول بخش ڏاڍو ڪي اهي ڳالهون سمجهائي، ته سائين، انهن اوهانڪي ووٽ نه ڏنا هئا. اسانڪي خبر آهي ته اوهانجي تڪڙ ۾، جتي به اهي گهٽائي ۾ هئا، اوهانڪي آڻان فتح حاصل نه ٿي سگهي. مير صاحب، سيد قمر الزمان شاهه جي تڪڙ مان بيهو ها، ته شايد پوءِ اوهانڪي احساس ٿئي ها. صدرالدين انصاري، جميل احمد ۽ ڪي-بي-جعفر آهي مهاجر ليڊر آهن، جن ۲۶ - جنوري تي

سنڌين خلاف مهاجر غنڊن کي پڙڪايو هو. ۽ اڃا اهي اوهانجي استقبال لاءِ اسٽيشن تي 'مرحبا' جا 'بينر' هڻي، هيڏان لکن ٿا: 'منجانب، صدرالدين انصاري، انهن ايوب ۽ مسرور جي چمچن هاڻ ويس ستائڻي، چمچا گهريءَ کي 'منجانب' جو لباس پارايو آهي. حقيقت ۾ اهي قبل نانگ وانگر ڪاوڙ ۾ وراڪا پيا کائڻ. هينئر سندن اڪثريت ڪانهي، پر جي سندن مددگار بهاري اچي ويا، ته پوءِ پوري طاقت سان سڀ کان اڳ اوهان کي ۽ اوهانجي پارٽيءَ کي ئي ڏنگيندا، پوءِ اڪثريت انهن جي هوندي، پوءِ نه ڪو سنڌي ميمبر چونڊجي سگهندو، ۽ نه سنڌين کي نوڪريون ملنديون. پوءِ سنڌين کي ڌڪا ۽ ٿاپا.

▲ پر نه، اسين ائين ٿيڻ ڪڏهن به نه ڏينداسين. هيءُ ديس اسانجو آهي. هن ديس جا مالڪ اسين آهيون. جيئن اسين چاهينداسين، تيئن ئي ٿيندو. اسان کي ۴ - مارچ جو ڏينهن ياد آهي، جڏهن اسانجو رت وهي سگهي ٿو، ته اسين رت وهاڻڻ به چاڻئون. اسين نه فقط بنگله ديش مان بهارين کي هتي نه اچڻ ڏينداسين، پر اهو به مطالبو ڪريون ٿا ته: مهاجرن جو وڏو تعداد سنڌ ۾ آهي، انهن کي هر صوبي جي آباديءَ جي تناسب سان، سنڌ مان ڪڍي ٻين صوبن ۾ آباد ڪيو وڃي. انهن نه فقط اسانجي زبان کي ختم ڪرڻ چاهيو آهي، پر اسانجي تهذيب ۽ ثقافت کي به ميسارڻ جون ڪوششون ڪيون آهن، ۽ ڪن پيا. ▲ انهن جي اخبارن کي قومي اخبارون چيو ٿو وڃي. ڇا پاڪستان ۾ اردو نالي به ڪا قوم وسي ٿي؟ جنهن قوم کي پنهنجو وطن ڪونهي، آها قوم ڪانهي. ۽ آها قوم ڪانهي، جيڪا جنهن ڌرتي تي وسي، انهيءَ جي دشمن هجي. اهي سنڌ ۾ رهن ٿا، پر سنڌ جا دشمن آهن. جنهن ڌرتي تي وسن ٿا، انهيءَ کي ناس ڪرڻ جي ڪوششون ڪن ٿا.

▲ اسين، ۴ - مارچ جو ڏينهن فقط پراڻي ياد تازه ڪرڻ لاءِ نه پيا ساهايون، پر اسين اهو ياد ڏيارڻ چاهيون ٿا، ته اسين ظلم ۽ ناحق جي خلاف نه فقط آواز اٿاريندا آهيون، پر پوري طاقت سان مقابلو به ڪري ڇاڻئون. انهيءَ ڏينهن اسانجا جوڌا، پنهنجا حق وٺڻ لاءِ ميدان ۾ نڪري

آيا هئا. اهو آواز، آهو ساٿ، آها همت فقط ون يونٽ ٽوڙڻ لاءِ نه هئي، پر پنهنجي ديس ۾ ٿيندڙ هر بُرائيءَ جي خلاف پڻ هئي. جهڙيءَ ريت اسان پنهنجي خلاف ٿيندڙ هر سازش کي ناڪام بڻايو آهي، هاڻ به بڻائينداسين. ڌاريا ۽ سامراجين جا ڇاڙتا اسان ۾ قوت وجهڻ جون ڪوششون ڪري رهيا آهن ۽ اردو اخبارون سڌو سنئون انهن جي مدد ڪري رهيون آهن. سندن مطالبا ۽ گهرون اسانجي خلاف آهن، هو موقعي کان فائدو وٺي اسانجي طاقت ٽوڙڻ گهرن ٿا. اسانکي گهرجي ته اسين انهن جي مظاهرن ۽ گهيو اڻو اور جلاڻو کي ڪامياب ٿيڻ نه ڏيون. هتي جون عمارتون، رستا، ٿرٿڪ سنگل، بسون، اسڪول، ڪاليج ۽ سرڪاري آفيسون سڀئي سنڌ جي مالڪيت آهي. اهي ڌاريا ۽ سامراجين جا ڇاڙتا انهن کي تباهه ڪري، اسانجي سنڌ کي نقصان رسائڻ ٿا چاهين. اسين انهن کي سندن سازشن ۾ ڪامياب نه ٿيڻ ڏينداسين. **جيئي سنڌ — جيئن سنڌ جا جوڌا**

هيءُ پرڇو

▲ سهڻيءَ جو هيءُ پرڇو، ڏاڍي ٺڪڙ ۾ ڪڍيو ويو آهي. گهڻن ليکڪن جا ليک دهر سان پهتا. ۴ - مارچ تي لکيل مسعود نورانيءَ جو مضمون، تاريخي حيثيت رکي ٿو، جنهن جو هن پرڇي ۾ اچڻ تمام ضروري هو، انهيءَ مضمون جي طوالت ڪري ٻين گهڻن شين کي هن پرڇي مان ڪڍي، ٻئي پرڇي لاءِ رکيو ويو آهي. اسين رسول بخش پبلشرز، رشيد پٿي، حميد سنڌي، آسر جليل، قمر شهباز، يوسف لغاري، ملڪ نديم، زيب پٿي ۽ مير محمد پيرزادي محمد يوسف سيمڻ کان معافي ٿا گهرون، جو سندن لکڻيون هن پرڇي ۾ شامل نه ڪري سگهياسين. (جيتوڻيڪ انهن اسانجي گهر تي ئي پنهنجيون لکڻيون موڪليون هيون.)

▲ وقت گهٽ هئڻ ڪري اسين سنڌ جي گهڻن سياسي ليڊرن ۽ شاگردن جون تصويرون به نه ڏني سگهياسين. تنهن لاءِ اسانکي افسوس آهي.

— طارق اشرف

نؤجوانو!
لطيف سنڌ جو آواز آهي، سنڌ جي جان آهي، سنڌ جو ايمان آهي.
کيس سمجهو!

ويلي ور نه پون - سٽي ملن نه سڀرين
جيڪي رڻن رڙن - ساڄن ملي تنڪي -

’لطيف‘ پنهنجي زندگي ٻن حصن ۾ وراهي آهي. هڪ سڄيءَ دنيا
ڪائنات جي زندگي، ٻيو آهي انساني روح - دنيا ۽ روح کي سينگارڻ
لاءِ سڄي حياتي ڪم ڪرڻو آهي ۽ ڪم ڪرڻ گهرجي.
تنيءَ ٿڌيءَ ڪاه، ڪانهي ويل وهڻ جي

مٿان ٿيئي ٿي اونده، پير نه پسين ٻرينءَ جو.

پنهنجي زندگي کي، پنهنجي روح کي، سادگيءَ، سچائي، عشق ۽
علم سان سينگارڻو. سنڌ کي جيارڻ جو اهوئي طريقو آهي. ٻراين کان
پاسو ڪريو، اخلاق جا پهاڙ بنجو. شل ڌڻي رحم ڪري!

قاضي فيض محمد، نوابشاه

چوٿين تاريخ مارچ، سٽل سنڌ جي سجاڳيءَ جو پهريون ڏينهن آهي،
سنڌ جي نئين نسل رت ڏئي، لڻيون ۽ لوڙهيون جهلي، جبلن جا
ڪڙا ۽ ڪلف ڪڙڪائي، سنڌ جي اميدن ڀرئي صبح جو آغاز ڪيو.
سنڌ ۽ سنڌين لاءِ اهو معتبر ڪ ڏينهن آهي، يادگار ڏينهن آهي،

۽ سنڌ جي تاريخ ۾ اهو ڏينهن هڪ خاص باب جو سنهري عنوان
ٿيڻ وارو آهي. انهيءَ ڏينهن تي سنڌ جي نئين نسل، پنهنجا حق طلب
ڪيا، ٿيندڙ ڏاڍاين زور ۽ زبردستي خلاف آواز اٿاريو ۽ انهن سڀني
استبدادي قوتن جي مقابلي ۾ اعلان جهاد ڪيو، جن سنڌ ۽ سنڌين
کي جائز حقن کان هميشه محروم رکڻ لاءِ سازشون ستيون هيون!
جيڪا جدوجهد ۴ - مارچ تي سنڌ جي غيور فرزندن شروع


ڪئي، اها تيسين برابر جاري رهندي، جيسين اهي سڀئي زيادتيون،
زبردستيون ۽ ناانصافيون - جيڪي سنڌ مٿان ٿي چڪيون آهن - ختم
نه ڪيون وينديون! جيسين ظلم ۽ ڏاڍائيءَ شڪست کائي، حق ۽
انصاف اڳيان ڪنڌ نه نوايو آهي، تيسين سنڌ جي هر سال جو هر هڪ
ڏينهن ۴ - مارچ آهي!

زنده باد ۴ - مارچ!


پير حسام الدين راشدي، ڪراچي



جي . ايم . سيد
جنهن سڀ کان اڳ سنڌ جي حقن لاءِ تحريڪ هلائي



شيخ اياز
جنهن جي شاعريءَ سنڌ ۾ انقلاب آڻي ڇڏيو ۽ نيٺ ون- يونٽ ٽوڙائي وڌائين



يوسف لغاري

۴- مارچ جو هيرو،
جنهن آمريت ۽
سامراجيت خلاف
سڀ کان اڳ
پوري طاقت ۽
بهادريءَ سان
مقابلو ڪيو .

مسعود نوراني

جيڪو پڻ ۴- مارچ
جو هيرو آهي . ۴
جنهن يوسف لغاري
۽ مجيب پيرزادي
سان گڏ آمريت ۽
سامراجيت خلاف
پوري طاقت سان
مقابلو ڪيو .



ڪراچي ۽ ڄاميزبان

ڪهاڻي

ناجم عباسي



ڪامل راجپور



حميد سادي
جنهنجي مڙهن 'روح رهاڻ' سنڌين
کي سجاڳ ڪيو.



لالا قادر



يوسف ڌالپور

ڪراچيءَ جا ميزبان

فلم جي وچ واري انٽرول ٿي. هال ۾ هلڪي روشني ڦهلجي ويئي. ماڻهو ڇانهه، پڻ ۽ سگريٽ چڪڻ لاءِ ٻاهر وڃڻ لڳا. ڪي ٿورا اسان وانگر ويٺا ئي رهيا. ان وقت هڪ سوٽ بوت وارو نوجوان ڇوڪرو ڦري اسانجي سامهون آيو، ۽ حُب سان هر هڪ کي پاڪر ٻاڻي ”جيئي سنڌ، جيئي سنڌ“ چئي ڪڏجڻ لڳو. نه رڳو ايترو، پر هن اسان کي ويڙهيل اجرڪن کي به ٿي چميو ۽ ساڳئي وقت چوندو ٿي ويو، ”جيئي آجرڪ“، ”جيئي پٽڪو“، ”جيئي سنڌ“.

اسين ٽي دوست ڪراچي گهمڻ ويا هئاسين. هن وقت فلم ڏسڻ آيا هئاسين. سياري جي مند هئي، ان ڪري اسان سيني کي آجرڪ ويڙهيل هئا، ۽ هونءَ به سڄو لباس اسانجو پنهنجو بهراڙيءَ وارو هو، ڪانٽيچ، قميص ۽ مٿي تي پٽڪو.

هي ڇوڪرو، جو اوچتو اهڙي اوڀري هنڌ ۽ اهڙي حُب سان اچي مليو ته حيراني وٺي ويئي.

مون به آئي بيهي، پاڪر ٻاڻي، هنڪي هٿ ڏنو. هن ته منهنجا هٿ به چميا ۽ آجرڪ به چميو ۽ جيئي سنڌ وغيره چوندو رهيو. پريان ڪجهه ويٺل ماڻهو عجيب نگاهن سان اسانجي طرف نهارڻ لڳا. ان سمي، سنڌ، سنڌين ۽ سنڌي زبان جي باري ۾ هلچل هلندڙ هئي. مان بهراڙيءَ جو آهيان، پر ٻڙهيل ڳڙهيل آهيان، ۽ اخبارون پڻ باقاعدي پڙهندو آهيان. ان ڪري سمجهيم ته هي ڇوڪرو به ڪو قومي خيالن وارو آهي.

چيائين، ”مان پٺيان ويٺو هوس، توهان کي هن سهڻي سنڌي پوشاڪ ۾ ڏسي دل ڀرجي آيو، هن پنهنجي ديس ۾ جتي سنڌي ڳالهائيندڙ ۽ سنڌي پهريندڙ سنڌي، قسمت سان ڏسبا آهن، اتي توهان کي ڏسي خوشيءَ جي لهر اُڀري آيو.“

توهين سنڌ جي سونهن آهيو،

توهين سنڌ جا سڀوت آهيو،

توهان تي سنڌ کي ناز آهي،

جيئي اجرڪ، جيئي ٻٽڪو، جيئي سنڌ.

هو اهڙي اتساه ۽ شوق مان ڳالهائي رهيو هو ۽ ايترو خوش ٿي

نظر آيو، ۽ اسين هن ساري قصي ڪري منجهي پيا هئاسين ۽ حيران

هئاسين، ان ڪري ڪو اکر ئي ڪونه اڪليو.

ايسٽائين انٽرول پوري ٿي، ۽ وري اوندهه ٿي ويئي. ماڻهو

موٽي اچي واپس وٺڻ لڳا هئا.

هن ويندي چيو، ”ڇڱو ڀائو، جيئي سنڌ.“

هنجي وڃڻ کانپوءِ اسان مان هڪڙي سنگتيءَ چيو، ”يار،

ڪريو خبر، ڪير هيراه هو؟“

اسان مان ته ڪنهن به هنڪي نه ٿي سائجو. نه ڏٺل، نه ٻڌل.

ٻئي سنگتيءَ شهبو ظاهر ڪيو ته، ”يار، هي ڪو شهري ليلي جو

ته ڪونهي، متان اسانکي بهراڙيءَ جا ڄڻ سمجهي ڪو ٺڳيءَ جو

ناهه رٿيو هجائين.“

هنجي اها ڳالهه مونکي پڻ ڪڍي.

ڇوڪرو ڏسڻ ۾ ڪاليجي شاگرد ٿي آيو. بهترين انگريزي

ڪپڙا پهريل هئس، پٺيان ڪپڙيءَ تي وار وڌيل، خط اڌ ڳڻي تائين

اڻ ڪوڙيل، رنگ جو پورو، بدن ڀريل.

فلم شروع ٿي ويئي هئي، اسين انجي ڏسڻ ۾ مصروف ٿي وياسين.

فلم پوري ٿيڻ تي هجوم سان گڏ رڙهندا رڙهندا ٻاهر آياسين.

رستي جي ڪناري تي اهو ڇوڪرو، هڪڙي ڪاري پيلي ٽيڪسيءَ

جي ڀرسان، اسانجي انتظار ۾ بيٺو هو. ٽيڪسيءَ جو ڊرائيور، هڪ

ٿلهو متارو حبشي اندر ويٺل هو.

اسانکي ڏسي، ڇوڪري جي چهري تي مرڪ چاننجي ويئي.

ڏاڍي سڪ مان چيائين، ”ڀائو اچو، وهو ته اوهانکي اوهانجي گهر

پهچائي اچان.“

هنجي انهيءَ دعوت تي شايد اسان تنهي جي اندر ۾ پنهنجي

انديشي جي تصديق ٿيندي نظر آئي. وري به جواب ڏيڻ لاءِ منجهي پياسين.

هن دهرايو، ”ادا، اچو اچو، حجاب نه ڪريو.“
 مون جواب ڏنو، ”نه، توهان کي تڪليف ٿيندي.“
 هن کيلي چيو، ”اها تڪليف نه، پر منهنجي لاءِ وڏي خوشيءَ جي ڳالهه آهي.“

مون سوچيو: هو ’ايتري حب‘ ۽ سِرڪَ مان صلاح ڪري رهيو آهي، ڇو نه قبول ڪجي؟

قرب ڪتورو پڻو پڻو،

زهر جي آهي، زندگي ڏيندو.

۽ شايد اهو خيال ساڳئي وقت اسان ٽنهي سنگتين جي دل ۾ پيدا ٿيو ته: ’جي هو ٺڳ آهي ته اسين به ڪراچيءَ جا واقف ۽ ٿي ڊنگ جوان آهيون، هي وات ڳاڙهو ڇوڪرو اسان کان ڏاڍو ڪونه ٿيندو، مون پنهنجي ساٿين کي چيو، ”اچو وهو.“

هن اسان کي پويان وهاري، موٽر جو دروازو بند ڪيو، ۽ پوءِ پاڻ اڳين جڳهه تي ٿي ويٺو.

اسان ڏي مهر ڪري پڇيائين، ته ”پاڻو، ڪيڏانهن هليو؟“
 اسان ڪياساڙيءَ تي رهيل هئاسين. ڊرائيور کي چيائين، ”ابا هل ڪيا مياڙي.“

هو ڳالهائيندو رهيو. هو اسان تي حاوي پئجي ويو هو. اسان کي ته ڪجهه سمجهه ۾ ئي نه ٿي آيو، ته ڇا جي باري ۾ ڳالهائون، ۽ ڇا جواب ڏيون. بس، ماڻ ۾ ٻڌندا رهياسين.

”هيءَ ڪراچي آهي، سنڌ جي دل ۽ دماغ، سنڌين جي رت ست ۽ پگهر پورهئي مان پليل. جوان ٿي ٻين جي ور چڙهي ويئي آهي. حالت اها آهي جو هتي سنڌي سڏائيندي به ڊپ ٿو ٿئي، سنڌي ڪپڙا پائڻ ۾ گهٻرايون ٿا، پنهنجي گهرن ۽ دڪانن تي سنڌيءَ ۾ بورڊ هڻڻ جي همت ڪانه ٿي ٿئي. هتي جيڪي نيون ڪالونيون ۽ نيون رٿائون ٺهن ٿيون، اتي سنڌين کي پٽ نه ٿا ڏنا وڃن. هتي يونيورسٽيءَ مان سنڌيءَ کي نيڪالي ڏني ويئي آهي، ۽ سنڌيءَ اسڪولن

کي ختم ڪرڻ لاءِ هڙ ٿي حيلآ هلايا ويا آهن.

جڏهن ريڊيو پاڪستان وٽان لنگهڻ لڳاسين، تڏهن چوڻ لڳو:

”هي ريڊيو پاڪستان آهي، جو سنڌ جي سڳوري سرزمين تي آهي،

هر سنڌي پروگرام کي رڳو اڌ ڪلاڪ ڏنو ٿو وڃي، رڳو اڌ ڪلاڪ!

عربي، پارسي ۽ ٻين غير ملڪي ٻولين کي به ان کان وڌيڪ وقت

ڏنو وڃي ٿو.... ريڊيو رڳو ٻوليءَ جي ترقيءَ جو ذريعو نه آهي، پر

ٽيليويزن ۽ ريڊيو هڪ معاشي حل به مهيا ڪن ٿا. جي سنڌي ٻوليءَ

کي انجو پوريءَ ريت وقت جو حقيقي حصو ڏنو وڃي ته ڪيترن ئي

سنڌي اديبن، فنڪارن ۽ ملازمن لاءِ روزگار جو وسيلو ٿي سگهي ٿو.“

ڊومبيڪل ڪاليج جي ڀرسان پهتاسين ته چيائين، ”هي

ڪاليج سنڌين شروع ڪيو هو، ان واسطي هنن کي الائي ڪيترا

ورهيه جاکوڙ ڪرڻي پئجي ۽ پنهنجي هڙان پيسا ڏيڻا پيا، پر اڄ ان

هر سنڌي شاگرد کي آگرين تي گهڻ جيترا مس داخل ڪيا وڃن ٿا.“

جڏهن سنڌ مدرسي جي سامهون ٿي لنگهياسين، تڏهن چوڻ

لڳو، ”مون ٻڌو آهي ته پاڪستان ٺهڻ وقت جڏهن پناهگير هتي پهتا،

تڏهن شاگردن کي موڪلون ڏيئي، اسڪول، ڪاليج ۽ هاسٽلون

خالي ڪرائي، هنن کي رهايو ويو. سنڌين جيءَ ۽ جان سان، مال ۽

پيسي سان هنن جي آجيان ڪئي. ان وقت ڪنهنجو به ايڏانهن خيال

ڪونه ويو ته هي ’اٺي ٽانڊي کي، ٿي ويٺي ٻورچيائي‘ وانگر ڪندا.

جيتوڻيڪ اهو هن صديءَ جو وڏي ۾ وڏو ڪوڙ آهي، ته ٻاهران آيل،

اصل سنڌين کان تعداد ۾ سرس آهن، پر جيڪڏهن ائين هجي به،

تڏهن به جي ڪو پنهنجي پنهنجي گهر ۾ ايترا مهمان ٽڪائي ٿو، جن

جو عدد سندس گهر جي ڀاتين کان وڌيڪ آهي، ته انجو مطلب اهو

نه آهي ته سڙبان پنهنجو سڄو گهر مهمانن جي حوالي ڪري ڇڏي،

۽ مهمان ٿي ان گهر جو چرخو هلائين، ۽ ميزبان پنهنجي مادري

زبان ۽ قومي سڀيتا ترڪ ڪري مهمانن واري ٻولي ۽ تهذيب

اختيار ڪن.

”اسانجي ملڪ ۾ نه جو پنهنجا حق گهري، انکي غدار سڏيو

ٿو وڃي.“

اگهيو ڪاڻو ڪڇ، ماڻڪن موت ٿي،
 بلڻ پائي سڄ، آچيندي لڄ مران.“

ڪن رستن تي رکيل نون نالن ڏانهن ڌيان ڇڪائيندي چوڻ لڳو: ”سند سڳوريءَ جي شهرن جي رستن، عمارتن ۽ پلين تي اهڙن شخصن جا نالا رکيا ويا آهن، جن جو ڪڏهن به سنڌ ۽ سنڌين سان واسطو نه رهيو، جن ڪڏهن به سنڌين ۽ سنڌي زبان ۽ سنڌو وطن واسطي ڪجهه به ڪين ڪيو. سنڌ جي سرزمين تي انهن جو ڪهڙو ڪم؟ ڇا اسانوت انهن کان به وڌيڪ عزت ۽ مرتبي واريون، خوين ۽ خصلتن واريون هستيون موجود ڪين هيون يا ڪين آهن؟ پرڏسجي ٿو ته سنڌ جي هر ڪا ڇڱي شي انهن جي اکين ۾ ڪنڊو ٿي ٿي لڳي. هنن جي لاءِ ته اهي شخص به سنڌين کان وڌيڪ عزت جي لائق آهن، جن ساري ڄمار بادشاهي دربارين ۾ نرڙ گسائيندي ۽ وقت جي حڪومت جي واکاڻ ۾ گيت گائي ٿي خشڪ ڪندي گذاري. هي ته هتي هوندي به آئي جي اوليائن جا عرس ملهائيندا، ۽ گهڻي گهڻيءَ ۾ قواليون گائيندا آهن. هنن ڪڏهن به لطيف سائين يا سچل سرمست جو عرس ڪين ملهائون هوندو. هي ته باس باسيندا ته به آئي جي پيرن فقيرن جي، ۽ پوءِ خاص ان مقصد لاءِ هندستان وڃي انهن جي درگاهن تي باسيل نذرانا ڏيندا ۽ خير خيراتون ڪندا.“

هو ڳالهائيندو رهيو. اسانجي دماغ جون دريون کليليون رهيون، اکيون ڦاٽنديون رهيون. هن چوڪري ۾ ايتري ڪڙاڻ چو آهي؟ هن ڇا ڇا ڏٺو آهي؟ ۽ ڇا محسوس ڪيو آهي؟ هن کان پڇون ته سهي ته: ڀائڙا تون ڪير آهين؟ اسانڪي هي ڳالهون ڇا لاءِ ٻڌائي رهيو آهين؟

ميري ويدر ٿاور وٽ، اسان ڏي منهن ڪري چيائين، ”يارو، اڃا توڻ سان گهڻيون ڳالهون ڪرڻيون آهن، هيڏانهن هڪ سنڌيءَ جي هوٽل آهي ۽ دير تائين کليل هوندي آهي. اتي هلي ويهي ٿا چانهه به پيون ۽ ڪچهري به ڪريون.“

۽ اسانجي جواب جي انتظار کان سواءِ ئي ڊرائيور کي اشارو ڪري، ساڄي پاسي هڪ گهڻيءَ ۾ موٽر موڙڻ لاءِ چيائين. ڊرائيور

به بنا دهر اوڏانهن گاڏي ڦيرائي .

اسانجو شڪ هڪ دفعو وري تازو ٿيو ، ۽ موٽر جي اونداهه ۾ ئي هڪ ٻئي ڏي نهاريو سين . منهنجي پٽر ۾ ويٺل سنگتي ۽ ٺونٺ هئي ، مونکي چڻ ته خبردار ڪرڻ چاهيو .

اڌ رات جو هڪ وڃي چڪو هو . رستن تي اڇ وڃ گهڻي گهٽجي ويئي هئي . هي گهڻيون ته خالي خالي هيون . مٿي ماڙين ۾ ڪن ايڪڙ ٻيڪڙ گهرن جي درين مان روشني ڇمڪي رهي هئي . گاڏي ويران گهٽين مان ٿيندي ، اچي هڪ معمولي قسم جي هوٽل وٽ بيٺي . اندر چئن پنجن ميزن جي چوڌاري ڪاٺ جون بينچون پيل هيون . پنج ڇهه ماڻهو انهن مان ڪن تي ويٺا هئا ، ۽ ڇانهه جون سُرڪون ڀرڻ سان گڏ ڳالهائون به ڪري رهيا هئا . رڪارڊ وڳا پئي .

چوڪري چيو ، ”مان هوٽل واري کي چئي ٿو اچان ، ته اسان لاءِ ڇانهه هتي کڻي اچي . موٽر ۾ وهندي ڳالهائون به ڪنداسين ۽ ڇانهه به پيئنداسين .“

هو در کولي لهي ويو . ڊرائيور ويٺو رهيو . هوٽل جي در وٽ رکيل ميز ڪرسيءَ تي ويٺل سان پاڪر پائي وڃي مليو ، ۽ هن سان ڳالهائڻ لڳو . اسين آواز سمجهي نه ٿي سگهياسين . اسانجي اندر ۾ اڻ تن وڌڻ لڳي ؛ هي ڪهڙيون ٿا ڳالهائون ڪن ، ڪهڙي ٿا سازش سٿين !

هو مَرڪندو مَرڪندو موٽي آيو .

”مان ڏهن ميلن تان هلي به اچي هن هوٽل جي ماني کائيندو آهيان . ان ۾ مونکي سنڌي کاڌي جو سگهند ايندو آهي ۽ منهنجي هيانءَ کي روحاني فرحت حاصل ٿيندي آهي . خبر اٿو هن هوٽلڙيءَ جو مالڪ پاڪستان کان اڳ ڪراچيءَ جي وڏي ۾ وڏي هوٽل جو مالڪ هو . پاڪستان ٺهڻ کانپوءِ ڏمڪائي ، ڊيجاري ۽ فريب ڏيئي هنکي ان ملڪيت کان محروم ڪيو ويو ، ڇاڪاڻ ته هو سنڌي هندو هو .“

اتي اهو هوٽل جو مالڪ به موٽر وٽ اچي پهتو . هنکي

ڪانچ قيصو ڀريل هئي ۽ مٿي تي جناح مڙهي. اچڻ سان ئي ٻئي هٿ ٻڏي چيائين، ”اڏل، پلي ڪري آيا.“

اسان موٽ ۾ ڇڏيو، ”ڪاڪا، خير هوندو.“

سنڌين جي ائين هڪ ٻئي کي ڪيڪاريندو ڏسي، چوڪرو ٻهڪي رهيو هو. هنجو چهرو مَرڪون ئي مَرڪون، مسڪراھتون ئي مسڪراھتون هو.

پوءِ وائڻي ڇڏي، ”مان وڃي ٿو توهان ڏي ڇانه، موڪليان.“

ڇانه اهڙي مزيدار هئي جو ڇا ڳالهه ڪجي. ان ۾ پنن ۽ کنڊ سان گڏ، سنڌي قرب جو ميناج ۽ سنڌي هٿن جي سڃاڻي به گهوٽيل هئي، مونکي وري به شڪ ڪاٽي ويو ته ان ميناج ۽ سواد جي ڍڪ ۾ ڪو نشو نه ڪونه ملايو ويو آهي.

ڇانه پيئندي مون کان رهيو نه ٿيو ۽ پڇيو مانس، ”ڀاڻو،

تو اهو ته ڪونه ٻڌايو ته تون ڪير مڙس آهين؟“

چيائين: ”هينئر اهو ئي ٻڌائڻ ڪافي آهي، ته مان هڪ سنڌي

آهيان. هڪ سنڌيءَ لاءِ ڪنهن ٻئي سنڌيءَ سان واقفيت هجڻ ئي

وڏي ۾ وڏو ناتو آهي. مان توهانکي اهو ڪونه ٻڌائيندس، ته منهنجو

پيءُ ڪير آهي. هو هڪ وڏو آفيسر آهي. هنکي سدائين اهو فڪر

دامنگير رهندو آهي ته هنجو عهدو ڪيئن قائم رهي. ان لاءِ ٻين ڳالهين

سان گڏ، هنجي اها ڪوشش به هوندي آهي ته هنجي آفيسر اهو

ڀانڀي نه وڃن، ته هو ڪو سنڌي آهي، يا جي سنڌي آهي ته سنڌي نواز

به آهي. انهن ٻنهي حالتن ۾ هنجو عهدو خطري ۾ اچي سگهي ٿو.

منهنجو ننڍپڻ ته ڳوٺن ۽ ننڍن شهرن ۾ گذريو آهي، پر جڏهن کان

بابو وڏو عملدار بڻيو آهي، تڏهن کان ڪراچي ۾ رهون ٿا. هاڻي

ته ماحول جو اثر ۽ بابي جي نوڪريءَ جون اهي مجبورون آهن،

جو اسان گهر ۾ سڀ ڀائر ڀينر ڄاڻي ڄم کان اردو ڳالهائون ٿا،

بابو ۽ امان به اولاد سان اردو ڳالهائين. بابي جو ته مونکي خاص چوڻ

آهي ته جڏهن ڪو غير سنڌي آفيسر اسانجي گهر اچي ته هنجي سامهون

سنڌي هرگز نه ڳالهائيندو ڪر. ٻارن تي هندستاني ۽ فلمي طرز جا نالا

رکيا پيا وڃن. پر جڏهن کان مون ۾ سنڌي قريست جو احساس اڀريو

آهي، ۽ مون سنڌي روشنيءَ ۾ دنيا ۽ پنهنجي حياتيءَ تي سوچيو آهي، تڏهن کان گهر ۾ به بغاوت شروع ڪئي اٿم. بابي جا اهڙا غير سنڌي مهمان اچن ته مان ان ڪمري ۾ وڃان به ڪونه. گهر جا پاڻي مون سان اردو ڳالهائين ته مان هنن کي سنڌيءَ ۾ جواب ڏيان، ۽ ساڻن سنڌيءَ ۾ ڳالهائين، ۽ اوڀري ٻولي ڳالهائڻ تي هنن کي چينپيان ۽ شرميان. نتيجو چڱو نڪري رهيو آهي. تنهن کانسواءِ مون پنهنجي گهر ۾ وٽيون ٽوڙي، سنڌ قائم ڪئي آهي. اهو هن طرح جو پنهنجو ڪمرو سنڌي سائن سان سجايو اٿم. آجرڪ، چُر واريون چادرون، رليون، سنڌي ڀرت ڀريل گدين جا پوڻ، هالن جون جنڊيءَ تي ٺهيل ڪتون ۽ ڪرسيون. سنڌي شيون استعمال ڪرڻ سان هڪ ته اسين پنهنجي سڀيتا قائم رکون ٿا، جا سونهن پري ۽ وڻندڙ آهي، ۽ ٻيو ته اسين سنڌي ڪاريگرن ۽ هنرمندن کي وڌيڪ روزگار مهيا ڪرڻ ۾ مدد ڪريون ٿا. سنڌ جو ڀرت جو ڪم، رليون، آجرڪون، چُر جو ڪم، جنڊيءَ جو ڪم دنيا ۾ نفيس ترين ۽ حسين ترين شين کي جنم ڏئي ٿو. اسانجي سنڌ ته سونهن ئي سونهن آهي.

”پنهنجي ٻي صلاح آهي، ته سنڌين کي ڏهاڙي صبح جو شاه لطيف جي رسالي جو ڪجهه نه ڪجهه حصو پڙهڻ گهرجي، بلڪل اهڙيءَ طرح، جهڙيءَ طرح ماڻهو مذهبي ڪتابن جي تلاوت ڪندا آهن. ماڻهو تلاوت طوطي وانگر بنا ٻولي سمجهڻ جي ڪندا آهن، پر اسانکي شاه جو شعر نه رڳو پڙهڻ گهرجي، پر انکي سمجهڻ جي به ڪوشش ڪرڻ گهرجي. شاه، هڪ ڀڪو سنڌي، سنڌي ٻوليءَ جو عاشق ۽ معمار، سنڌي قوم جو گهڻگهرو ۽ خوش ذوق انسان هو. اسانجا بزرگ، لطيف سائينءَ کي صفا غلط نموني پيش ڪن ٿا. هو هنجي شعرن کي مروڙي مروڙي، اهڙيون معنائون ۽ مطلب ڪڍي، اهي ڳالهيون ٻڌائين ٿا، جي مسجد جو ڪوبه ٿرڊ ڪلاس مڻو توهانکي ساري عمر ٻڌائيندو رهي ٿو. مارئي، سسئي، پيچل، نوري، جام تماچي، ڪونرو، سهڻي ميهار، ڌم وغيره کي روح، رسول ۽ رب سان مشابعت ڏيڻ ۾ هو ڪوبه شرم محسوس ڪونه ٿا ڪن.“

جيتوڻيڪ شاهه صاحب انهن جي صورت ۾ اسانجي سماج جا جيئرا جا ڳندا
 ڪردار پيش ڪيا آهن، ۽ انهن مسئلن جو ذڪر ۽ حل ڏنو آهي،
 جي اڄ به اسانجي روزمره جي رهڻي ڪرڻي ۾ اسان لاءِ ٻهائڙ بنيل آهن.
 ”لطف سائين ۽ اهي ڳالهائون عام ماڻهن لاءِ ڪيون آهن،
 پر اسانجا بزرگ انهن کي آسماني ڳالهين جو رنگ ڏيئي، عام ماڻهن
 کي، شاهه جي شعر کي سمجهڻ کان پري ڪري رهيا آهن. شاهه
 صاحب انهن شعرن ۾ قوميت جي جذبي ۽ وطن جي سڪ جو بيان
 آندو آهي، سماجي مسئلن ۽ مرد ۽ عورت جي لاڳاپن طرف ڌيان
 ڇڪايو آهي، سنڌي سڀيتا ۽ سنڌي ٻوليءَ جون آس تصويرون ڇڏيون
 آهن، پرديسن جي روش جي اڳڪٿي ڪئي آهي:

ڌريان ٿي ڌاريا، مٽ مٽي ۽ جا نه ٿيا،
 مدي ڏيرن من ۾، کليو ڪيڪاريان،
 صبح ٿي ساريان ته آڻ نه اوطاقن ۾.

لطيف سائين ۽ سنڌين کي بهادر بنجڻ ۽ جاکوڙ ڪرڻ جو سبق ڏنو
 آهي. اهي مڙئي ڳالهائون اسان پاڻ ٿي شاهه جو شعر پڙهي، سمجهي
 ۽ محسوس ڪري سگهون ٿا. انڪري نه مان چوان ٿو ته هر پڙهيل
 سنڌيءَ کي ڏهاڙي شاهه جي رسالي جي ڪجهه شعرن جو اڀياس
 ڪرڻ گهرجي. باقي اسانجي بزرگن جي شاهه جي تشريح ته اسانکي
 گمراهه ڪري ٿي ۽ حياتيءَ جي حقيقي مسئلن کان پري وٺي
 وڃي ٿي.

”خبر آڻو ته مان سي-ايس-بي امتحان ۾ ويٺو هوس. مون
 ٻيهر ڏاڍا سٺا ڪم ۽ انٽرويو ۾ به سڏايو ويس. پر مونکي نا اهل
 ٺهرايو ويو. مان امتحانن ۾ سڏائين فرسٽ ڪلاس ۾ ايندو آهيان، پر
 هن چٽاڀيٽيءَ ۾ منهنجا اهڙا هم ڪلاسي به چونڊيا ويا، جي صفا ڏڏ
 هئا ۽ ٿرڊ ڪلاس کان ڪڏهن به مٿي چڙهي ڪونه سگهيا هئا. انهن
 جي ڪاميابيءَ جو سبب فقط اهو هو، ته هو سنڌي نه هئا ۽ هنن جا
 ڪي ماڻه اول ٿي سي-ايس-بي هئا، ۽ سنڌ جي ڪوٽا ۾ به ٻين
 پرڳڻن وارا کنيا ويا، جو هنن ڪوٽا ڊوميسائيل هٿ ڪري ورتا
 هئا. ساڳئي وقت، منهنجي رڪارڊ تي شايد اهو به هو ته مون وڏيون

خلاف نغرا هنيا هئا، ۽ هڪ دفعي ان سلسلي ۾ بنا پڇا ڳاڇا، هڪ
منهنو جيل ۾ به رکيو ويو هوس.

بيرو خالي ڪوپ کڻڻ آيو.

چوڪري پڇيس، ”گهڻا ڏوڪڙ ٿيا؟“

”سائين، سيٺ چيو آهي ته پيسا نه وٺبا.“

”نه، پيسا ضرور ڏبا، ڪيترا ٿيا؟“

”سائين، مان نه وٺندس، سيٺ کي ٿو موڪليان.“

سيٺ اچڻ سان چيو، ”بابا، هي مهمان آهن. هنن کان پيسا

ڪين وٺبا.“

”نه ڪاڪا، هي منهنجا مهمان آهن، مان ضرور ڏيندس.“

”هي منهنجا به مهمان آهن.“

”نه، هنن جي مهماني ڪرڻ تي مون کي وڏي خوشي ٿيندي.“

اسان هنن جو اهو سزدار جهڙو ٻڌي رهيا هئاسين. نيٺ، سيٺ

پيسا ورتا، پر ساڳئي وقت اسان ڏي مهڙ ڪري، هٿ ٻڌي چيائين،

”ادل، سياڻي ماني مونوٽ اچي ڪائجو. پر ادل، اوهين آيا ڪٿان

کان آهيو؟“

جڏهن اسان ٻڌايس ته راڻي پور کان، تڏهن هنجو منهن ٽڙي

پيو. چيائين، ”سچل سائين ۽ جي جوءِ کان، منهنجي مرشد جي آستان

تان، ڀلي ڪري آيا، جيءُ آيا....“ ۽ پوءِ هو سُر ۾ سچل سرمست

جي هيءُ ڪافي ڳائڻ لڳو:

”منهنجو ٻانڌيٽڙا! پرين کي ڏيڇ هي نياپو،

ڏيئي باهه پنيور کي، هيءُ ڪيڇ ڪندي ڪاپو؛

اصل لاڪون آهي، منهنجو سائين، سياپو؛

آهي اومانجو سپرين، هن چوريءَ تي ڇاپو،

منهنجو محبوبن کي پيو ڏيڇ نه ڏوراڻو،

سدا آهين سچوءَ کي، تون جيءُ جو جياپو.“

موٽر ڪياماڙي طرف رواني ٿي. ڊرائيور ڏي چوڪري

منهن ڪري چيو، ”تو کي خبر آهي ته هيترين ٽيڪسين مان مون

تنهنجي ٽيڪسي ڇو چونڊي؟“

”جي سائين، الائي!“

”مون چاهيو ٿي ته سنڌي ڊرائيور واري ٽيڪسي هجي .
شڪل صورت مان ڏٺم ته تون سنڌي آهين، انڪري توکي هلڻ
لاءِ چير.“

”جي سائين، هرباني.“

”توکي خبر آهي، هوش محمد شيدي ڪير هو؟“
”ها سائين، هو بهادر سپاهي هو ۽ چيو هئائين: ’مرويسون پر
سنڌ نه ڏسون.“

ان تي هن چوڪري زور سان نعرو هنيو، ”جيئي سنڌ!“
اسان ڏي مهڙ ڪري چيائين، ”جڏهن سنڌي ڊرائيورن ۾
ايتري سجاڳي ۽ ڄاڻ آهي، ته هاڻي سنڌ وري ڦلندي ۽ ڦولندي ۽
سنڌي پنهنجا حق حاصل ڪرڻ کان پوئتي نه هٽندا.“
ڊرائيور چيو، ”سائين، ’مرويسين سنڌ نه ڏيسين‘ جو مطلب
اڄ ئي مونکي توهانجي ڳالهين مان سمجهه ۾ آيو آهي، ته سنڌين
سان ڪهڙيون ڪهڙيون زيادتيون ٿين ٿيون ۽ اسانکي ڇا ڪرڻو
آهي.“

چوڪري اسان ڏي منهن ڪري چيو، ”شهرن ۾ جڏهن
گهڻائيءَ وارن کان زيادتين جو انديشو ٿيندو آهي، تڏهن اسان هميشه
ان خيال سان پاڻکي تسلي ڏيندا آهيون، ته سنڌ فقط شهر ناهي، پر
ڳوٺ به آهي ۽ سنڌين جي گهڻائي ۽ طاقت ڳوٺن ۾ آهي.... اسين
سنڌي نه رڳو ديانندار، رحمدل، مهمانواز ۽ سادا آهيون، پر ان سان
گڏ بهادر پڻ آهيون .

بيحد بهادر . عربن سنڌ فتح ڪرڻ کان اڳ، سنڌين
هٿان چوڏهن ڪاهن ۾ شڪست کاڌي. هيءَ هڪ تاريخي
حقيقت اٿو. اڄوڪي دؤر ۾ به حُرَن جون بهادريون، دشمنن به مڃن
ٿا. سنڌي ڌاڙيل ڪيترن سالن کان پوڄا ڪري ٿو، ڇاڪا
آهن. ڌاڙيلن جو ڪردار گهٽ ۾ گهٽ اها ڳالهه ته ثابت ڪري ٿو،
ته سنڌين ۾ بي پنام طاقت ۽ هوشيارِي موجود آهي . البت ضرورت
آهي ته اها طاقت صحيح نموني قومي ڪمن ۾ استعمال ڪئي وڃي.

اهي ڌاڙيل پنهنجي طاقت غاٽ ۽ ڪڏن ڪمن ۾ ضايع ڪري رهيا آهن. هنن کي پنهنجون اهي طاقتون صحيح نموني ڪتب آڻڻ جي تعليم ۽ احساس ڏياريو وڃي.

”غير سنڌين وٽ اخبارون ۽ پريس آهي، انهن شين ۾ هن زماني ۾ وڏي قوت آهي. انهن جي ئي زور تي هو پنهنجا جائز ۽ ناجائز مطالب ۽ مقصد پورا ڪندا ۽ ڪرائيندا رهن ٿا. توهان ڏٺو ڪونه آهي، ته جي دياندار ۽ همت وارا سنڌي ڪا، ورا، جي هنن جي مرضيءَ مطابق نه هلندا آهن يا هنن جي هٿن ۾ رانديڪو ٿي هنن جا ناجائز ڪم نه ڪندا آهن، تن جي پٺيان ڪيئن هنن جون اخبارون ۽ رسالا ڪات ڪهاڙا کڻي پوندا آهن، ۽ هنن لاءِ جنسي باهه پاري ڏيندا آهن. توهان کي ياد هوندو ته تازو ئي ڪن مخلص، قابل ۽ ڄاڻو سنڌي عملدارن کي، غير سنڌين جي اخبارن جي اجاڻن واکن ۽ اوڀلا ڪري، پنهنجن عهدن تان بدلي ڪيو ويو آهي.... اسان وٽ انهن شين جي ڏاڍي ڪمي آهي. منهنجي ته دل چوندي آهي ته سنڌيءَ ۾ گهڻي کان گهڻا ڪتاب، رسالا ۽ اخبارون شايع ٿين، ۽ انهن کي گهڻي کان گهڻا ماڻهو پڙهن. مان ته ڪهڙو به سنڌي ڪتاب يا رسالو يا اخبار ڏسندو آهيان، ته اهو ضرور خريد ڪندو آهيان.... تازو هڪ سنڌي ناول شايع ٿيو آهي. ان جو نالو آهي ’پڙاڏو سوئي سڌ‘. اهو پڙهڻ سان ايترو پسند آيم، جو دل چاهيو ته هرڪو پڙهيل سنڌي پاڻ پڙهي ۽ اڻ پڙهيلن کي پڙهي ٻڌائي. مان سمجهان ٿو ته هي ڪتاب هڪ سنڌيءَ کي پنهنجو پاڻ ۽ سنڌي قوم کي سڃاڻڻ لاءِ وڏي مدد ڏيئي سگهي ٿو. مون چا ڪيو آهي، جو ان ڪتاب جون ڪجهه ڪاپون خريد ڪري، اهڙن دوستن کي پڙهڻ لاءِ ڏنم، جن نه پڙهيو هو. هنن کي اهو به عرض ڪيم ته هو پنهنجن ٻين واقفڪارن کي به اهو ناول پڙهڻ لاءِ هرڪاڻين. منهنجا ڪي دوست جي ڳوٺن جا رهائو آهن، تن ڏي به هي ڪتاب موڪلي تاڪيد ڪئي اٿم ته گهڻن کان گهڻن ماڻهن کي اهو ڪتاب پڙهائين.

”ڏسو ته ڪراچيءَ جو شهر ڪيترو نه وڏي ويو آهي.“
سوسائٽي، ناظم آباد، لالو ڪيٽ ۽ ٻين اهڙين ڪالونين ۾ فقط انهن

ٻاهران ايندڙن کي آباد ڪيو ويو. اتي پاڪستان جا ڀلي ۾ ڀلا بنگلا ۽ شاندار عمارتون آهن.... اهي حال آهن انهن 'ويچارن' جا، جي ستايل ۽ مظلوم مڃج ڪري، ڏٺڻيل ۽ خالي کيسي هني پهتا هئا...
 ٻين به سڀني شهرن ۾ هنن لاءِ ڪالونيون ٺهرائي وسايو ويو آهي. پر اسانجا ٿري، ڪوهستاني، مارو، ميهار ۽ هتان جا اصل رهاڪو صدين کان وٺي اڄ تائين ڏڪاريل ۽ ڏٺڻيل آهن، بي گهر ۽ بي زمين آهن، بيروزگار ۽ بيوس آهن."

اسانجو گهر اچي ويو. سڀ لهي بيٺاسين. هو اڃا به ڳالهائيند رهيو.

پوءِ ڊرائيور ڏي منهن ڪري چيائين، "ماڻي هلون."
 "سائين توهانجي مرضي. اڄ سنڌ جي صدي توھانجي بلي آهيان. سڄي رات هلايو ته به هڪ پيسو نه وٺندس. هي منهنجا به مهمان آهن."

چوڪري چيو، "جيئي سنڌ!"

پوءِ اسان مان هر هڪ سان ڀاڪر پائي موڪلايائين.
 موٽر چالو ٿيڻ تي چيائين، "ڇڱو ڀاڻو، هاڻي جيئي سنڌ!"
 اسان کان بهريون ئي دفعو، هڪ ئي وقت تنهي جي واتان ان نعري جو جواب نڪتو: "سدا جيئي!" ڇو ته اسانجا سڀ شڪ دور ٿي چڪا هئا، هنجي روش جي باري ۾، ۽ سنڌ ۽ سنڌين جي جدوجهد جي ڪا سڀي ۽ جي باري ۾، هر قسم جا شڪ.



انجمن مهاجرين مشرقي پاڪستان جي صدر سلمان عثماني چيو آهي ته: اوڀر پاڪستان ۾ بهارين جو تعداد فقط ۵ لک آهي.

(’شرق‘ اخبار، ۲۲- فيبروري ۱۹۷۲)

▲ ڪلهه تائين اوهانجي اردو اخبارن ۽ اوهانجي ليڊرن پئي چيو ته: بنگاهه ديش ۾ ۵۰ لک بهارين جي جان خطري ۾ آهي، پر جڏهن کان سنڌين چيو آهي ته: اسين سنڌ ۾ بهارين کي اچڻ نه ڏينداسين، ته اوهان ٻڙي (۰) غائب ڪري ڇڏي! ڪجهه به ڪريو، بهارين کي سنڌ ۾ اچڻ نه ڏينداسين.

!

پاڪستان مسلم ليگ (ڪنوينشن) جي جنرل سيڪريٽري ملڪ محمد قاسم وزارت خارجہ جي سيڪريٽري سلطان محمد خان جي بيان تي اعتراض ڪندي چيو: ”ماڪ“ جي متعلق اهم فيصلن کي وزارت خارجہ جي سيڪريٽري جي ذاتي رحم ۽ ڪرم تي نه ڇڏجي. اسين پويان چويهه سال نوڪر شاهيءَ جي حڪمراني جي چڱي سزا پوڳي چڪا آهيون.“

(’جنگ‘ اخبار، ۲۴- فيبروري ۱۹۷۲)

▲ جناب قاسم صاحب، اوهان کي مٿيون بيان ڏيندي شايد اهو وسري ويو: ته انهن چوويهن سالن ۾ حڪومت اوهان مسلم ليگ وارن کي، يا اوهانجي چاڙتن کي، ’نيورو ڪرسي‘ جي لعنت اوهانجي ئي سربراھ ايوب خان شروع ڪئي هئي.

!

’مهاجر، پنجابي، پٺاڻ‘ معاذ جي ليڊر نواب مظفر چيو آهي ته: سنڌ تي اسانجو به ايترو حق آهي، جيترو سنڌ جي اصلي رهاڪوئن جو. (’جنگ‘ اخبار، ۲۵- فيبروري ۱۹۷۲)

▲ واقعي نواب صاحب، اوهان کي حق آهي ته اوهين سنڌ جو ڪاٺي، سنڌوءَ جو پاڻي پي، سنڌ ۾ رهي، سنڌ جا دشمن ٿيو. ۽ سنڌ جي وجود کي ختم ڪرڻ جون ڪوششون ڪريو.

!

لاهور ۾، ’پنجابي ٻوٽ موومينٽ‘ خبردار ڪيو آهي ته: جيڪڏهن ’بھارين‘ کي پنجاب ۾ وسائڻ جي ڪوشش ڪئي وئي، ته پوري طاقت سان انهيءَ جي روڪ ڪبي.

▲ پنجابي ٻوٽ موومينٽ، اسين ته اهو چئون ٿا ته: بھارين کي پاڪستان ۾ ئي نه اچڻ ڏجي. پر آهي پنجابي، جن پنجاب ڇڏي اچي سنڌ جي زمين تي قبضو ڪيو آهي. انهن جي باري ۾ اوهانجو ڪهڙو رايو آهي؟

نظم
گیت
گیت
نظم، هورو
نظم
نظم
نظم

شعر

شیخ ایاز
ایاز قادری
برو سنڌي
إهداد حسيني
فتح ملڪ
نثار بزمي
پير بخش پياسي

۲۱ فيبروري ۱۹۷۲

پيارا طارق،

سهڻيءَ جو نئون پرچو ۽ تنهنجو خط مليو. ابيدٽوريل ۾ تنهنجي سياسي شعور جي پختگي، صاف ڪوٺي ۽ حب الوطني ڏسي، ڏاڍي خوشي ٿي. سنڌي ادب سان توکي اڳ ئي آڪير هئي، پر جڏهن کان تون سنڌ جي قومي جدوجهد ۾ ڀرپور حصو وٺي رهيو آهين، تڏهن کان تنهنجي سچائي ۾ بي ڊپائي ڏسي، منهنجي دل ۾ تولا اڳي کان به عزت وڌي وئي آهي.

تو مون لاءِ جو ڪجهه لکيو آهي، ان لاءِ مان تنهنجو احسان مند آهيان. دراصل اهو تنهنجي ذاتي محبت جو نتيجو آهي ۽ مان ايتريءَ تحسین جو مستحق نه آهيان. هن وقت منهنجي سنڌ سان وحدت الوجود واري ڪيفيت آهي. مون جيڪي سنڌ لاءِ ڪيو آهي، ڄڻ پنهنجي لاءِ ڪيو آهي. مون جيل کان ٻاهر رهي به پائڪي جيل ۾ سمجهيو آهي؛ جنهن وقت به سنڌ کي لتاڙيو، چيپاڻيو ويو آهي، مونکي ائين محسوس ٿيو آهي ته منهنجا هٿ پيسجي رهيا آهن،

منهنجو سارو وجود ڪنهن راکاس جي لستڙ هيٺ آهي. سنڌ جي پوري تاريخ ۽ تقدير منهنجي تس تس ۾ رچي چڪي آهي؛ مان ائين محسوس ڪري رهيو آهيان ته ڄڻ مونکي ئي 'مدد خان' ڪٺو هو ۽ 'خلجيءَ' جو خنجر منهنجي ئي سيني ۾ گهٽو هو، دودي جو ته فقط نالو آهي. مون پنهنجي پاڻ کانسواءِ ڪنهن تي به احسان نه ڪيو آهي، ڇو ته مان پنهنجي پاڻکي پاڻي ئي تڏهن ٿو سگهان، جڏهن سنڌ پنهنجي پاڻکي پاڻي سگهي. جي سنڌ پائينده آهي، ته منهنجي مٿي پائينده آهي؛ منهنجو نانءُ ڪهڙي شيءِ آهي! مون کانپوءِ ٻيا به ڪيئي شاعر ايندا، ساڳيءَ مٿيءَ مان مهڪار اُٿندي ۽ گلي گلي گيت ٿي ويندي. سنڌ سان وحدانيت جي احساس مونکي منهنجي نجات بخش آهي، مان مرڻ کان اڳ امر ٿي چڪو آهيان. مان ڪنهن به آجوري جو نه طلبگار آهيان ۽ نه حقدار آهيان. ڇو ته مون سارو پورهيو پنهنجي پاڻ لاءِ ڪيو آهي ۽ ساري پيڙا پنهنجي پاڻکي بچائڻ لاءِ سٽي آهي.

مون ساميوال جبل ۾ ٻه سؤ صفحا ڊائري لکي هئي، جنهنکي اڄ ڪلهه ترتيب ڏئي رهيو آهيان، جي تون اها سهڻيءَ ۾ قسط وار ڏيڻ چاهين، ته اها توکي موڪلڻ لاءِ تيار آهيان. هن پيري مون جبل ۾ ڊائري نه لکي، ڇو ته مان شاعري جي ڏن ۾ هوس ۽ 'رشيد پٽي' روزاني ڊائري لکي رهيو هو. پٽيءَ اٽڪل ست سؤ صفحا ڊائري لکي آهي، جا موجوده دؤر جو هڪ بي مثال سياسي ۽ ادبي دستاويز آهي. تون هنکي همٿاءِ ۽ ان کي ترتيب ڏئي. اڄ ڪلهه هو ڪنهن عجيب بيزاريءَ جي ڪيفيت مان گذري رهيو آهي.

سيڪ سان،

تنهنجو پنهنجو

اياز

شیخ ایاز

ڪراچيءَ جا ڪن

پُنُ جُهڻُ ڪَن ٿا رات جو روزُ ڪَراچيءَ ڪَنُ
ڪَنڌيءَ ڪيڏي سُنَ ڪيڏو شورُ سَمونڊِ ۾!

چيمنيءَ مٿان چنڊُ موهبي ماڻهو هيٺڙو
سمي پيو سونهن سان ميل کان ٻاهر منڊُ
اندر جيئن چنڊُ، پنهين پورهيت هنڌ ڙا.

مزدورن ميل ٻاهران ڪٿي جو هڙتال
لٽيون وٺيون مينهنن جان ڪير يا ڌرتيءَ لال
ڪيا ڪجهه سوال، مون کي گهڙي گور ڪي،

مون کي گهڙي گور ڪيءَ ڪٿي ڪجهه هٿن بات؛
”ٻڪڻ“ ڏئي ويا ٻاک کي ڪيئي، ڏاها ذات
ڪي ڪي ڇمڪيا سڄ، جان ڪٿي ڪاري رات
پر جن کاڌي مات، جڙڪيا جڳ جي جيت ۾.

جڙڪين جڳ جي جيت ۾ اهڙي ڪاٺي بات؛
ڏک وراهڻي ڏيه سان تنهنجي ڏکي ذات،
ٻي سڀ جيت به مات، چارڻ تنهنجي چنگ جي.

آءُ اوهان سان آهيان دُکي انسانو!
جيسين ٻهري ڏير ٿي، ظالم زمانو،
ڪونڌر ڪسانو، پيڙهيون پيڙيل پورهيتو!

آءُ اوهان سان آهيان راڳي رتو چاڻ
آهي اوهان کان، مون کي ڪلهي ڪينرو.

آءُ اوهان سان آهيان جيسين ٿئي جيت
هان هي منهنجا گيت، منهنجو پگهر پورهيو!

اڪيون ٻاڙهيون چوڙ جان، سوچي ٿو ڪجهه سين
ڇا ٿو ڏسي هيٺ، ورڪيءَ وڇڻ ڪلاس ۾؟

وسڪيءَ وڇڙ گيلاس ۾ مٽڻو، ساڻو، رپهر-
هري ڏهو هاتار (۱) ۾ ڊيرو بساندر ويس،
بيٺو چئي کيس، ”سودا گهرجي سينر جي؟“

وسڪيءَ وڇڙ گيلاس ۾ ڪاري ٺاڻي ڏيهر،
ڪوڙا کيس، عدالتون، واپارين سان وڃڻ،
وڏيءَ (۲) آڇ، انڌير، ڏيڏيءَ نوٽن ڳوٺريون.

وسڪيءَ وڇڙ گيلاس ۾ ڪاڻي سندر نار،
آڻي هن جي ڪار ۾ بيهي وڇڙ بزار
چٽا سَوَ ٻه چار، پنجين سودو ٺاهيو.

وسڪيءَ وڇڙ گيلاس ۾ ڪٽي ڪاڻياواڙ!
آنڌرا کين نيرن سان لهو لهو لاڙ،
ماڙي، آڻ نيراڙ، پنهنجي هڏن ڏير تي!

ڪٽي ڪلاڻيو (۳) کي هيءَ نه هئي ڪٽر،
چڏي ويندو ايترا پيڙهين لاهه پونير،
لوسي، ڪارڙ، ڪر جي ڀاڳين پڻونڪندا.

اٽ اي ڪٽا نپير (۴) پنهنجا پونير پٽ!
گورا نوندي جٽ، ڪارا جٽيهه ڪيترا!

جي هڪاڻيا (۵) ڪڍي جي هن ۾ گر ڪڻ (۶)
ڪٽي چنڊي هيترو (اهڙو ڪو چڙ پٽ)
”افسر هئين چٽ، ڪٽا اڳينءَ جوڻ ۾.“

(۱) هاتار - چراخ (۲) وڏي - رشوت (۳) ڪلاڻيو -
ايسٽ انڊيا ڪمپنيءَ جو فوجي جنرل (۴) نپير - انگريز
فوجي ڪمانڊر جنهن ميرن کي مياڻيءَ جي جنگ ۾ شڪست
ڏني هئي (۵) ڪاڻيا - ڪٽي جا ڏند (۶) گر ڪڻ - ڪٽي
جو آواز ڪرڻ.

ٻاڙ بندر روڊ تي سانجهي ۽ وير ۽ شام
اينگهي ٿي انگريز جي اڃا تائين ٿرام
جهرير جهرير شام، ماڻهو پاڇا موت جا.

جهرير جهرير شام، ماڻهو پاڇا موت جا
آندڙ پُري (۱) ايلفي (۲) لنبي ٿانگر لام
ڏسڻ روز ۽ شام، شيشا هٿ شو ڪپس جا.

اونهي اوندم لحد جي اندر ماڻهو ۽ هانو
ٻاهر نانا، نانو، جڙڻ نه ڪائي جي ۽ جي

جهرير جهرير شهر ۾ ڪيڏو اندوڪار!
ڇڻ ڪو زنده لاش آ ڪپرو ٻڌو، ٻار
ٻاهر ٿٽ هزار، پگھل ٺڪر هيٺڙا!

جهرير جهرير شهر ۾ پرجهي ڀڄڻ نهار
اوندم آءِ آٻار، جيڏا هرڪنهن جي ۽ ۽ ۽

ماڻهو پاڇا موت جا جهرير ريسٽوران
آڳ نه من اهڙا ڏڻا اڃا انسان
نسورا نادان، پيڙ لنوائين پيهه ۾.

پڻ ٿا سڀ پيڙ ۾ اڪيلا انسان
جڙون ڪٽي جي ۽ جڙون نسورا نادان
ٺڪو اڇ طوفان، ڪڪ آڏامن واءِ ۾!

جڙون پنهنجي جي ۽ جون ڪٽي آيا پاڻ
ٻاهر جهرير بنگلا اندر پينگا پاڻ،
مدائي جا ماڻ، نوڪر چاڪر موٽرؤن

(۱) ٻڌڙ پُري - راجا اندر جو شهر

(۲) ايلفي - ڪراچي ۽ جي ايلفنسٽن اسٽريٽ

وڃاڻي ۽ پريات ۾ جهر سر جهر سر شهر
 اڃا ڪيڏو زهر اوتري پيو اوت ۾!
 ووء ڪراچي ڪاميٽي، تنهنجو سهج سپاء!
 ڏيندي بيڪ ڪچي وئين ۽ پيئڻ ڪونه سماء،
 مونکي تنهنجو گهاٽ، جٽائو (۱) جن جيي ۽ ۾!

بيزل دونهون بسڻ جو، چنڊ، ڪراچي ۽ رات۔
 رکشا روڪي وڃيا سوچي گاهڪ گهاٽ۔
 ڪيني... شاعر... بات... ڪافي ۽ ڪوپ، مشاعرو.

ڪالهر عمر خيتم چيو ٽڪيندي تارن،
 ”ماڻهو سڀ ڪيڏا وڻا نوڙي تڻ هٿن“ *
 هونء ته ان تي ڀروسو شايد ئي ڪي ڪن۔
 جيسين هيل ڏسڻ، شاعر منهنجي ملڪ جا!
 هو غالب جو هم وطن وٺي ڏيڏ هزار
 ويٺو وڃڻ مشاعري جهونو نمڪ خوار،
 ڏس ڪيڏي بيداد ۾ داد گهري ٿو يار!
 آء، ڀٽائيءَ بار، ڪاريون راتيون قيد جون!

آء، ڀٽائيءَ بار، ڪاريون راتيون قيد جون،
 جن ۾ سڀنا سيند جا، وايون ميگهه ملار،
 ڪيان ڪوهه شمار، مون کي ملهه ملي چڪو!
 سڻو ساڀا ٿي وڃي اهڙو ڪوئي مل
 پٺيان چڄ مڄل ذات! ڪڏهن تون ڏيهه ۾

(۱) جٽائو۔ اهو ساموارو، جنهن راڻ جو مقابلو ڪيو هو،
 جنهن وقت هن سڀا کي کنيو هو ۽ جنهن کي گهاٽي راڻ
 سڀا کڻي ويو هو.

* مالعت گانيه و فلڪ لعبت باز۔ ’عمر خيتم‘

چڙيا گهر جي چؤنڪ تي پچري ۾ چيتو،
 ڪهڙي ڪٽهي جو اڃا پوکي ٿو ڪيتو؟
 ڪڏهن جاچي ٿو، پيڙا هن جي ٻنڌ ۾؟

پتجي پنهنجي پٽ واکڻو منگهي پير جا
 چٽ ڪي آيا هيٺ، وڏا وات ٻٽي ڪري.

ڏس ميلن ۾ ڦوڪڻا اڏري ڦاٽا نيٺ
 سمجهن ٿو اي سين، گهلا منهنجي ڳالهه ڪي؟

سوشلزم اسلام ۾ زَمَ زَمَ ۾ وڌيڪا (۱)
 مسلمان چٽ آڳا، دارون آهي دين جو.
 ڪاٺي ڪهر ۾ ڪيترا لينن واري لوڪ
 روز ڪراچي ۽ ڪنڊ ۾ اردوءَ ۾ ڪن ٻوڪ،
 ها، هو سڳر ٿوڪ، ڳاڙها ڳيرو سينڌ جا!

روز پڙهن فينن (۲)، گيو ويرا (۳) ۽ ٽرانسڪي (۴)
 ڳاڙهو پُستڪ (۵) ٻي ويا ماڻو ٽين جي من،
 ٻو به نه ٽين جي ڪن آهون دانهون سينڌ جون!

(۱) وڌيڪا - روسي شراب (۲) فينن - مشهور انقلابي مفڪر فرانسز
 فينن جنهنڪي الجيريا جي آزاديءَ جي جنگ نهايت متاثر ڪيو ۽ هو
 جنگ هلندي ۱۹۶۱ع ۾ مري ويو. هن لاءِ 'سارتر' چيو آهي ته 'آفريقا،
 ايشيا ۽ ڏکڻ آمريڪا جي ٽين دنيا، فينن جي آواز جي ذريعي پنهنجو
 اظهار پائي ٿي'. (۳) گيو ويرا - ڪيوبا جو انقلابي رهنما، جو
 عالمي انقلاب لاءِ وڙهندي 'بوليويا' ۾ ماريو ويو. هنجو ڪتاب
 (Bolivian Diary) ۽ تقريرون ۽ بيان، ڪراچي ۽ ڄا نام نهاد مهاجر
 ترقي پسند، اڄ ڪلهه دلچسپي سان پڙهن ٿا. (۴) ٽرانسڪي -
 لينن جو انقلابي دوست، مفڪر، مقرر ۽ تاريخ نويس جنهنڪي دائمي
 انقلاب جي نظريي (Theory of permanent revolution) سبب استالن
 جلاوطن ڪيو ۽ جو ٻوه ميڪسيڪو ۾ قتل ڪيو ويو. (۵) ڳاڙهو
 پُستڪ - ماڻو جو Red Book

هو سڀي لپنن واد. جي ڪنن ۾ ڪپڙا
هو چا چاڻن سنڌ جا آڏي اوسيڙا،
پيڙهين جي پيڙا، ڪوٽ، ڪڙا ۽ مارويون!

کاڙها ڪپرو سنڌ جا تون ئي منهنجو خواب
تون ئي آه جواب، صدين جي سوال جو.

آءُ پٽائيءَ پٽ تي ڪاڙهو جهنبو ڪوڙا!
جي چاهين ريتو ٿيان پنهنجو رت و لوڙ
جايون انهي جوڙ، جتي جيڙون جيءَ جوڙا!

تڪڙ ڀرسان ٽڪڙي جڙا جي آهي—
ڪيڏو ويٺا مورڪو! ڄاڻ اوهان ٺاهي
لاوا ٿي ٺاهي، جڙا پنهنجي جيءَ ۾

آه جڙا جڙو ۾ هي حوٽا خانو—
ڪٿڻو، ڪيڏو، خوش ٿيو انڌا انسانو،
جيسين نادانو، لاوا ٿاڻي ڦاٽ سان!

اڀري ايندا اوچتو هو ٽرٽيءَ جا لال،
آءُ ڏسان ٿو پڙيءَ تي ايندا جي پڙنچال،
ماڻهو، مڏيون، مال، ڊاهي هڻندا ڏير ۾.

آءُ ڏسان ٿو پڙيءَ تي آڄ به سو انسان
اڀري ايندو باڪ سان جيڪو سڄ سمان
ناهي تير به گمان، ڪهلا انهيءَ ڳالهه ۾.

تون ڇا ڄاڻين اوپرا

مارۍ منهنجي ۽ پُونۍ جا ڏاڙهي ۽ پيا پاڪ
شال نه ٿي اوهرو هي جو ڏوڏو ساڳ
آونگ لاهي آڳ، وڇو ورهائ پات ۾.

تون نه ڏٺي آ اوپرا لوڙ ٻارن لو،
جيسين ڪٽند نه ڪڇجي ڇڏن جوء نه جوء
ويجهو وڃو م' وو، ٽن ڏي آڏي آڳ سان!

تون نه ڏٺي آ اوپرا ڪٽ ڪهاڙي راندر
وڏا وير ملير جا توڙي بانڊري بانڊر
شال هجي هڪاندر، گڏجن جاننا جيٿڙا!

تون ڇا ڄاڻين اوپرا گهوڙن گاڙها گهوٽ
جن نه ٻرائي پي ڪان منجهان آرڻ (۱) موت،
رڪي ڪچي ڪوت، ڀاري ڪيڏون ڏت ۾.

تون ڇا ڄاڻين اوپرا ٽن جي لوڻي لڇ
هي جي منهنجون مارپون منهنجي ڌرتي ڏڇ
ڇڻي پنهنجا ڇڻڻ، آن آجارن باڪ ۾.

تون ڇا ڄاڻين اوپرا مڙ نه منهنجا مٽ
صديون ڇمڪي سڃ ڪان سڙس پٽائي پٽ
جهڙي ڪٽي ڇٽ، تهڙي آرهڙ ڏينهڙين.

تون ڇا ڄاڻين اوپرا اتر جي وٿير ٿٽ
نهنجي سوچيل سُرگ ڪان منهنجي وٽي وڃ
منهنجي ڪٽي رڌڻ، جي تون سائون ڇٽڪڻين!

نون ڇا ڄاڻن اڀرا منهنجي ڇٽڙ ڇاٽ (۱)
 سار ڏين تي صبح جو مٽڪي ٿي حامتا
 هي جا منهنجي ڇاٽ، تنهنجا ڪارڻ ڪيترا،

تڏن ڇا ڇاڻين اڀرا گنديون جي گنديڙ
 منهنجي ملڪ، ملير گجهه پريان جي ڳالهه ٿي

شال م پسو پونيرو

مون کي منهنجي ڇنگ، ڪارڻ هر ڄڻ ڪاڻيو
 مون ڄڻ آڻيل انگ، شال م پسو پونيرو

آءُ نه سمنپيران آءُ نه سمنپيران آءُ
 مون ڄڻ ڏرنگر ڏاڍ، شال م پسو پونيرو

مون ڄڻ ڪڙو پو، سڄ هڻي ويو ٿاڻي
 مون ڄڻ واريءَ وير، شال م پسو پونيرو

بيٺو گهورڙي بٽڪ، ڪي ڄڻ ڪوئي راکاس
 مون تي جو آڪاس، شال م پسو پونيرو

روگي رانيون ڏينهن ٻن ٻن، صدين پون
 مون پيرين جا پون، شال م پسو پونيرو

شال نه روئي رت، ڪوب سڻائي ڏيهه
 مون ڄڻ پاڳي پت، شال م پسو پونيرو

شال سڻائي ٿي رهو آڄ-وڪا، آزاد
 مون ڄڻ مادر زاد، ڏک، شال م پسو پونيرو

شـاگـري

(۴ ڌارچ جي ڀاڻ ۾)

ڪوٻا ڪوڏ مان ڪاهي هليا،

سورهيه جي ساٿيهه جا،

نورا هڻندا، حق ڪا هلندا،

گهوت گهوڙي چڙهندا، الا

سورهيه جي ساٿيهه جا،

وڙهندا وڌندا، ڪين ڪي هڻندا،

ملڪ مٿان سرندا، الا

سورهيه جي ساٿيهه جا،

ويندا ويرين سامهون،

وج جان وار ڪندا، الا

سورهيه جي ساٿيهه جا،

رڻ رڻ گيندا رت سان،

مانجهي جڏهن ڇڏندا، الا

سورهيه جي ساٿيهه جا،

موت جي منهن ۾ مڙس ٿي ويندا،

گل مل ٿرڙندا، الا

سورهيه جي ساٿيهه جا،

گهٽ ڪان گهٽو ڪين ڪي ڇڏندا،

سر سينهي سهندا، الا

سورهيه جي ساٿيهه جا،

سانگ نه رکندا سوڍا سر جو،

سويون سڀ ڪٽندا، الا

سورهيه جي ساٿيهه جا،

ڳاٽ ڏاڍن جا اوچا اوچا،

سنگن جيئن لٿندا، الا

سورهيه جي ساٿيهه جا،

ڏاڻم ڏاڻم ڏالا ٿن جا،

جوت جيئن جلندا، الا

سورهيه جي ساٿيهه جا،

مور سپاهي

ديس جي ڌرتي ۽ جا او راڪا - تون شامين پُر شور - اڙي اومور سپاهي!
تون جيغل تان گهورين جندڙي - تو تان جڳ آگهور - اڙي اومور سپاهي!

جي آديس ته تون مان آهيون - پَر جي ديس ۾ نه آ،
ڏنگ ناموس نه آهي پوءِ ڄڻ تن تي ويس نه آ
ماءُ جي ماڻگ نه ميري ٿيندي - پُٽڙا جي، شهزور - اڙي اومور سپاهي!

ڇا تنهنجو آ شان شجاعت - تنهنجي هيبت ناڪهڪل
ڏونگر کان پي ڏاڍو ڏسجين ويري ۽ سان تون ويڙه مهل
ارڏا جوان آڙ جا پيارا - ديس سان ڏورون ڏور - اڙي اومور سپاهي!

داغ آهين تون دشمن لاءِ - هي شاهد مهتل - مڪان پرين
ميتي ۽ منجهه ملائي جندڙي، ديس کي بخشين جان پرن!
لوهه نه تنهنجو چوهه سهي - ٿين پھڻن ۾ ڀي پور - اڙي اومور سپاهي!

دشمن ڏنگ لتاڙي - انکان اڳ ۾ کيس لتاڙي ڇڏ
ويري ۽ کي واسينگ جتان تون ڦو ڪون ڏيئي ساڙي ڇڏ
جيڪا ديد وطن کي گهوري - اها ڪي ڪر ڪور - اڙي اومور سپاهي!

سمو سمي کي هاڻ چوي ٿو - پاٽ ۾ آهي لات هري!
جان، جواني فاني سمجهي ڪنهن آ آندو سير تري!
سونهين تنهنجي عزم جو ٻانهو - دنيا جو هر دؤر - اڙي اومور سپاهي!
هي جڳ جاڳ گهري ٿو بردا - سونهين نه ننڊا گهور - اڙي اومور سپاهي!

ديس جي ڌرتي جا او راڪا....

اهدان حسيدي

سيند جي مٽي

(۴ مارچ جي ڏينهن تي)

سنڌڙيءَ جي مٽي به ملهه لهڻي
هيءَ مٽي سيندُ جي مٽي آهي
سيندُ جيڪا سيڌي گهٽي آهي
منزلن ڏانهن ڏس وڃي پيئي
روشنيءَ ڏانهن ڏس وڃي پيئي
زندگيءَ ڏانهن ڏس وڃي پيئي
ڪنهي رتڙي مٽيءَ جو تيلڪ ڏئي
جا گهٽي قتل گاهه کان ٿيندي
دور تائين وڃي رهي آهي
آتمهه تي اسين به رمون
سنڌ جيئي سدا جيئي چوندا
آتمهه تي قتل گاهه کان ٿيندا
هڪ نئين صبح جي سواگت لاءِ
سير تيريءَ تي رکي هليا ته هليون

۴ مارچ لاءِ لکيل ڪجهه سٽون

(۱)

منهنجي پالهي ٻانڌه
هيءَ به هن ڌرتيءَ جو دان
هن ڌرتيءَ تان منهنجا پُٽ قربان
”ڏاتار، ڏيسر ۽ مهران“

(۲)

ڏيئا ڏيئا ڏيهه ستهوڙي
ڏيئا ڏيئا ڏيهه۔

دل دل روشنين جو دريا
آنت نه ڪوئي چيهه

(۳)

ٿورڙو پير کي آڇت ڪن نون
ٿورڙو رک کي وڌائي رک
ڏينهن آهي هتان به ميل پري
آڪڙين جا ڏها جلائي رک

۴ مارچ جي جوڌن دودن جي شاا

ڪهڙو گهوٽ چڙهيو آ گهوڙي
ڌرتي لال ڪنوار ٻئي آ
گهوٽ سمورو گهاٽ آهي
نارن جي ڇا ڇات آ
ريتي رت جا سونا ميڪا
گهٽي گهٽي گلزار ٻئي آ
دودي جوڌي من ئي من به
آڙي ڪهڙي گالهه ٻئي آ
چنڊ جڳن کان هن گهڙيءَ لئي
ڪن ڪن ڪهڙي ڪهڙي ٻئي آ
اڪيون اڌل جون ٻرن مشالا
هن ڌرتيءَ جو ڏاڇ ڏئي آ
ريتي رت جو تلڪ نرڙ ٿي
سنڌڙيءَ ماءُ جي پير ٻئي آ

مورو

مورو ٺاهي ٿورو ڙي رائل،

مورو ويٺي ڏيانءِ اُ

جبل مٿي جهٽڪَ

لنگهيا لتاڙي لڪَ

جبل مٿي جهنگَ

روح رچي ويا رنگ

جبل مٿي جُهَل

هوڪا آهن هُل

جبل تي جاجوت

چلڪي چنيءَ پوت

جبل تي چولان

جاگيا جنگ جوان

جبل تي جي جهير

سنڌي ماڻهو وڃر

جبل تي جا جيهج

اُڀريا سھسين سج

جبل جي ٿان چوڻي

کينوڻ نه آهي ڪوئي

جبل مٿي جبل

ليشن پهتا ميل

مورو ويٺي ڏيانءِ ڙي رائل،

مورو ٺاهي ٿورو اُ

جبل مٿي جنب

کير ملي وئي ڪنڊ

جبل مٿي جهٽل

مڙيا نه مانجهي مل

جبل مٿي جهوم

ماڙيءَ ماڙيءَ ڌوم

جبل مٿي جان

راڻا مومل مان

جبل مٿي جوت

ت ڀر ڙا گهوت

آڃ مارچ مهينو آيو آ

اي سنڌو تنهنجي ڪنڌيءَ تي آڃ مارچ مهينو آيو آ
 تون پنهنجو پيارو ٻاند ته ڏس ڇا ڇا نه ڦڳڻ ڦاهاريو آ
 ڪلهه مند مڙيوئي ساڳيءَ ۾ ڪنهن ڪُڪ ۾ ڪان وهاريو هو
 ڇا ڪانتر ڄاتو ڪانئيءَ سان ڪنهن واهر ورق ورايو آ
 جن سيرن سور صدين جا ها تن ممتا مورڪ ڪانه هئي
 تن جيءَ جنجهوڙي چتر ڏنو جن مرڪي ڪنڌ ڪپايو آ
 اي جوڌي، توکي جس هجي ڇا ڇا نه قصا ٿي ڪُنهائي
 ڇا مڪليءَ ۾ ڇا مياڻيءَ ۾ تو هوشو هنج وهاريو آ
 ڇا ٻاجهارن جي ٻوليءَ لئه ڇا گوندر جن جي جهولي لئه
 تو سيني اندر سمند رکي ڇا چُٻر سان چنگ چلابو آ
 ڪي ٻالڪ تنهنجي ٻاجه ڏسي ٿا ڳاڙها اجرڪ آڇ ڪرڻ
 تن ور ور پنهنجي وڏي وجهي هي ڳاڙهو جهنبو ٺاهيو آ
 ڏس مند بهارن واريءَ ۾ آڃ ٻُور انبن ۾ اوکو ٿيو
 ٿي گهاگهر چلڪي چوريءَ جي ڪو گل گلابي آيو آ
 اي دوست ڏسي ڇڏ سامهون پي ڇا مرڪي ويئي لعل ڪنوار
 ساڀر ۾ جو جهولو جهولي ٿي ڪنهن گيت نئون ڪو ڪايو آ
 ڇا چوڪر چوڪر مستي آ ڇن موڪي مٽڙ وڪاسي ويو
 آڃ آزاديءَ جي سونهن سڻي ڇا هر ڪنهن نيڻ خماريو آ
 ڏس هر ڪنهن ڏاڏا چمڪن ٿا ۽ گيت چنن تي چمڪن ٿا
 اي سنڌ جا دشمن دور رهو آڃ مارچ مهينو آيو آ

۴ - مارچ

هي ڏينهن هو ظلم ڪمائن جو
 هي ڏينهن هو خرن وهائڻ جو
 ڪڙڪاڻ ٿيا
 ڇڪاڻ ٿيا
 ڄڻ حشر جو عالم ٻريا هو
 ڪي شير هئا
 شه-زور هئا
 جن حق حقيقت خاطر
 پنهنجن سينن کي سينگارڻو پئي
 جن پنهنجي عزت عظمت لاءِ
 هن جڳ ڪي بس! جرڪاڻو پئي
 هي ڏينهن هو ڏاڍ ڏڪائڻ جو
 هي ڏينهن هو مان وڌائڻ جو
 هن ڏينهن تي گهڙا جهولن ۽ طوفانن سان
 ٽڪرايا هئا
 ڪي خون جا ليڪا ڦول بڻيا
 ڪي خون لهرون ساگر بڻجي
 چواينديون سنسار رهيون
 هن ڏينهن تي ڳاڙهي لات پري
 جنهن روشن سارو ڏيهه ڪيو
 هي ڏينهن هو ڪنڌ ڪٽائڻ جو
 هي ڏينهن هو رنگ رچائڻ جو
 هن ڏينهن جي ڪهڙي ڳالهه ڪجي
 هي ڏينهن هو منزل ماڻڻ جو
 هي ڏينهن هو ڦيرو آڻڻ جو
 ڄڻ حشر جو عالم ٻريا هو

نظم

جاگي جنتا ديس جي تنهنجي
آر جو چڻ ٿي ويو موت،
ڪڇونءِ وانگر ريڙهيون پاڻي
پاڻيءَ پيو، چڻ ٿي ويو فوت.

ظلم ستو جنهن ويلي هـ و نو
روشن صبح سحر پئي جاگي،
مڪڙيون سرڪيون ڪليون ڪڙيون
گلشن ۾ چڻ پهر پئي جاگي.

سورج جي سونهري ڪرڻن
ني آ ڪنول ڪومائل جاگيو،
ڪوٺيءَ گل اڄ خوشبوءِ چاڻهي
ڪينجهر مايو مـ ان آ ساڳيو.

تنهنجي هٿ ۾ جا آ مشعل
تنهن جو گهوٽ پٺاڻي نگهبان،
تون ئي سنڌ جي اُرت ڌارا
تنهنجو آ سڀو هاڻي نگهبان.

تنهنجي سيني تي سنگين
گولين جي برسي برسات،
باه جا شعلا تڇلا ٻڻيا
ڏينهن ٿيو گرم ٿي ويئي رات.

سندو ساگر ڪنڌيءَ پنهنجي
پيرَ نو پختا ڪوڙي ڇڏيا،
لئين جي ڪڙڪاٽ تو وڇڻ
جان ڏيئي سِرَ ڦوڙي ڇڏيا.

تنهنجي رت جي ريتا سان اڄ
آزاديءَ جي جرڪي جوت،
جيت اُسر ويئي تنهنجي بڻجي
پرزا رهڻ جو ٿيو بوت.

طوق گلي زنجير هئا تو
زور بازوءَ تڻ ٿوڙي ڇڏيو،
عزم همت ۽ طاقت سان رخ
طوفانن جو موڙي ڇڏيو.

ديس لاءِ سڀڪجهه پنهنجو ڏيئي
اوچو جڳ ۾ نام ڪيو تو،
چوٿين مارچ سورهي سنڌ جا
ساري سنڌ سلام ڪيو تو.

۴- مارچ، ۱۹۶۷

مضمون

مسعود نورانی

۴- مارچ ۱۹۶۷ع

انتساب

ان وفادار 'ڪٽبي' جي نالي، جنهن سڄا سارا پنج ڏينهن
'مسروڙ' ڪمشنر جو بهروپ ڀرڻ برداشت ڪيو. تن
ڏينهن تائين شاگردن جون ٿڪون، بچا، لعنتون، لتون
۽ ڪاريون وڏي ڪشاده دلي سان سهڻو رهيو. چوٿين ڏينهن،
ڪمشنر جي بهروپ ڀرڻ جي الزام ۾ گرفتار ٿيو. ان
سنگين ڏوهه جي سزا ۾، هن ڏينهن تائين پوليس لاکب ۾
بند رهيو، ۽ ساڳئي جرم جي سزا لوڙهيندي، گوليءَ جو
شڪار بڻيو.

۱۹۶۷ع ۾ حيدرآباد جي ڊويزنل ڪمشنر، مسرور حسن خان، سنڌ يونيورسٽي ۽ جي معاملن ۾ مداخلت ڪئي. شاگردن کي اها مداخلت پائين نه پئي. هنن احتجاج ڪيو. مسرور حسن خان ان احتجاج تي ٿڌي ڏل سان غور ڪرڻ جي بدران وڌيڪ مشتعل ٿي ويو ۽ اڃان به اڳتي قدم وڌائي، ان وقت جي وائيس چانسلر پروفيسر حسن علي عبدالرحمان جي خلاف مختلف الزام هڻي، يونيورسٽي ڇڏڻ تي مجبور ڪري وڌو. انهن الزامن مان هڪ الزام اهو به هو ته پروفيسر حسن علي، سنڌين کي نوڪريون ڏئي ٿو ۽ هو سنڌي نواز آهي ۽ ان سبب ڪري، هو تعصب پسند آهي. پر حقيقت ان جي برعڪس هئي، يونيورسٽي ۽ ۶۷ سيڪڙو غيرمقامي، ۳۳ سيڪڙو مقامي هئا. سنڌ يونيورسٽي جي انجنيئرنگ ڪاليج جي شاگردن محسوس ڪيو ته متعصب حسن علي نه ڇر. مسرور حسن خان هو. تنهن ڪري انهن جلسا ڪيا ۽ بس ۾ چڙهي حيدرآباد جي رستن تي علي اعلان ڪمشنر جي خلاف نعرا لڳايا، ۽ سندس بي انصافي ۽ جا پول پڌرا ڪيا. ڪمشنر پنهنجي اها ۽ بي عزتي برداشت ڪري نه سگهيو، ۽ ۴ مارچ ۱۹۶۷ع تي، شام جو پنجين لڳي، ڄامشورو روڊ تي، ناڪي جي ڀرسان، شاگردن جي ڇهن ڀريل بسن جي مڪمل ناڪي بندي ڪري، کين پنجن ضلعن جي پوليس، انڊس رينجرس ۽ مليشا جي جي ذريعي ڏل کولي ماريو، ڪٽيو ۽ ڇڇريو. ٻن سؤ ستن زخمي شاگردن کي، جانورن وانگر پوليس جي ٽرڪن ۾ بند ڪري، سينٽرل جيل حيدرآباد ۾ قيد ڪري ڇڏيو. مسرور رڳو ان ظلم تي اڪتفا نه ڪئي، بلڪ هن ٻاويهه وڌيڪ شاگرد رهنماڻن ۽ ڪارڪنن کي ڊفينس آف پاڪستان رولز ۾ گرفتار ڪري، لوهي سلاخن جي پويان

تنهنڪري ۴- مارچ، سنڌ جي تاريخ جو هڪ اهم ڏينهن آهي. محنت ڪشڻ، پورهيتن، هارين، انقلاب پسند دوستن ۽ محب وطن کي هر سال اهو ڏينهن وڏي شان ۽ شوڪت سان ملهائڻ گهرجي. هيٺين مضمون ۾ مون ۴- مارچ جي پس منظر، واقعات ۽ ڪردارن تي تفصيل سان روشني وڌي آهي.

۴- مارچ جي واقعي ۾، يوسف لغاري اسانجو ڪمانڊر هو، آءٌ ۽ مجيب پيرزادو سندس ليفٽيننٽ هئاسون. ڪجهه ڏينهن لاءِ يوسف لغاري جڏهن جيل ۾ هو، ۽ آءٌ اڃان ٻاهر هوس، تڏهن مون ۽ مجيب سندس ڪمانڊ سنڀالي ورتي هئي. ان لحاظ کان، ۴- مارچ جا سڀئي واقعا گهڻو ڪري منهنجي اکين اڳيان ٿيا. تنهنڪري مون کي سڄي واقعي جي گهڻي ڀاڱي مڪمل ڄاڻ آهي. پر ڇاڪاڻ ته واقعات کي گذري ڪافي وقت ٿي ويو آهي، ۽ ۴- مارچ جي عظيم واقعي جا ڪردار تمام گهڻا هئا، تنهنڪري مون ان واقعي ۾ ملوث ڪيترن ئي جان نثارن کان انٽرويو ورتا آهن، ۽ سندن بيانن جي روشنيءَ ۾ ڪڙي سان ڪڙو ملائڻ جي ڪوشش ڪئي آهي. مون وس آهر ڪوشش ڪئي آهي ته ڪوبه اهم واقعو رهجي نه وڃي. پر تنهن هوندي به، جيئن ته وقت تمام ٿورو مليو اٿم ۽ انٽرويو به ڪافي سڙايو آهي، تنهنڪري هي مضمون تڙ ٽڪڙ ۾ لکي رهيو آهيان، ڪا خاصي رهجي وئي هجي، يا ڪن ڪردارن کي وساري ويٺو هجان، يا ان سان پورو انصاف ڪري نه سگهيو هجان، ته خطاوار سمجهي معاف ڪندا. بهرحال، جيڪو ڪچو پڪو رڌو اٿم، اوهان اڳيان پيش ڪيان ٿو، لوڻ مرچ گهٽ يا وڌيڪ پننجي ويا هجن ۽ ذاتي ۾ بدمزگي پيدا ٿي پئي هجي، ته درگذر ڪرڻ جي ڪوشش ڪندا.

جن صاحبن کان انٽرويو ورتا اٿم اهي هي حضرات آهن:

يوسف لغاري وڪيل، لالا قادر، سڪندر عباسي ليڪچرر سنڌ يونيورسٽي، ڊاڪٽر ڪامل راجپر، رحيم سهتو وڪيل، انجنينر غلام صديق ميمڻ، انجنينر اشفاق ميمڻ، انجنينر قربان هڻو، محمد علي سومرو، انجنينر رشيد احمد ميمڻ، رفيق صني ليڪچرر انجنينرنگ

ڪاليج، يوسف علي مرزا، انجنيئر سليم سنجراڻي، انجنيئر نذير احمد
عرساڻي، ڊاڪٽر نبي بخش بلوچ ڊائريڪٽر ايڄوڪيشن ڊپارٽمينٽ
يونيورسٽي آف سنڌ، محمد حسين سابق رجسٽرار يونيورسٽي آف سنڌ،
عبدالباقي شيخ سابق پرنسپال انگريڪلچر ڪاليج ٽنڊو ڄام، قاضي
محمد اعظم سابق ايم پي اي ۽ رسون بخش پليجو وڪيل.

جن سرويچ شاگردن ۴- مارچ جي واقعن ۾ ڏهه ورهيه
ورنو هو ۽ هر مورچي ۽ هر محاذ تي سير جي بازي لڳائڻ لاءِ آنا
هئا، تن جا نالا هيٺ ڏجن ٿا، جيئن مضمون پڙهڻ ۾ سولائي ٿئي.
انهن صاحبن مان ڪيترا صاحب هن وقت وڏيون نوڪريون مائڻي
رهيا آهن.

سنڌ يونيورسٽي جا سورما

رحيم مھتو، اڪبر بروهي، عبدالڪريم انصاري، يوسف ٽالپر،
اعجاز قريشي، يوسف علي مرزا، عبدالحق انصاري، شفقت جاموٽ،
رفيق ڪاچيلو، اصغر شاه، اڪبر شاه، لالا شير خان، منور ميمڻ،
تاج بگٽي، اڪر بگٽي، لالا قادر، عبدالقادر ناريجو، غلام قادر ميمڻ،
اقبال ميمڻ، عبدالرسول ٿهيم، محبوب انصاري، محمد علي مهيسر،
محمد هاشم مھتو، مير امداد، رب ڏنو ساريجو، علي محمد ساريجو،
محمد سعيد راشدي، عبدالشڪور دائود پوٽو، محمد يوسف ميمڻ،
مظھر ميمڻ، نور محمد ڪهڙو، نور محمد ڪلوثي، محمد علي مرزا،
محمد علي ڊوگر، سڪندر پانڊيائي، سيف الله صديقي، عمر پٽي،
سڪندر عباسي، علي احمد نظاماڻي، حسين ابڙيجو، عبدالجبار ڏمڙ،
ثا الله راشدي، عبدالقادر سومرو، عنايت ميمڻ، محمد عالم ڪيريو،
ناج محمد کٽياڻ، سڪندر منگي، نثار منگي، عطا محمد منگي، مير
شاهد، ديدار شاه، ڪرم الله قريشي، نواز علي پٽو، جاويد جيلاني، لياقت
جتوئي، لطف علي دوداڻي، رياض آرائين، هنسراج، عبدالغفور ميمڻ،
مير لطف الله عثمان ڪيريو، محمد عثمان ڪنڀر، يونين آفيس جو
پٽيوالو غلام قادر هروچ ۽ ٻيا اٽڪل سٺ شاگرد، جيڪي ۴- مارچ
تي انجنيئرنگ ڪاليج جي اٽڪل ۱۴۷ شاگردن سان گڏ جيل ۾ پيا.

انجنيئرنگ ڪاليج ڇاهه شورو

عبدالرشڪور ميمڻ، انور ميمڻ، رشيد احمد ميمڻ، رفيق صفی، لالا خالد، شوڪت انصاري، رياض خميساڻي، سليم سنجراڻي، نثار قريشي، چانگو مل، قاضي خضر حيات، جهانگير شيخ، قربان پنوهر، اشفاق ميمڻ، سڪندر پٺاڻ (هيٺئر هندستان ۾ جنگ جو قيدي) ستار بارڪزئي، محمد صالح شيخ، نانڪ مل، گوپند، عاشق شاه، شفيق انصاري، شفيق صديقي، غلام صديق ميمڻ، اشفاق صفی، مسعود پيرزادو، چتر مل، ظفر احمد، جميل احمد، آفتاب احمد، شجاع جوڻيجو، آغاز احمد، غلام حسين چانڊيو، نذير احمد عرساڻي، (۴ اٽڪل ۱۹۷۷ بيا جيڪي ۴- مارچ تي قيد ڪيا ويا. جن جا نالا وسري ويا آهن، جيڪڏهن ڪو لکي موڪلي ته آئينده لاءِ ان جي تلافی ڪئي وڃي. مسعود نوراني)

۱۹۵۸ع واري سال جي پڇاڙي هئي، سڄي ملڪ تي مارشلا جو منحوس پاڇو پيل هو. صبح جو هڪ ڊگهي ڪار، جنهنجي هارن ۾ آواز، عام موٽرن جي مقابلي ۾ بي سرو ۽ خوفائتو هو، سنڌ يونيورسٽي اولڊ ڪئمپس جي مڻن گيٽ مان ڏوڪيندي اچي لئبريريءَ جي اڳيان بيٺي. هڪ ڊگهو متارو فوجي، طوفان وانگر، ڪار مان ٻاهر نڪتو، ۽ پنهنجي فوجي بوٽن سان يونيورسٽيءَ جي پوتر ڌرتيءَ کي ڏوڏيندو آغا ناج محمد (مرحوم) رجسٽرار سنڌ يونيورسٽي جي آفيس جي اڳيان اچي بيٺو. نالي جي تختي تي هڪ اڏامندڙ نظر وڌي ۽ پنهنجي فوجي بوٽ سان دروازي تي هڪ زوردار ٽوڪر هڻي ڪڍي. دروازو ٽئين قسم جو دٻاءُ محسوس ڪري، ڊپ ۾ پرڙاٽ ڪندي کلي پيو.

”هيءُ اوهان ڪهڙي ڊڪواس شروع ڪئي آهي؟“ هن اندر گهڙندي، آغا صاحب تي گجندي چيو. ”ياد رکو، اسانجا ٻار سنڌي نه پڙهندا، اهي فقط اردو پڙهندا. اسانجي ٻارن کي سنڌي پڙهائڻ بند ڪيو. اهو مارشلا جو حڪم سمجهو ۽ اهو حڪم يڪدم عمل ۾ اچڻ گهرجي.“

آغا صاحب جو رت ٽهڪي ويو. ”اوهانجا ٻار آسمان تان لٿا

آهن ڇا، جو سنڌي نه پڙهندا.^۹ هن سوچيو ته چئي ڏي، پر پوءِ مصلحت جي ٿڌين ۽ نه آلود هوائن سندس من^{۱۰} ۾ ٻرندڙ شعلن کي سرد ڪري ڇڏيو.

^۹ ٽيڪ آهي، آءٌ علامه آءٌ - آءٌ قاضيءَ کي اهڙو اطلاع ڏيئي ڇڏيندس.^{۱۰} هن پنهنجي جوش کي دٻائيندي نهايت سرد لهجي ۾ چيو. فوجي، آغا صاحب کي گهوريندي هليو ويو. چونٿا ته ان زماني ۾ حيدرآباد جو مارشلا ايڊمنسٽريٽر ٻرگيڊيئرم ٽڪا خان هو، جيڪو هينئر ليفٽيننٽ جنرل ٽڪا خان آهي. علامه آءٌ - آءٌ قاضي صاحب کي اهڙو اطلاع ڏنو ويو، جنهن ان ڳالهه تي سخت احتجاج ڪيو، پر سندس احتجاج کي رد ڪندي، حڪومت طرفان احڪام جاري ڪيا ويا، ته غير سنڌي شاگردن کي سليس سنڌي به نه پاڙهي وڃي، ان جي بدران سنڌي شاگردن کي اردو پڙهڻ لازمي قرار ڏنو ويو. مقامي انتظاميه طرفان، يونيورسٽيءَ جي معاملن ۾ اها پهرين وڏي مداخلت هئي.

۱۹۵۹ع ۾ ٻيهر انتظاميه جو هٿ يونيورسٽيءَ ڏانهن وڌيو. ايڪانا مڪس جو ڀرو وهيسر ڊاڪٽر احمد مختيار، پنهنجو نوڪريءَ جو عرصو پورو ڪري رٽائر ٿيڻ وارو هو. مارشلا ايڊمنسٽريٽر ٻرگيڊيئرم اقبال، علامه صاحب تي زور ڀريو ته: احمد مختيار جي نوڪري برقرار رکي وڃي. علامه صاحب انڪار ڪيو. پر جڏهن هن تي گهڻو زور وڌو ويو، ته هن پنهنجن اصولن جي لهج رکندي، پنهنجي عهدي تان استعيفا ڏئي ڇڏي جيڪا مئي جي ۲۵ تاريخ منظور ٿي. علامه صاحب کانپوءِ رضي الدين صديقي وائيس چانسلر ٿي آيو. هاڻ مداخلت ۾ باقاعدي اچي وئي هئي، پر مدافعت جو ڪو نالو نشان ڪونه ٿي مليو.

۱۹۶۵ع ۾ حسن علي عبدالرحمان يونيورسٽيءَ جو وائيس چانسلر هو. ساڳيءَ زماني ۾ مسرور حسن خان حيدرآباد ڊويزن جو ڪمشنر هو. حسن علي عبدالرحمان، يونيورسٽيءَ کي هڪ خود مختيار ادارو بنائڻ جو حامي هو، تنهن ڪري هو ڪنهن به عملدار

جي يونيورسٽيءَ يا ڪنهن به تعليمي اداري ۾ مداخلت پسند نه ڪندو هو. حسن علي عبدالرحمان پنهنجو پاڻکي چانسار جي طابع سمجهندو هو. حسن علي عبدالرحمان کان اڳ وارو وائيس چانسار، شايد ڪمشنر جي سلامتيءَ لاءِ ڪمشنر وٽ حاضري ڀريندو رهندو هو، پر حسن علي عبدالرحمان مختلف طبيعت جو مالڪ هو، هو ڪنهن لاءِ ٿوپڻ، گلو ڀوڻ، ڪي اهميت ڪونه ڏيندو هو. ڪمشنر هنجي اڳيان ڪابه حيثيت نه رکندو هو. بلڪ هو آفيسرن کي حقارت جي نگاه سان ڏسندو هو. (تصور جي نگاه سان ڏسجي ته سندس زماني ۾ درسگاهن جي دروازن تي هي بورڊ لڳل هو ته ”ڪتن ۽ عملدارن جي داخلا بنا اجازت منع آهي.“)

ٻئي پاسي مسرور حسن پنهنجو پاڻکي سڄي ڊويزن جو ان داتا سمجهندو هو. سندس سوچ موجب سڄي ڊويزن ۾ رهندڙ ننڍا، وڏا، امير، غريب، عورت، مرد، سندس ”ڪن“ جا منتظر هئا. هو هڪ مغرور آفيسر هو. سنڌ جابزدل ۽ بي غيرت وڏيرا، اڪثر سندس سلامتي ڀرڻ ايندا هئا، ۽ سندس چائنٺ تي پيشاني لڳي ويندا هئا. ننڍا وڏا آفيسر سندس درٻار ۾ وڃي ۽ ”جي حضوري، ڪري ايندا هئا. حسن علي عبدالرحمان نه ويو، نه مغرور عملدار اچي پيشانيءَ تي. گهٽج پئجي ويو. جهڳڙي جي ابتدا ٿي وئي، پلا به تلوارون به مياڻ ۾ ڪڍڻ رهيو آهڻ!

طاھر حسين ۱۹۶۵ع ۾ يونيورسٽيءَ يونين جو جنرل سيڪريٽري هو. ساڳيءَ سال اهو انٽر ڪاليجيت باڊيءَ جو چيئرمئن چونڊيو ويو. هو حسن علي عبدالرحمان جو انفارمر هو. پر ساڳي وقت هو ڪمشنر جو به انفارمر هو. يعني طاھر ڊبل رول، ادا ڪري رهيو هو. اتفاق سان طاھر حسين امتحان ۾ ڪاٻي ڪندي پڪڙجي پيو. طاھر جو ڪيس جڏهن ان فيئر مينس ڪميٽيءَ وٽ فيصلي لاءِ پهتو، ته محترم عبدالباقي شهبخ، جيڪو ان وقت ان ڪميٽيءَ جو چيئرمئن هو، اهو ڏسي حيران ٿي ويو، ته طاھر ڪتاب تان هو بهو نقل ڪيو هو، ايتريقدر جو ڪتاب جي حاشي ۾ ڏنل هوالا، به جوابي ڪاٻي ۾ جيئن جو نيئن موجود هئا. کيس ٽن سالن لاءِ ڊبار ڪيو ويو،

اهو کيس آخري فيصلي لاء سنڊيڪيٽ ۾ پهتو، ته سنڊيڪيٽ ۾ مسرور حسن خان طاهر جي وڪالت ڪئي ۽ کيس بچائڻ لاء اهو عذر ڏنو ته جيڪڏهن طاهر تي ڪو قدم کنيو ويو، ته تعليمي ادارن ۾ وڳوڙ ٿي پوندو. جنگ جو زمانو آهي، ۽ ايوب خان جو چوڻ آهي ته: ڪابه اهڙي ڳالهه نه ڪيو، جنهن مان امن امان ۾ وڳوڙ پئي. تنهن ڪري طاهر کي معاف ڪري ڇڏيو.

تنهن تي عبداللحي شيخ صاحب، مسرور کي چيو ته: ”مسرور تون هڪ ڏوهاري شاگرد جي اڳيان ايترو ته بي وس ٿي ويو آهين، جو تون سندس مقابلي ۾ امن امان به نتو قائم ڪري سگهين.“

رجسٽرار ٿورڪ چيو ته: ”جيڪڏهن طاهر کي ڇڏي ڏبو، ته ان سان گڏ ٻين اوڻٽينهن چئن کي به ڇڏڻو پوندو، جن ڪاٻي ڪئي آهي. ڀلا ٻڌايو ته پوء هر ڪو شاگرد ڪاٻي ڪرڻ تي لهي نه ايندو؟“

۽ حسن علي عبدالرحمان به جڏهن طاهر جي مخالفت ڪئي، ته مسرور جا ناڪ لڳي ويا. نيٺ طاهر وارن کي هڪڙي امتحان لاء ڊبار ڪيو ويو. اها مسرور جي وڏي شڪست هئي. سندس خيال

موجب، ڪن حقير تعليمي ماهرن سندس حڪم جي انحرافي ڪئي هئي. هنن سندس اشارن تي انچي ڪان انڪار ڪري، سندس مذاق اڏايو هو. هو سندس خدائي ڪان منڪر ٿي ويا هئا. مغرور ڪمشنر جي دل ۾ حسن علي عبدالرحمان لاء بغض ۽ ڪيني جي باه ڀري پئي. پر اڃان اهو زخم چٽو ٿي ڪونه هو، ته حسن علي ۽ کيس

هڪ ٻيو جهڪ ڏنو. لياقت ميڊيڪل ڪاليج جو شاگرد رهنما، ڪامل راجپر ڪنهن حادثي ۾ سخت زخمي ٿي پيو. سندس حياتيءَ جي تدڪي ٿيڻ کان بچائڻ لاء، کيس رت جي ضرورت هئي. پر ان وقت جي لياقت ميڊيڪل ڪاليج جي ايڊمنسٽريٽر، بلڊ بينڪ مان رت ڏيڻ کان انڪار ڪري ڇڏيو، جيتوڻيڪ بينڪ ۾ ڪافي رت موجود هو. ايل ايم سيءَ جي جنرل سيڪريٽريءَ سلايمان شديخ هڪ هنگامي جنرل باڊي سڏائي، ڪامل کي رت ڏيڻ جي اپيل ڪئي، ته ڪمن شاگرد ۽ شاگردياڻيون ڪامل کي رت ڏيڻ لاء پهچي ويا. چونڌا نه ڪي شاگردياڻيون ته پنهنجو رت ڪيرائي، بوتلن ۾ ڀري،

ڪرنل جي آفيس ۾ گهڙي ويون، ۽ آهي رت جوڻ بوتلون سندس اڳيان ڀڄي چيو ته: ”ڪرنل! اچي هي وٽ رت، جنهن لاءِ تو اسانجي هڪڙي ساڻيءَ کي سڪايو هو. ياد رک ڪرنل! اسين ڊاڪٽر آهون، اسانکي رت جو نه، پر انسانن جي حياتيءَ جو قدر ڪرڻ کپي.“ ڪرنل کي اها ڳالهه زهر ٿي لڳي، هن انتهائي ڪارروائي ڪندي، ڪامل ۽ ڪجهه ٻين شاگردن جا فارم رد ڪري ڇڏيا. ٻي ڪا واھ نه ڏسي، ڪامل آخري ڏاءُ لڳائڻ لاءِ حسن علي عبدالرحمان جي در تي پهتو. حسن علي عبدالرحمان اهو چئي ملڻ کان انڪار ڪري ڇڏيس ته: ”ڪرنل هڪ سٺو ماڻهو آهي.“

پر ڪامل زوريءَ سندس آفيس ۾ گهڙي ويو ۽ اکين ۾ ٻوڙاها آڻيندي رڙيون ڪندي چيائين: ”منهنجو هڪ سنڌي گهراڻي ۾ پيدا ٿيڻ واقعي هڪ لعنت آهي ڇا؟ آه، مون سان ڪيڏي نه ويدن آهي، جو هڪ مجرمانه ذهنيٽ رکندڙ ايد منسٽريٽر، منهنجي سنڌي هٿ جي ڪري، مونکي پنهنجي ظلم جو نشانو بنائي رهيو آهي. اها آءُ هڪڙي پاسي وڃان! ڪنهن وٽ وڃان! ڇا آءُ سنڌونديءَ ۾ ٿپو ڏيئي پنهنجو انت آڻيان يا پنهنجو پاڻکي ڪنهن ريل جي پٽي تي اڇلائي پنهنجو خاتمو ڪيان، ڇا سنڌي ٿيڻ ڏوهه آهي! ڏوهه آهي! ڏوهه آهي!“

”بس! بس! بس! ڪامل وڌيڪ ڪجهه نه چئو. ڪجهه نه چئو. مون ۾ وڌيڪ ٻڌڻ جي همت ڪانهي. پروفيسر حسن عليءَ سڏڪندي چيو، ”نون فخر ڪر جو تون هڪ سنڌي گهراڻي ۾ پيدا ٿيو آهين. توکي ان ڳالهه تي غرور ٿيڻ کپي، جو تنهنجي رڳن ۾ سنڌي رت ٻوڙي رهيو آهي. وڃ! ڏسان ڪرنل تنهنجو ڪهڙو آنگونو ٿو پئي.“

پروفيسر حسن عليءَ ڪرنل کي چيو ته: ڪامل جو فارم بحال ڪري. پر ڪرنل ان تي راضي نه هو. پروفيسر حسن عليءَ گهڻو تنگ ڪيس، ته هو مسرور حسن خان وٽ ويو ۽ ان کان مدد گهريائين، جيڪو سندس گهرو دوست به هو. مسرور پروفيسر حسن عليءَ کي فون ڪئي، هن انڪار ڪيو. مسرور تنهن تي ان وقت

جي گورنر مائڪ 'امير محمد خان، کي فون ڪئي، پر پروفيسر حسن عليءَ اڳ ۾ ئي 'ذوالفقار علي ڀٽي' کي حالات کان آگاه ڪري ڇڏيو هو. تنهن گورنر نٿي اڳيئي دهاءُ وجهي ڇڏيو هو، پر امتحان ۾ وقت ٿورو هو، ۽ ڪرنل اڃان ڪامل جي فارم تي صحيح نه ڪئي هئي. مٿان امتحان اچي پهتو. نيڪ امتحان جي ڏينهن، پروفيسر حسن عليءَ امتحان ملتوي ڪري ڇڏيا. ان وچ ۾، جنگ جا ڪڪر پاڪستان جي افق تي اڀريا.

ڪرنل، پروفيسر حسن عليءَ وٽ آيو، ۽ چيائين، ”اچو ته ان قصي کي ختم ڪريون.“

پروفيسر حسن عليءَ کي رجسٽرار محمد حسن ترڪ چيو ته، ”اوهان بهرحال ڪرنل کان ڪامل جي فارم تي صحيح وٺي ڇڏيو.“

پروفيسر حسن عليءَ کلي چيو، ”پر هاڻ نڪر ڪهڙي آهي.“

اهڙيءَ ريت اڃان به فارم تي صحيح نه ٿي سگهي هئي. امتحان ٿي ويو. ڪرنل فارم تي صحيح ڪرڻ کان پنهنجي ڦري ويو. چي: ”مون ڪڏهن چيو ته آءُ فارم تي صحيح ڪندس.“

قصو مختصر نه ڪمشنر جي آڪسائڻ تي، ڪرنل نجيب، نيٽ ڪامل تي ڪيس داخل ڪيو ته: ’سندس امتحان ۾ وهڻ غير قانوني هو، ڪمشنر سندس ايڏي مدد ڪئي، جو جوائنٽ سول جج، بخت علي جڪراڻي، صاحب جي ڪورٽ ۾ ڪيس هليو، ته ڪرنل جي پاران ڪيس جي پيروي ڪرڻ لاءِ انڊيو وڪيٽ جنرل، ۽ ايڊيشنل ايڊيو وڪيٽ جنرل، ۽ مقامي ڊي-پي-پي وغيره آيا. ڪامل جي پاران مرحوم محمد ميمڻ، وڪيل پيش ٿيو. بخت علي صاحب انصاف جو بول بالا رکندي، ڪامل جي حق ۾ فيصلو ڏنو. ڪمشنر مسرور زخمي نانگ وانگر وڪر ڪاٽي، ڪرنل کي سيشن ۾ وڃڻ لاءِ چيو. جتي اڃان ڪيس هليو پئي، ته پروفيسر حسن علي امتحان جو نتيجو ڪڍرائي ڇڏيو. ڪامل پاس ٿيل شاگردن جي لسٽ ۾ هو. ظاهر آهي ته سرڪاري وڪيل کي نيٽ ڪيس واپس وٺڻو پيو. اهڙيءَ ريت

ڪرنل ۽ مسرور کي نهايت رسوا ۽ خوار ٿيڻو پيو. اها ڪمشنر جي بي شڪست هٿي. سندس دل ۾ انتقام جا شعلا ٻرڻ لڳا. ۾ هو واسينگ کان به وڌيڪ زهريلو ٿي پيو هو، پر لومڙا کان وڌيڪ چالاڪ. في الحال ماڻ ڪري ويهي رهيو ۽ ماهر شڪاريءَ وانگر موقعي جي ناڙ ۾ رهڻ لڳو.

پر سندس مقدر ۾ اڃان ڪجهه وڌيڪ ناڪاميون ۽ شڪستون لکيل هيون. ساڳين ڏينهن ۾، انجنيئرنگ ڪاليج ۾ داخلا ٿيڻ جي اهڙي سرشتي جو بنياد وڌو، جنهن مطابق بهراڙيءَ جي شاگردن کي ڪجهه وڌيڪ سڀتون ملڻ لڳيون. مسرور حسن خان، علمدار رضا، (ان وقت حيدرآباد جو ڊپٽي ڪمشنر) ۽ مسٽر 'جعفري' (اڻٽي ڪريشن جو آفيسر) جدا جدا ٽن مختلف شاگردن کي انجنيئرنگ ڪاليج ۾ داخلا ڏيارڻ لاءِ پروفيسر حسن عليءَ کي فون ڪئي، پر پروفيسر حسن عليءَ معذوري ظاهر ڪئي. هنن ڊاڪٽر افغان کي فون ڪئي، جنهن ماڳهين ٿري ڏنن. انهن ٽن شاگردن مان هڪ خود جعفريءَ جو پٽ هو، تنهن جي ڪري اڳتي هلي، جعفريءَ عمارتن جي ڪيس ۾ مسرور جي اشارن تي نچندي ڊاڪٽر افغان ۽ رجسٽرار کي به گهلي ورتو هو.

انهيءَ چڪتاڻ جي هلندي پراڻي سينڊيڪيٽ جو مدو ختم ٿي ويو هو. نئين سينڊيڪيٽ جا نالا پروفيسر حسن عليءَ، گورنر ڏانهن ڏياري موڪليا. چونڊا ته ان لسٽ ۾ مسرور حسن خان جو نالو به لکي موڪليو ويو هو، پر پوءِ الائي ڪيئن مسرور حسن خان جو نالو لسٽ مان غائب ٿي ويو. اڳر اصول اهو هوندو هو، ته حيدرآباد يا خيرپور ڊويزن جي ڪمشنرن مان ڪنهن هڪ کي سينڊيڪيٽ جو ميمبر بنايو ويندو هو. هن دفعي ڪمشنرن کي بلڪل نظر انداز ڪري، هڪ نئين روش اختيار ڪئي وئي هئي. ڪمشنر کي اهو آخري ڌڪ ڪپاري لڳو.

پروفيسر حسن عليءَ ڪيس هر هنڌ ۽ هر محاذ تي شڪست مٿان شڪست ڏيندو آيو هو. ڪمشنر ڪنڌ کڻڻ جهڙو به ڪونه هو. مسرور لانڍن جي بستري تي ڪري پيو هو. انتقام جي آڳ ڪيس

ساڙي خاڪ ڪري رهي هئي. هر گهڙيءَ هر پل هو هاڻ حسن عليءَ خلاف رڻون ستن لڳو.

۱۹۶۶ع ڌاري ذوالفقار علي ڀٽي کي وزارت مان لاٿو ويو. جڏهن هو ڪوٽڙيءَ کان لنگهيو ٿي، تڏهن انجنيرنگ ڪاليج، ۽ سنڌ يونيورسٽيءَ جا شاگرد رات جو ٻروفيسر حسن عليءَ جي ٻنگلي تي ويا ۽ گھيرائو ڪري، هن کان بسن جو مطالبو ڪرڻ لڳا، ته جيئن هو استقبال لاءِ ڪوٽڙي اسٽيشن تي وڃي سگهن. ٻروفيسر حسن علي پاڻ ته ٻاهر ڪونه نڪتو، پر محمد حسن رجسٽرار پنهنجي ٻنگلي مان ٻاهر نڪري آيو. 'آءُ' ۽ 'علي محمد ڏاهري' ۽ هڪ ٻيو شاگرد هن وٽ وياسين، ۽ بس جو مطالبو ورجايوسين، پر هن چيو: "اسين بسون ڏيئي نٿا سگهون، پر جيڪڏهن اوهان پنهنجي مرضيءَ سان زوريءَ مار ڪٽ ڪري بسون ڪاهي ويندؤ، ته اسين ڇا ٿا ڪري سگهون." ائين چئي هو اندر هليو ويو. شاگرد صبح جو زوري بسون ڪاهي ذوالفقار علي ڀٽي سان ملڻ هليا ويا.

انهيءَ کان اڳ ٻروفيسر حسن عليءَ ۱۹۶۱ع ۾ يونيورسٽيءَ جي ڪنوڪيشن ۾ ذوالفقار علي ڀٽي کي مهمان خصوصيءَ جي حيثيت ۾ مدعو ڪيو هو. ۽ کيس يونيورسٽيءَ طرفان ڊاڪٽريءَ جي اعزازي ڊگري پيش ڪئي هئي.

۱۹۶۶ع جي پڇاڙيءَ ۾ حيدرآباد اسٽوڊنٽس فيڊريشن طرفان 'يوسف لغاريءَ'، 'ڄام ساقيءَ' ۽ 'عبدالحميد پليجي' ذوالفقار علي ڀٽي کي جماعت جي ڪنوڪيشن ۾ مهمان خصوصيءَ جي حيثيت ۾ مدعو ڪيو. جامع عربي هاءِ اسڪول جي گرائونڊ تي ذوالفقار علي ڀٽي هڪ تقرير به ڪئي.

اهي ٽيئي گالهيون مسرور حسن خان مٿو منڻون ۽ سي-آءِ-ڊي جي معرفت 'ابوب خان' جي ڪن تي پهچائي، کيس برعلاو، ته ٻروفيسر حسن علي، ذوالفقار علي ڀٽي لاءِ يونيورسٽيءَ ۾ ميدان هموار ڪري رهيو آهي. هر ڪمشنر رڳو انهن الزامن تي اڪتفا نه ڪئي، پر هن هڪ ئي گندي سياست ڪيڏي. هن شهر جي ڪجهه نعصابي

سياستدانن کي پنهنجو ذاتي اثر رسوخ هلائي، پروفيسر حسن عليءَ جي خلاف اردو اخبارن ۾ بيان ڏيارڻ شروع ڪيا. ”طاهر حسين“ جيڪو ڪمشنر جي احسانن جو بار لاهڻ لاءِ آيو ويٺو هو، ان به مسرور جي چوڻ تي اخباري دفترن جا چڪر لڳائڻ شروع ڪيا ۽ پروفيسر حسن عليءَ خلاف بيان ڪيا.

يونيورسٽيءَ جي اڳوڻي اسٽيلشمنٽ آفيسر، عبدالرحمان جامي، جنهن جون اڪيون رجسٽريءَ واري عهدي تي لڳل هيون، ’اين-اي-جي خان، عبدالسلام، جڪو وائيس چانسلر جو پيءُ اي هو ۽ برڪات وارثي، يونيورسٽيءَ جي ڀرسان روز هڪ هنڌ گڏ ٿيندا هئا ۽ مسرور سان ساز باز ڪري پروفيسر حسن عليءَ جي خلاف منظم سازش ماتحت بيان ڪيائڻ لڳا.

مبين، جيڪو حریت، اخبار جو مقامي نمائندو هو، سو عبدالسلام جو مائٽ نڪري پيو. چوڻڪي گهڻي ۽ وٽ چوڻا ته، سندس ٻوٽن جو دڪان به هو. مبين به سندن ’سيل‘ ۾ اچي شامل ٿيو، تنهن ڪري يونيورسٽيءَ خلاف پهريون بيان حریت ۾ ڇپيو.

آهستي آهستي هڪ منظم طريقي سان ’نواب مظفر‘، حافظ سارڪ، علي شاه، طاهر حسين، ’اسحاق شمي‘، بشير چوهدري، عثمان ڪينيڊي، ’رفاقت الله‘ ۽ ٻين ڪيترن جا غلط ۽ زهريلو بيان اردو اخبارن ۾ ڇپجڻ لڳا. هنن الزام لڳايا ته: پروفيسر حسن علي تعصبي آهي، هو سنڌين کي ٺوڪرين وغيره ۾ ترجيح ڏئي ٿو. سنڌين کي واڏو الائونس ڏئي ٿو. هنن انجنيئرنگ ڪاليج جي داخلا ٺڳڻ جي طور طريقي تي به سخت ٺڪر چيني ڪندي پروفيسر حسن عليءَ تي غير سنڌي شاگردن سان به اڪيائيءَ جي سلوڪ جي شڪايت ڪئي، ’جنگ‘ ۽ ’حریت‘ ان ڏس ۾ ايڊيٽوريل لکيا، ۽ اهڙي ريت مسرور جي حسب منشا يونيورسٽيءَ جي معاملي کي عوام ۾ آندو ويو.

پروفيسر حسن عليءَ، ’آفتاب مرزا‘ (جيڪو ان وقت سنڌ يونيورسٽيءَ جو انفارميشن آفيسر) جي معرفت ۱۷ جنوريءَ تي هڪ پريس نوٽ جاري ڪري مٿين الزامن جي سختيءَ سان ترديد ڪئي ۽ وضاحت ڪئي ته: ۲۳ استادن مان ۱۵۰ غير سنڌي آهن ۽

فقط ۸۰ سنڌي آهن. يعني سنڌي عملي جو تعداد ڪل عملي جو ٽيون حصو هو. اها خود هڪ وڏي بي انصافي هئي. ساڳي ريت پروفيسر حسن عليءَ وضاحت ڪئي ته: انتظامي عملو فقط ۵۰ سيڪڙو سنڌي آهي. سنڌين جي آدم شماريءَ جي لحاظ کان اهو تعداد به گهٽ هو. جڏهن ته مسرور حسن خان هڪ طرف تعصبي سياستدانن، نام نهاد شاگرد اڳواڻن ۽ متعصب استادن يونيورسٽيءَ جي عملي جي معرفت هنڪي هڪ پاسي، ۽ سي آءِ ڊي جي معرفت ايوب جي ڪن ڀرڻ جي ذريعي ٻئي پاسي حسن عليءَ کي سوگهو ڪري رهيو هو. تڏهن حيدرآباد جي ڪاليجن ۾ يونين جي عهديدارن جون چونڊون ٿي رهيون هيون. اتفاق سان انهن چونڊن ۾ اڪثريت سنڌي نمائندن جي چونڊجي آئي. ايجنٽيرنگ ڪاليج مان ”مجيب پيرزادو“ صدر ۽ آءِ جنرل سيڪريٽري ۽ ”رفيق صفی“ ڊپٽنگ سيڪريٽري چونڊياسون، جناح لاڪاليج مان ”عبدالرحمان پيرزادو“ ۽ سنڌ لاڪاليج مان ”غلام نبي مغل“ جنرل سيڪريٽري چونڊجي آيا. سچل ڪاليج مان غلام نبي مغل نائب صدر ۽ مهر حسن شاه، جنرل سيڪريٽري، سچل ڪارس ڪاليج مان ”خواجہ سڪندر علي“ ناٽب صدر چونڊجي آيا. لياقت ميڊيڪل ڪاليج مان ”غلام محمد ڀرڳڙي“ صدر ۽ ”قادر نواز قريشي“ نائب صدر ۽ يونيورسٽي مان ”يوسف لغاري“ صدر ۽ نائب صدر نواز علي ڀٽو، ڪڇي آيا، ٻيو ته ٺهيو پر گورنمينٽ گراس ڪاليج مان مهتاب چنا جنرل سيڪريٽريءَ جي حيثيت ۾ چونڊجي وئي.

مجيب پيرزادي ۽ مون گڏجي شاگردن جي هڪ آل سنڌ ڪنوينشن سنڌي جو فيصلو ڪيو. ان لاءِ اسان مٿين عهديدارن سان لهه وچڙ ۾ آياسين ۽ جلدئي سڀ هڪ ٻئي سان رلي ملي وياسين. ڪنهن ان ڏني خطري اسانکي آئي هڪ هنڌ گڏ ڪيو هو.

پڙهندڙن کي احساس ٿيو هوندو، ته پروفيسر حسن عليءَ خلاف ڪيئن نه منظم سازش هلائي وئي، ۽ ڪيئن نه نواب مظفر ۽ حافظ مبارڪ علي شاه جهڙن فرقيوار سياست دانن گڏجي غير سنڌي عوام کي هميشه لاءِ سنڌ ۾ رهي سنڌين ۾ مدغم ٿي وڃڻ جي تلقين ڪرڻ جي بدران، ان کي سنڌين جي خلاف پڙڪائڻ شروع ڪيو.

هو ته جيئن سندن ليبرري چمڪي وڃي ۽ هو سندن ليبر بنجي وڃن. هنن اهو به ڪونه سوچيو، ته جنهن بارود سان هو کيڏي رهيا آهن، اهو جڏهن ڦاٽي ته خود غير سنڌين کي اڏائي ڇڏيندو. پر هو نه مڙيا ۽ بيانن جو سلسلو وڌيڪ زور ڏئي ويو. نار نهاد شاگرد اڳواڻن، پروفيسر حسن عليءَ جي خلاف، هيند بل ورهيا ۽ شهر جي ڀتين تي وڏا وڏا دل ساڙيندڙ پوسٽر هنيا ويا.

اسان اهو سڀ خاموش تماشائيءَ وانگر ڏسي نه سگهياسين. سنڌين سان پاڪستان ٺهڻ سان ئي بي انصافيون ٿيڻ شروع ٿي ويون هيون. نوڪريون، زمينون، ملڪيتون، اقتدار، عمارتون، دڪان، واپار، دولت، پوليس، فوج، مطلب ته هر معاملي ۾ سنڌين سان نا انصافي ٿي هئي. سنڌين جڏهن ون يونٽ تي احتجاج ڪيو، ته ون يونٽ کي بچائڻ لاءِ مارشلا لڳو ۽ ان مارشلا جي تلوار هيٺان جيڪي ظلم ٿيا هئا، سي اسان کان گهڻا ڪونه هئا، اول ته پروفيسر حسن عليءَ ڪوبه اهڙو ڪم ڪونه ڪيو هو، جنهن مان تعصب جي بوهه ايندي هجي. پر جيڪڏهن هن ڪجهه نوڪريون سنڌين کي ڏيارين ته هيون، ته هن ڪهڙو ڏوهه ڪيو هو؟ غير سنڌي عملي جو تعداد ته بهرحال سنڌي عملي کان وڌيڪ هو! پوءِ هيءَ واويلا ڇا جي هئي؟ اسان سوچيو، چوري ۽ سينا زوري؟ نتيجي ۾ سڀئي چونڊيل سنڌي شاگرد نمائندا هڪ ٿي ويا. اسان گڏجي پروفيسر حسن عليءَ جي حمايت ۾ بيان ڪيا، ۽ تعصبي سياستدانن کي ٺنڊيو. ۲۱ جنوريءَ تي يوسف لغاريءَ بيان ڪڍي اپيل ڪئي ته يونيورسٽيءَ کي سياست جو آکاڙو نه بڻايو وڃي. ۲۴ جنوريءَ تي محمد يوسف ميمڻ، صدر عربي ڊپارٽمينٽ، سنڌ يونيورسٽيءَ تي هٽيل الزامن جي ترديد ڪئي. ۲۵ جنوريءَ تي انجنيئرنگ ڪاليج ۾ مون ۽ مجيب يونين طرفان سنڌي شام جو اهماڻ ڪيو. مون پنهنجي افتتاحي تقرير ۾ چيو ته: اسين حق ۽ انصاف تي آهيون، ۽ ڪوبه اسانجا حق دهاڻي نٿو سگهي. اسين هوشو هيمن، دودو ۽ دولهه دريا خان بنجي ڏيکارينداسون، اڃا آءٌ تقرير ڪري رهيو هوس ته، ڪو شخص منهنجي هٿ ۾ پني جو هڪ ٽڪر ڏئي هرڻ وانگر چالون ڏيندو اسٽيج تان لپي ويو. مون ڪنڌ مٽي

ڪري ڏٺو، ته اهو يوسف لغاري هو. کولي ڏٺس، ته ان تي اڄ جي جلسي جون قراردادون لکيل هيون. اهي قراردادون بحال ڪيون ويون. انهن ۾ يونيورسٽيءَ جي معاملن ۾ تعصبي سياستدانن ۽ مسرور حسن خان جي مداخلت جي مذمت ڪئي وئي هئي. سنڌيءَ کي قومي ٻولي بنائڻ، سنڌ ريجمينٽ قائم ڪرڻ ۽ ون يونٽ ٽوڙڻ جا مطالبو ڪيا ويا هئا. جلسي ۾ مهمان خصوصي غلام علي الانا صاحب (سنڌ الاجي ۽ وارو) هو، تنهن پنهنجي نوڪريءَ جي پرواهه نه ڪندي، هڪ حقيقت سان ڀريل طوفاني تقرير ڪئي، جيڪا ان وقت جي ٻڪر بوساڻ واري حالتن ۾ بيحد دليرانه تقرير هئي. ساڳي جلسي ۾ رسول بخش پليجي سنڌي سورمن جي موضوع تي تقرير ڪئي. سندس تقرير تي اردو پريس ايڏي هاءِ گهوڙا ڪڍي جو تونبه ڌاري، جڏهن ۴- مارچ جي تحرڪ اڳتي هلي ته تحرڪ واري کي ڏاهر هرست چئي انهن کي عوام جي نظرن مان ڪيرائڻ جي ڪوشش ڪئي وئي.

ان سنڌي شام جي ڪاروائي ڪنهن به اردو اخبار ڪانه ڇپي، ان وقت پريس آرڊيننس جو زور هو، ڪمشنر پريس جي مٿان چڙهيو ويٺو هوندو هو. ان وقت انفارميشن ڊپارٽمينٽ جو ڊائريڪٽر هلي احمد بروهي هوندو هو، جيڪو پنهنجي ڪرسي ٻڇائڻ خاطر ڪمشنر جي حڪم تي خبرون ڏيندو يا سڀيتنگ ڪندو هو. اردو اخبارن ۾ تعصبي سياستدانن ۽ شاگردن جا بيان وڏين سرخين سان شايع ڪيا ويندا هئا، ان جي پيٽ ۾ اسانجا بيان ڇپجندا ئي ڪونه هئا. پر تنهن هوندي به اهڙي پوائنٽي ماحول ۾ سنڌي اخبارن ”عبرت“، ”خادم وطن“ ۽ ”مهراڻ“ پاڻ ملهائيو ۽ سنڌي شاگردن جي بيانن ۽ وضاحتن کي شايع ڪيو. عبرت اخبار ته ۲۶ جنوري ۱۹۶۷ تي هڪڙو ايڊيٽوريل به لکيو، جنهن ۾ هن پروفيسر حسن عليءَ جي ڀرپور حمايت ڪئي ۽ تعصبي سياستدانن جي مڪروه چالن ۽ مقصدن جو پردو ڇاڪ ڪيو. ٻئي پاسي سنڌي سياستدانن ۾ به چاڙهو ڪونه هو. اخبارن جا رڪارڊ ڇانچيا اٿس، ته ان وقت ۾ فقط ”قمر الزمان شاه“ وڪيل اهڙو سياستدان نظر اچي ٿو، جنهن ۲۶ جنوري تي بيان ڪري حاسد سياستدانن کي ٽنڊو ۽ پروفيسر حسن عليءَ جي حمايت ڪئي. اهو

بيان هن يونيورسٽي ۽ جي پوليٽيڪل سائنس جي اولڊ بوائز ايسوسيئيشن جي پليٽ فارم تان ڪڍيو. ساڳين ڏينهن ۾ ايبڊوزده سياستدانن تان ايبڊو لٿو، پر هو سنڌ يونيورسٽي ۽ جي باري ۾ ڪو چڱو بيان ڪيڏو جي بدران پنهنجي پهرين گڏجاڻي ۽ ۾ ئي ايوب خان واري مسلم ليگ ۾ شامل ٿي ويا.

مقصد ڳالهه جو هي ۽ آهي، ته پروفيسر حسن علي اڪيلو ٿي پيو، سواءِ شاگرد نمائندن ۽ چند حقيقت پسند شخصن جي، ٻيو ڪير به سندس حامي ڪونه هو. جيڪڏهن هئا به، ته پنهنجي ٽوپي بچاڻ لاءِ ماڻ ڪري ويا هئا.

بيان ۽ جوابي بيان شايع ٿيندا رهيا. ۲۹ جنوري تي مهر حسين شاه ۽ غلام نبي مغل (سچل ڪاليج واري)، پروفيسر حسن علي ۽ جي حمايت ۾ بيان ڪڍيا. ۲۹ جنوري تي سنڌ يونيورسٽي آرٽس فيڪلٽي طرفان متعصب سياستدانن جي مذمت ڪئي وئي. ۳۰ جنوري تي سنڌ يونيورسٽي ۽ يونين جي طرفان مذمت ڪئي وئي. هنن جنگ، اخبار ۾ ڇپيل هڪ خبر جي ترديد ڪئي، ته آهي علمدار رضا سان پروفيسر حسن علي ۽ جي شڪايت ڪرڻ ويا هئا. معلم ٿيو ته ظاهر حسين، بشير چوڌري ۽ اسحاق شمي ۽ ٻين تعصبي شاگردن جي ٽولي سان گڏ علمدار رضا وٽ ويا هئا ۽ يونيورسٽي جي معاملن ۾ ذاتي مداخلت جي درخواست ڪئي هئي ۽ چيو هو ته: پروفيسر حسن علي ۽ خلاف ڪو قدم کنيو وڃي. ۳۱ جنوري تي يونيورسٽي اولڊ ڪئمپس جي يونين آفيس ۾ سنڌي شاگرد نمائندن جي گڏجاڻي ٿي. هنن هڪ بيان تي صحيحون ڪيون، جنهن ۾ چيو ويو هو، ته: يونيورسٽي جي فضا تعصب کان پاڪ آهي. سنڌ يونيورسٽي ۾ اقربا پروري ڪانهي. هنن چيو هو ته: هو علمدار رضا سان ڪونه مليا هئا. هنن جنگ اخبار جي سخت مذمت ڪئي ۽ حڪومت کان مطالبو ڪيو، ته تعصبي آفيسرن خلاف سخت قدم کنيو وڃي. بيان تي مجيب، منهنجي، يوسف لغاري، نواز ڀٽي، غلام نبي مغل، قادر نواز قريشي، مهر حسين شاه، خواجہ سڪندر ۽ غلام علي چوهاڻ صحيحون ڪيون. ڄام ساقي به اتي موجود هو. پر هن صحيح ڪانه ڪئي. سندس چوڻ اهو هو، ته پروفيسر

حسن علي ۽ مسرور حسن ٻئي بيورو ڪرسيءَ جا نمائندا آهن ۽ ٻئي سنڌين ۽ مهاجرن کي هڪ منظم سازش جي ذريعي وڙهائي رهيا آهن. هن بهرحال اهو چيو ته منهنجي پاران مهر حسن شاهه صحيح ڪري ٿو، جيڪو حيدرآباد اسٽوڊنٽس فيڊريشن جو هڪ عهديدار به هو. بهرحال ڄام ساهيءَ ۽ يوسف لغاريءَ جي ان مسئلي تي اثبوت به ٿي پئي هئي. ڄام ساهيءَ يوسف کي اهو به چيو ته سندس خيال آهي ته پروفيسر حسن علي هڪ بيوروڪريٽ آهي ۽ سنڌين مهاجرن ۾ نفاق وجهي رهيو آهي، تنهنڪري پروفيسر حسن عليءَ جي خلاف تحريڪ هلائڻ گهرجي. پر يوسف کيس سمجهائيندي چيو هو ته حسن علي کڻي ڇا به هجي، هن وقت هو خود مظلوم آهي ۽ مسرور ڪمشنر ۽ تعصبي سياستدانن جي هڪ منظم سازش جو شڪار آهي، ۽ هن تي اهڙا الزام هنيا ويا آهن، جن جو ڪو وجود ئي ڪونهي، تنهنڪري پاڻ کي پروفيسر حسن عليءَ جو ساٿ ڏيڻ گهرجي. بهرحال ڄام ساهيءَ هڪ غير جانبدارانہ رويو اختيار ڪيو.

ان وچ ۾، ۲۴ جنوريءَ تي، محمد علي هوتي صوبائي وزير تعليم يونيورسٽي ۾ آيو ۽ لٽريچر حال ۾ اچي شاگردن کي خطاب ڪيائين. پروفيسر حسن علي تقرير ڪري بس ڪئي ۽ مائڪ هونيءَ ڏانهن ٻي وڌايائين، ته يوسف لغاري جيڪو ڀرسان ويٺو هو، تنهن لپ ڏيئي سرڻ وانگر لاسارو هڻي سندس هٿن مان مائڪ ڦري ورتو. پروفيسر حسن عليءَ گهڻي ئي ڪوشش ڪئي، ته مائڪ وري وٺي هوتيءَ کي ڏي، پر يوسف جهڙي ڦرٽ ماڻهوءَ سان نه پڄي سگهيو. هن يڪدم تقرير شروع ڪري ڏني، ۽ جذباتي انداز ۾ هوتيءَ مان مسرور حسن خان ۽ تعصبي سياست دانن جي شڪايت ڪئي. هن يونيورسٽيءَ جا مختلف مسئلا به سندس اڳيان پيش ڪيا. هوتيءَ کيس جواب ۾ خاطري ڏني ۽ شاگردن کي محنت جي تلقين ڪئي. ان پٺ پٿان جي دوران تعصبي شاگردن طرفان زوردار هوٽنگ ڪئي وئي، نتيجي ۾ سنڌي شاگردن به جوابي هوٽنگ ڪئي. ان کان اڳ جو ڪو جهڳڙو ٿئي، جالسو ختم ٿي ويو. آهستي آهستي پروفيسر حسن عليءَ ۽ مسرور جي باهمي ڪشمڪار شاگردن جي ٻن گروهن ڏانهن منتقل ٿيندي وئي.

سنڌي ۽ غير سنڌيءَ جو تڪرار يونيورسٽيءَ جي چار ديواري ۾
گونجڻ لڳو.

پروفيسر حسن علي جڏهن ڏٺو ته الزامن جو بازار گرم ٿي
ريو آهي ۽ معاملو عوام ۾ وڃي رهيو آهي ته هن ٢ فيبروريءَ تي هڪ
پريس بيان ڪري عوام کي اپيل ڪئي ته يونيورسٽيءَ جي باري ۾
غليظ بحث ختم ڪيو وڃي. هڪنهن صاحب کي ڪا خاص شڪايت
هجي ته هو انهيءَ شخص سان ملي سندس غلط فهمي دور ڪرڻ لاءِ
بلڪل تيار آهي، سندس بيان جو اهو اثر ٿيو، تعصبي ڪئمپ طرفان
پروپاگنڊا جي مشينري وڌيڪ تيزيءَ سان حرڪت ۾ اچي وئي.
جو ڪجهه به ٿي رهيو هو، سو اڳ ۾ ئي سوچيل سمجهيل ۽
رتيل هو.

فيبروري جي آخر ۾، يونيورسٽيءَ ۾ سائنس ڪانفرنس ٿي رهي
هئي. پروفيسر حسن عليءَ کي ڪنهن ڪم سان لاهور وڃڻو هو، ڪراچيءَ
مان هو جهاز ۾ سوار ٿيو. ته اتفاق سان ذوالفقار علي ڀٽو به ساڻس
گڏ چڙهيو. ٻئي لاهور جي هوائي اڏي تي گڏ ٿيا، ڪن اخباري نمائندن
سندن گڏيل فوٽو به ورتو. مسرور حسن يڪدم اهو فوٽو هٿ ڪري
ايوب خان کي ڏياري موڪليو انتظار ڪرڻ لڳو. ته ڪڏهن ٿو پروفيسر
حسن عليءَ جي معطليءَ جو فرمان اچي ۽ ڪڏهن سندس انتقام جي
اڳ ۾ سرد ٿئي. انهيءَ سائنس ڪانفرنس جي صدارت ايوب خان کي
ڪرڻي هئي. پر حالتن کي پروڙي ڪمشنر مسرور خان، ايوب خان
کي خفي طور تي اطلاع ڏنو ته ايوب خان جي اچڻ تي سنڌي شاگرد
مظاهرا ڪندا، تنهن تي ايوب خان ٻڌران. ان وقت جي وزير تعليم
’قاضي انوار الحق‘ جي اچڻ جو اعلان ٿيو. هو پئسڪر نائين اچي،
حالتن جو رخ ڏسي موٽي ويو. پوءِ ڪانفرنس جو افتتاح ’رضي الدين
قريشي‘ ڪيو.

فيبروريءَ جي آخري هفتي ۾ پروفيسر حسن عليءَ جي وڃڻ
جون افواهن گرم ٿيڻ لڳيون. اهي افواهن ٻڌي شاگردن ۾ هيڄان
وڌي ويو. شاگردن ڄاڻا ڏنا ٿولا پاڻ ۾ زور زور سان بحث ڪرڻ
لڳا. سرگوشيون وڌي ويون، بدبودار ٻرچار جو ڌمڪ ٺاهڻ ناڻاڻ

برداشت ٿي چڪو هو. هاڻ سنڌي شاگرد هڪ لمحو به هٿ هٿ تي رکي وهڻ لاءِ تيار نه هئا. سندن ضمير کين ڏونڌاڙي رهيو هو ۽ کين پنهنجي وجود کي برقرار رکڻ لاءِ جدوجهد ڪرڻ تي اڪسائي رهيو هو. ڇا سنڌين جو پاڪستان ۾ رهڻ هڪ گناهه عظيم آهي؟ ڇا اسين پاڪستاني نه آهيون؟ ڇا سنڌين جون قربانيون پاڪستان لاءِ ۾ شامل ڪونهن؟ ڇا اسين ايڏا حقير آهيون، جو پنهنجي ئي علائقي ۾ نوڪريون نٿا ڪري سگهون! مسرور حسن خان، صدر الدين انصاري، نواب مظفر ۽ حافظ مبارڪ علي شاه کي ڪهڙو حق آهي جو سنڌ يونيورسٽيءَ جي معاملن ۾ مداخلت ڪن؟ هاڻ اها بڪواس بند ٿيڻ کپي. هيءَ سنڌين جي يونيورسٽي آهي، هتي اسان سنڌين کي نوڪرين وٺڻ جو جائز حق آهي. پروفيسر حسن علي ٽيڪو ٿو ڪري، هو هيرو آهي. اسين کيس وڃڻ نه ڏينداسين. شاگردن جو گوڙ وڌندو ويو. محسن علي زنده باد، جا نعرا لڳا. هلو يوسف لغاريءَ وٽ هلون!، ”يوسف کي هلي سمجهايو ته ڪجهه ڪري.“ ڪجهه شاگردن چيو. ان ميڙ ۾ اعجاز قريشي، قاضي خضر حيات، نور محمد ڪهڙو، علي محمد ڏاڳري، ”معيد راشدي“، ”اڪبر سيمڻ“، ”عثمان ڪيريو“، ”عثمان چانهيو“ وغيره پيش پيش ٿيا. ”اجهو يوسف هتي ويندو آهي.“ ”يوسف هتي ڇا ويندو ڪرين؟“ ”يوسف شرم ڪرا! اڃان ماڻ ڪيو ويندو آهي! توکي ان ڳالهه لاءِ چونڊيو هو سين!“ ”پروفيسر حسن علي هلاء ڪجهه ڪر.“ ”اهوئي ته سنڌي آفيسر آهي، جيڪو سنڌين لاءِ ڪجهه ڪري ٿو“ ان لاءِ به اسان ڪجهه نه ڪيو، ته پوءِ ڪير اسانجي لاءِ اڳتي ڀاڙ، پتوڙيندو.“ يوسف جو گهيرو ٿي ويو. يوسف لغاري يونين آفيس جي اڳيان ڏاڪڙين تي بيهي تقرير ڪئي ۽ چيو ته: ”آءٌ اوهان کان به اڳ ان مسئلي تي غور ڪري رهيو آهيان. آءٌ غدار ڪونه آهيان. ساڻو اسين پنهنجي جان لڙائي ڇڏينداسين، پر پروفيسر حسن عليءَ کي وڃڻ نه ڏينداسين.“ ”يوسف زنده باد!“ ”حسن علي زنده باد“ ”ڪمشنر مسرور مرده باد“ جا نعرا لڳا ۽ ناڙيون وڳيون. ”ساڻو اسين مسرور سان مقابلو ڪنداسين ۽ کيس حيدرآباد مان ڪڍرائي دم ڀتينداسين.“ ”حيدرآباد مان نه پر دنيا مان کڻاوس.“ ڪنهن گلو

ڦاڙيندي چيو. سائيو! سندين سان ويهن سالن کان ظلم ٿيندا آيا آهن.“ يوسف تقرير جاري رکندي چيو: ”پر اسين هاڻ اهي ظالم برداشت نه ڪنداسين، اسان هن ڌرتي جو نمڪ کائو آهي، اسين هن ڌرتيءَ سان نمڪ حرامي نه ڪنداسين. هن ڌرتيءَ جي عزت لاءِ اسين پنهنجي خون جو آخري قطرو به وهائي ڇڏينداسين. ڪمشنر ڪير ٿيندو آهي، جيڪو سنڌ يونيورسٽيءَ ڏانهن اک ڪئي نيهاري ٿو، چئي ڇڏيو ڪمشنر کي، ته سنڌ ماءُ جا جوڌا پٽ کيس سيڪٽ ڏيڻ لاءِ اچن پيا، تيار رهي.“ آخري لفظ چوندي سندس آواز بلند ٿي ويو. هن شاگردن کي چيو، ته ٻئي ڏينهن صبح جو جنرل باڊي ٿيندي — اهو ۲۸ فيبروري جو صبح هو.

ساڳي ڏينهن شام جو، مجيب ۽ مون سچل ڪاليج ۾ شاگرد نمائندن جي ميٽنگ سڏائي هئي، ته جيئن آل سنڌ ڪنوينشن جو ڪو گڏيل پروگرام رائجي. اسان سڄي شهر جي ڪاليجن جي نمائندن کي مدعو ڪيو هو، پر آيا رڳو سنڌي نمائندا — مهر حسين شاهه، غلام نبي مغل (لاڪاليج وارو)، عبدالرحمان پيرزادو، غلام مرتضيٰ پرکڙي، آءِ، مجيب ۽ سڪندر خواجه موجود هئاسين. ڪامل راجپر آيو، پر ڇاڪاڻ جو هو چونڊيل نمائندو نه هو، تنهن ڪري هليو ويو. اڃان ميٽنگ شروع ٿي ٿوري دير مس ٿي هئي، ته يونين آفيس جو بيڪڙيل در ٽڪاءُ ڪري کلي پيو. اسان سڀني چرڪ ڀري دروازي ڏانهن نهاريو. يوسف لغاري در جي وچ ۾ بيٺو هو ۽ اسان ڏانهن نڪين نگاهن سان تڪي رهيو هو. سندس ساهه چڙهيل هو. چهري تي پگهر جون بوندون چمڪي رهيون هيون ۽ ٽڪاءُ جون ناسون تيزيءَ سان سسي ۽ ڦٽجي رهيون هيون. ”هاڻ هتي ويهي ڪهڙا ڦاڙها ماريندؤ.“ يوسف خاموشيءَ کي طنز جي تير سان ٽوڙي وڌو. ”حسن علي وڃي پيو. اوهان ڀلي پوءِ ڪنوينشنون سڏائيندا وتو. مسرور حسن کي سبق ڏيڻ لاءِ سپاڻي کان يونيورسٽيءَ ۾ اسٽراٽيڪ ڪرائي رهيو آهيان، مونکي اوهانجو ساٿ ڪپي. ساٿ ڏيندو يا نه؟“ هن پرسوز آواز ۾ پڇيو. ”سنڌ جي عزت جو سوال آهي، اهان سنڌ جي ٽيچ جي پٽ رکڻ چاهيو ٿا يا ڪنهن اٺ پکي وانگر

پنهنجو منهن لڪائڻ ۾ پنهنجي عافيت سمجهو ٿا. هن چئلينج اڇلايو. ڪنهن پر ڦهليل باز وانگر هو اڃا به در جي وچ ۾ بيٺو هو. پر ڳڙي، غلام نبي مغل، عبدالرحمان، سڪندر خواجہ، مهر حسين شاه، هن واري واري سان انهن سڀني ڏانهن سواليه نگاهن سان ڏٺو. سڀني کي جهڙو نانگ سونگهي ويو هو. انهن جا حالات به اهڙائي مجبوري وارا هئا. غلام نبي مغل جي ڪاليج ۾ شاگردن جي حاضري گهٽ هئي ۽ ڪاليج ۾ شام جو ڪلاس ٿيندا هئا. عبدالرحمان پيرزادي جو ڪاليج ته هو ئي غير سنڌين جو ديرو. سڪندر خواجا سان به ساڳيو ويل هو. مهر حسين شاه جو رويو حسن عليءَ جي معاملي ۾ غير واضح هو، ڇاڪاڻ ته هو ڄام ساقي گروپ سان تعلق رکندو هو. لياقت ميڊيڪل ڪاليج ۾ اڪثريت غير سنڌين جي هئي. سنڌين سان ڪيڏو نه ظلم هو، اندرون سنڌ جي واحد ميڊيڪل ڪاليج جا دروازا به سنڌين لاءِ بند هئا. باقي انجنيئرنگ ڪاليج ۾ اڪثريت سنڌين جي هئي. ”مسعود ڇا ٿو چوين!“ لغاريءَ مون ڏانهن جگر مان ٻار ٿيندڙ نگاهن سان ڏسندي چيو.

”ٺيڪ آهي،“ مون چيو. ”اسانجو توبان مڪمل ساٿ آهي. البت اسان کي هڪ اڌ ڏينهن جي مهلت ڏي، ته جيئن اسين جنرل باڊي سڏائي پنهنجن ساٿين کي هم خيال بنائي وٺون.“ مون مجيب ڏانهن نهاريندي چيو، جنهن ڪنڌ ڌوڻي ان ڳالهه تي پنهنجي رضائيندي ظاهر ڪئي.

”ته پوءِ ٺيڪ آهي،“ يوسف ڪجهه مطمئن ٿيندي چيو. ”آءٌ ته دٻي ٿو ڏيانس. اوهان ساٿ ڏيندو ته مهرباني، نه ڏيندو ته آءٌ اڪيلو ئي ڪمشنر لاءِ ڪورڙ آهيان.“ ائين چئي هو تيزي سان هليو ويو.

شاگردن ۾ مسرور جي خلاف اڃان به وڌيڪ نفرت، اشتعال ۽ غصو وڌندو ويو، نوجوان جو رت هونءَ به جلد ٽهڪڻ لڳندو آهي. سونا چهرا ڪارڊ ۾ ٽپل لوھ کان به وڌيڪ ڳاڙها ٿي چڪا هئا. مون جڏهن صبح جو مجيب پيرزادي جي صدارت ۾ انجنيئرنگ ڪاليج جي جنرل باڊي سڏائي، ته مون کي محسوس ٿيو، ڇڻ ته شاگرد

ازل کان منهنجي سڏ جا منتظر هئا. هنن ۾ زبردست جوش ۽ خروش هو. هو طوفانن سان ٽڪرائڻ لاءِ بيتاب هئا. انجنيئرنگ ڪاليج ۾ اڪثريت ڳوٺن مان آيل سنڌين جي هئي. ڊگها، قدآور ۽ مضبوط ڏونرن وارا سنڌي، وڏن وڏن خنجرن جيان نوڪدار شهپرڻ وارا، ڪهرا ۽ نچ سنڌي، عزت يا موت جن جو اصول هو. بي عزتي يا ذلت واري زندگي کين قبول نه هئي، هو مڇريل هئا، سندن دلين تي چوٽ لڳي هئي. سندن آنا کي صدين کان وٺي مجروح ڪيو ويو هو. سنڌين جي سرزمين تي، سنڌين جي ئي بي عزتي ٿيندي رهي هئي. هاڻ وڌيڪ بي عزتي هنن لاءِ ناقابل برداشت ٿي چڪي هئي. ماريو يا مرو، سندن پهرين ۽ آخري خواهش بنجي چڪي هئي. سڄو انجنيئرنگ ڪاليج ڪمشنر مرده باد جي نعرن سان گونجڻ لڳو. جنرل بابديءَ ۾ ’رشيد ميمڻ‘، ’شوڪت انصاري‘، ’صديق ميمڻ‘، ’جميل آفتاب‘، ’آغا زاهد‘، ’سليم سنجراڻي‘، ’قربان پنوهر‘، ’چانگومل‘، ’اشفاق صفئي‘، ’رفيق صفئي‘، ’ظفر‘، ’سڪندر پٺاڻ‘، ’شڪور ميمڻ‘ ۽ ٻيا ڪيترا جوڌا جوان موجود هئا ۽ ٻين ساٿين کي جوش ڏياري رهيا هئا. مون هڪ اشتعال انگيز تقرير ڪندي چيو ته: ”اڄ هڪ ڪمشنر جي چوڻ تي وائيس چانسلر کي ڪليڊو پيو وڃي. سپاڻي ڪو پوليس وارو اچي يونيورسٽي بند ڪري ويندو. ياد رکو دوستو! اسانجو وجود خطري ۾ آهي. جيڪڏهن اڃا به اوهان وقت جي رفتار سان گڏ نه هليو، ته پوءِ اوهان زندہ ضرور رهندو، پر غلامن ۽ محڪومن جي حيثيت ۾. ساٿيو! ڏاڏا اڇلائي تلوارون کڻو. ڪتاب اڇلائي بندوقون کڻو. ڇو جو طاقت بندوق جي ناليءَ مان نڪرندي آهي.“

منهنجي تقرير باه تي پيٽرول جو ڪم ڪيو ۽ اسين هڪ واچوڙي وانگر سائنس فيڪلٽيءَ ڏانهن روانا ٿياسين. اتي پهتاسين، ته معلوم ٿيو، ڪلاس هلي رهيا آهن. رشيد احمد ميمڻ، جيڪو هڪ انتهائي خطرناڪ ڪارڪن هو، تنهن اهو ڏسي ايڏيون ته رڻيون ڪنيون، جو ڪيترا غير سنڌي شاگرد ڊپ کان ڪلاسن مان ٻاهر نڪري آيا ۽ رشيد سان گڏ رڙيون ڪرڻ لڳا. ڪجهه شاگردن

ڪلاس مان ٻاهر نڪرڻ تي مزاحمت ڪئي، ته رشيد ميمڻ، آغا زاهد، مسعود پيرزادو، رياض خميسائي، چانڊو مل، سليم سنجراڻي ۽ سڪندر پٺاڻ انهن تي بکين بگهڙن وانگي ٿئي پيا. ان کان اڳ جو هو انهن شاگردن کي چيري ڦاڙي آڇلائي ڇڏين. ڪن ٿڌي طبيعت جي شاگردن وچ ۾ مزاحمت ڪندڙ شاگردن جي جان بچائي. ڪن شاگردن پڻ پنهنجي رڙين سان آسمان مٿي تي ڪٽي ڏنو. اڃا فزڪس ڊپارٽمينٽ ۾ ڪلاس هلي رهيا آهن. مون جلوس جو رخ ڪيميسٽري ڊپارٽمينٽ ڏانهن موڙي ڇڏيو. واقعي ڪلاس هلي رهيا هئا. ڪلاس ۾ اٽڪل سو سيڪڙو نير سنڌي وڏا هئا، هنن جي اکين مان نفرت ۽ حقارت جون چڻنگون نڪري رهيون هيون. هڪڙو سنڌي استاد ڊرئڊيڊ ڪلاس وٺي رهيو هو. ائين ئي لڳو، ڇڻ ته هو اسانجو منتظر هو، ته ڪڏهن ٿا سورما اچن. ۽ ڪڏهن ٿا ڪلاس خالي ڪرائين. سنڌي استادن جي دلين ۾ به مظلوميت جا مڇ پري رهيا هئا. روزگار جي زنجيرن کين سوکھو جهليو هو، نه ته شايد هو به اسان سان شريڪ ٿي وڃن ها. مون ڪلاس ۾ گهڙي مختصر تقرير ڪري، شاگردن کي ٻاهر نڪرڻ لاءِ چيو، پر هو هڪ ٻئي ڏانهن نٺولي ڪرڻ جي انداز ۾ کلندي ويٺا رهيا. اوچتو هڪڙو هيٽاڪ رائيٽ ٿيو. رشيد ميمڻ چريو ٿي چڪو هو. سندن گلي ۾ قدرت هزارين لائوڊ اسپيڪر ڦٽ ڪري ڇڏيا هئا. ائين ئي لڳو، ڇڻ ڪلاس ۾ ڪو بد روح گهڙي آيو هجي. سيڪنڊ جي هزارين حصي ۾ ڪلاس خالي ٿي ويو. پر ۾ ئي تجربيهڪاه هئي. آغا زاهد، سليم سنجراڻي، رياض خميسائي ۽ انور ميمڻ ان تجربيهڪاه ۾ گهڙندا ڏٺا ويا. ٿوري دير کانپوءِ فلاسڪن، بيڪرن، پيسٽن ۽ بوتلن جي ڊچن ۽ ڀرڻ جو مليل جليل آواز اچڻ لڳو ۽ جلدئي ڪي شاگرد هڪ ٻئي کي ڌڪا ڏيندا، جلدي جلدي تجربيهڪاه مان نڪرندا نظر آيا. مطلب ته اسان سڄي نيو ڪئمپس ۾ اسٽراٽيڪ ڪرائي ڇڏي. هوڏانهن شهر ۾ يوسف لغاري ۽ ايڪانامڪس ڊپارٽمينٽ ۾ شاگردن کي خطاب ڪيو هو. هڪ شعل نوا مقرر هو. هن پٺيت چاري ڏنا. شاگرد ٻن بسن ۾ چڙهي پيا. يوسف سندن قيادت ڪري

رهيو هو. پهريائين ون يونٽ بلڊنگ ڏانهن ويا ۽ ڪمشنر جي خلاف
فلڪ شڪاف نعرا هڻندا، سندس سڪون برباد ڪندا، موٽي اولڊ
ڪئمپس ۾ پروفيسر حسن عليءَ جي اڳيان اچي بيٺا. هو ”حسن علي
زنده باد“ ۽ ”مسرور ڪمشنر مرده باد“ جا نعرا هڻي رهيا هئا.
پروفيسر حسن علي پنهنجي آفيس مان ٻاهر نڪري آيو. چوڪرا
چرين وانگر سندس چوڌاري ڦري ڦڦڙ ٿيڻ لڳا. ”حسن علي زنده باد“
”حسن علي اسانجو هيرو“، ”حسن علي نه ويندو“ جو شور بلند
ٿيڻ لڳو، لغاريءَ شاگردن کي ماڻ ڪرايو. پروفيسر حسن عليءَ
جي منهن ۾ گهنج ڪجهه وڌي ويا هئا. سندس اکين مان تشویش
ظاهر ٿي رهي هئي. مايوسيءَ جا ڪارا ڪڪر سندس چهري تي
چاڻيل هئا. سندس دل تي چهابڪ لڳا هئا. سندس بي عزتي ٿي هئي.
سندس ضد، شان شوڪت، آن، تمڪنت ۽ خودداريءَ کي ڪمشنر
وڏي عياريءَ سان ذلت ۽ بي عزتيءَ ۾ تبديل ڪري ڇڏيو هو ۽
هنکي يونيورسٽي ڇڏڻ تي مجبور ڪري وڌو هو. نيڪ آهي، ڪجهه
شاگرد سندس حمايتي هئا ۽ سندس حق ۾ نعرا به بلند ڪري رهيا
هئا، پر اهي نهٿا، غير منظم شاگرد، درنده همت ڪمشنر سان ڪٿي
ٿا پڄي سگهن. هو مستقبل ۾ جهانيون پائي رهيو هو، پر کيس اهو
يقين نه هو، ته اهي نهٿا ۽ نعري باز شاگرد هڪ ڏينهن کيس
يونيورسٽيءَ ۾ واپس وٺي ايندا. پروفيسر حسن عليءَ ڳالهائين، ته
سندس چهري جي هميت جي برعڪس، سندس آواز ۾ شڪست جو
نالو نشان به ڪونه هو. سندس آواز ۾ پختگي هئي، گهمبيرا هئي،
لڪار هئي. ”مونکي ڪير به هتان نٿو ڪڍي سگهي. ڇو چريا
ٿيا آهيو، ڪنهن کي ايڏي همت آهي، جو مونکي هتان ڪڍي
سگهي! آءٌ پنهنجي مرضيءَ سان وڃي رهيو آهيان، موڪل ورتي
اتم، ڪجهه آرام ڪندس. ٿوهان گوڙ نه ڪيو. سڀ نيڪي ويندو.“
اڃا به هن هنگامي مان ڇا ورندي؟“ پروفيسر حسن عليءَ چيو.
”ڪوڙ آهي، فريب آهي،“ يوسف رڙ ڪري چيو.
”هي ڊجي ٿو.“ متان هنجي متان ڪو سخت قدم نه کنيو
وهي. هن پاڻ مڃيو آهي، ته هي اوجي رهيو آهي.“ يوسف

پروفيسر حسن عليءَ ڏانهن اشارو ڪندي چيو. ”اسين هنڪي وڃڻ نه ڏينداسين.“

”هائڪ آهي.“ سوين آواز اڀريا. ”حسن علي نه ويندو. ها نه ويندو.“ شاگرد جهمريون پائي نچڻ لڳا. پروفيسر حسن علي، بت بڻيو، ڪجهه دير لاءِ شاگردن کي مستن وانگر جهومندي ڏنو ۽ پوءِ پنهنجو پاڻڪي بي وس محسوس سمجهي آفيس ۾ موٽي ويو.

رات جو نيو ڪئمپس ۾ علامه ڊاؤد پوٽي هاسٽل جي لان ۾ هڪ تاريخي جنرل باڊي ٿي. شاگرد شام کان ٿي لان ۾ گڏ ٿيڻ لڳا هئا. انجنيئرنگ ڪاليج ۽ يونيورسٽيءَ جا شاگرد موجود هئا. شهر کان شاگرد اسڪوٽرن، موٽرن ۽ بسن جي ذريعي پهتا هئا. لياقت ميڊيڪل ڪاليج مان غلام مرتضيٰ پرگڙي، قادر نواز قريشي، ۽ ڪامل راجپر آيا هئا. شاگردن ۾ هڪ اضطراب هو، بيجيني هئي. وقت به وقت سندن نعرا، هاسٽلن جي پرسڪون ماحول ۾ وڳوڙ پيدا ڪري رهيا هئا. يوسف لغاريءَ جي صدارت ۾ جلسو شروع ٿيو. يوسف جڏهن تقرير ڪرڻ لاءِ اٿيو، ته هڪ گهڙيءَ لاءِ سانت چائنجي وئي. مون لغاريءَ ڏانهن ڏٺو، ته هو اوچتو غائب ٿي ويو. مون سندس جڳهه تي دولهه درياخان کي اسرندي ڏٺو. دولهه درياخان جيڪو هڪ دفعو وري شاهه بيگ ارغون سان ٽڪرائڻ لاءِ پنهنجي فوجن کي سنواري سڃاڻي ۽ منظر ڪري رهيو هو. هو هنڪي سوريءَ تي چڙهڻ جي دعوت ڏيئي رهيو هو. ”ممڪن آهي،“ هن لفظ ممڪن کي ممڪن بنائيندي چيو. ”اسانکي جيل وڃڻو پوي. ممڪن آهي اسانکي سيني تي گوليون به کائڻيون پون. اوهانکي اهو سڀ ڪجهه منظور آهي؟“ ”منظور آهي.“ سيني گڏجي چيو. آءٌ جڏهن تقرير ڪرڻ آيس ۽ مون چوڌاري نظر ڦيرائي، ته مونکي چوڌاري هوشو، هيمن، دودو، بلاول ۽ عنايت صوفي نظر آيا. سيني سر پنهنجين ترين تي رکيا هئا. سندن اراداجيلن سان ٽڪرائڻ جا هئا. اهو ڏسي مون پنهنجو پاڻ ۾ هڪ نئين قسم جي همٿ محسوس ڪئي ۽ اها همٿ منهنجي گلي مان ڇر بنجي نڪرڻ لڳي.

”پنهنجون اکيون کوليو، پنهنجن دشمنن ۽ دوستن ۾ تميز

ڪيو. پنهنجو رنگ ڍنگ بدلايو، ثقافتي انقلاب آيو. پنهنجو پاڻ کي ايترو مڻو ۽ نرم نه بنايو، جو هر ڪو اوهان کي حاوو سمجهي ڳڙ ڪائي وڃي. پنهنجي وطن کي بچائڻ لاءِ ڪنڊا بنجي وڃو. جيڪي هر وڌندڙ هٿ جي هڏن تائين گهڙي وڃن.“ مجيب پيرزادي سڀني کي اتحاد جي تلقين ڪئي. ”منظم ٿيو، نه ته ميسارجي ويندو.“ هو جذبات ۾ اچي ترڪڻ لڳو هو.

رفيق صفي تقرير ڪرڻ آيو. ”جيڪڏهن پروفيسر حسن علي سنڌين کي نوڪرين ڏيڻ جي ڪري ڪڍيو ويو آهي، ته پوءِ واپس آڻي آڻي ڏي سي، اي ڊي سي ۽ ريلوي جي چيئرمين کي به ڪڍو، جن سڻ سڳڙو غير سنڌين کي سندن شعبن ۾ نوڪريون ڏيون آهن. تعصبي اهي چيئرمين آهن، نه ڪم پروفيسر حسن علي.“ رفيق صفي هڪ سيلابي مقرر هو، جيڪو سڄي جنرل باڊيءَ کي پنهنجي لفظن جي و هڪ ۾ گهليندي ويو. غلام مرتضيٰ پرڳڙي تقرير ڪندي چيو ته: ”پاڙين جي هڪ ميڙ کان ڪوبه عقلمندانہ فيصلو ٿي نٿو سگهي، پر سڻ جان نثار سنڌ جي تاريخ جو رخ موڙي سگهن ٿا.“ ڪامل راجپر، پروفيسر حسن علي ۽ ڪمشنر جي دشمنيءَ جي پس منظر تي روشني وڌي. نواز علي ڀٽي ۽ قادر نواز قريشيءَ به اسانجو ساٿ ڏنو. جلسي ۾ لالا قادر، عمر ڀٽي، سڪندر عباسي ۽ ٻيا جوڌا به شهر مان اچي شامل ٿيا هئا. جنرل باڊيءَ فيصلو ڪيو، ته ٻئي ڏينهن سڄي شهر ۾ جلوس ڪڍيو ويندو ۽ ڪمشنر کي سندس مداخلت جو مزو چڪايو ويندو.

اڃا جنرل باڊي ختم ٿي نه ٿي هئي، ته هاسٽل ڪنٽين جي بير، ’مواليءَ‘ جو ڪٽو اچي لان جي ڀرسان بيٺو. رشيد مينڻ جيڪو اتي بيٺو هو، تنهن ڀڄڪار ڏيئي، ڪٽي ڏانهن نهاريندي چيو، ”مسرور، او مسرور، هيڏانهن ته اچ... ٻچ ٻچ.“ ٻچ لوڏيندو ڪٽو رشيد وٽ هليو آيو. سڄي جنرل باڊيءَ ۾ ٽاڪوڙو مڄي ويو، ڪنهن واکو ڪري چيو، ”مسرور ڪٿا“ هاءِ هاءِ، ’مجمعي‘ مان آواز آيو. پوءِ ته سڄي جنرل باڊي درهم برهم ٿي وئي، سڀني ڪٽي کي وڪوڙي ويا. ’مسرور ڪٿا، هاءِ هاءِ‘ جا نعرا بار بار بلند ٿيڻ لڳا. ”مسرور

ڪتا" ۽ "ماءُ ماءُ" ۾ هڪ هم آهنگي هئي. تازين جو مٿان
اضافو ٿي ويو. نعرا ۽ نازيون سر ۽ تال سان لڳن ۽ وڃڻ لڳا.
نعرن ۾ نغمي اچي رهي هئي. جلدئي جهانگير شيخ، قاضي خضر حیات،
رحيم سهتو، صالح شيخ، اعجاز قريشي ۽ شڪور دائود پوٽو، ڪتي
کي هڪڙي پاسي واڙي ويا.

اوچتو وائيس چانسلر جي اسٽاف گاڏي اسانجي اڳيان اچي
بيٺي. "يوسف آهي!" ڊرائيور پڇيو. "ها آهي،" ته پوءِ مونسان
گڏ هلي. وائيس چانسلر سڏايو اٿس. "يوسف وي سيءَ جي بنگلي
تي پهچي ويو. ڪمري ۾ اندر گهڙيو، ته هن پروفيسر حسن عليءَ
کي ڏک ۽ بيچينيءَ ۾ پٿار ڪندي ڏٺو. "آءٌ آيو آهيان سائين."
يوسف سکوت کي ٽوڙيو. "هون! ها." پروفيسر حسن عليءَ
چرڪ ڀريندي چيو. "يوسف، هيءُ سڀ ڪجهه ڇا آهي؟ مونکي
اهو بالڪل پسند ڪونهي. هڪڙو ته هو مونکي هتان تڙي رهيا آهن،
ٻيو اوهان گوڙ ڪري هنن کي وڌيڪ اشتعال ڏياري رهيا آهيو.
هو چون ٿا ته: اهو سڀ ڪجهه آءٌ ڪرائي رهيو آهيان. اف! منهنجا
الله، ڪهڙو انجام ٿيندو منهنجو!

"يوسف مونکي ڇپ ڇپ وڃڻ ڏيو. مونکي وڌيڪ نه
رلايو. هو چون ٿا ته مونکي گرفتار ڪندا. يوسف ٻٽ ڏس، سڀاڻو
ٿي." سندس گلو ڀرجي آيو، هن جا سڌڪا ڪمري ۾ پڪڙجي ويا.
هو روئي رهيو هو. يوسف اڳتي وڌي کيس پنهنجي ٻانهن جو سهارو
ڏنو. هو به پنهنجي جذبات تي قابو پائي نه سگهيو. ڳوڙها سندس
اکين کان نڪري ڳال تي ترڪڻ لڳا. ٻئي روئي رهيا هئا، رڙي
رهيا هئا. ماضي ۽ حال، ڪشمڪش هئا. ماضيءَ پوئتي موٽڻ ٿي
گهريو، حال اڳتي وڌڻ لاءِ آيو هو. ماضي حال کي روڪڻ جي
ڪوشش ڪري رهيو هو. پر خود به حال سان گڏ مستقبل ڏانهن
ڇڪجي رهيو هو. ڪجهه دير کانپوءِ جڏهن ڳوڙهن جو سيلاب جهڪو
ٿيو، ته پروفيسر حسن عليءَ جي ننڍڙي ڪيڪي روئڻ جو آواز
ٻڌي اندر داخل ٿي. هن کيس ٻانهن کان جهلي، يوسف جي اڳيان
آندو. هنجو واسطو اٿو، "مونکي منهنجي حال تي ڇڏي ڏيو."

”هي ڇا ٿا ڪيو سائين؟“ يوسف نياڻيءَ جي مٿي تي هڪ هٿ رکي کيس ڏٺو ته مان ٻوٽي جا ڏهرهه ڀريا ڪڍي پئي هٿ سان نياڻيءَ کي ڏٺا. ”سائين جيڪڏهن اوهان کي پروفيسر حسن عليءَ جي حيثيت ۾ ڪڍڻ هاءِ ته آءٌ ڪجهه به نه ڪيان ها، پر اوهان کي هڪ سنڌيءَ جي حيثيت ۾ ڪڍيو اٿن، اوهان تي ظلم ڪيو ويو آهي. اوهين به مظلوم آهيو، اسين به مظلوم آهيون. اوهانجي ڳالهه مڃڻ کان مجبور آهيان.“ آءٌ وڏو هنگامو ڪندس، سڄي ملڪ جي نند ڦٽائيندس. آزاديءَ جي جوت جلائيندس، ته جئين آئينده ڪير به ڪنهن پروفيسر حسن عليءَ کي ڪڍڻ جي همت نه ڪري سگهي.“ ائين چئي يوسف تڪڙا قدم کڻندو، اوندهه ۾ غائب ٿي ويو.

پروفيسر حسن عليءَ جو خوف هڪ قدر تي امر هو. ملڪ ۾ ڊفينس آف پاڪستان رولس نافذ هئا. امير جنسي اڃان ڪنهن نه وئي هئي. کيس گرفتار ڪيو ويو، ته ڪير ڪڇندو؟ سنڌي سياستدانن جو حال هي هو جو ۲۱ جنوريءَ تي ”قاضي اڪبر“ جي دعوت تي سنڌي سياستدانن جي گڏجاڻي ٿي، جنهن ۾ ”قاضي اڪبر“، ”ايوب ڪهڙو“، ”قاضي فضل الله“، ”پير زادو عبدالستار“، ”آغا غلام نبي پٺاڻ“، ”حامد حسين فاروقي“، ”علي حسن منگي“، ”پير غلام رسول شاه“، ۽ ”خانبهادر وسال“ شامل ٿيا، پر سنڌ يونيورسٽيءَ جي حمايت ۾ بيان ڪرڻ بدران هو پڪل انهن وانگر وڃي ايوب جي جهوليءَ ۾ ڪريا. انهن مان اڪثر ڪميونسٽن مسلم ليگ ۾ وڃي شامل ٿيا. ۽ ايوب جا هٿ مضبوط ڪيا. انهن کي پروفيسر حسن عليءَ کان وڌيڪ پنهنجي سياسي حيثيت پياري هئي. ڪير ٿو چنڊ ”لوفر“ چورن جي پويان لڳي، ايوب جو عتاب سهي، کين قرض ۽ پرمٽن جا سڪ هئا، اهي ڇو وڃائين؟

پئي ٻاسي، نواب مظفر، حافظ مبارڪ علي شاه، صدر الدين انصاريءَ جهڙن سياسي گرگن، قومي پريس، وڏن وڏن آفيسرن ۽ غير سنڌي شاگردن جي ويڪو اکوڙڻ جي هڪ منظم مشينري سنڌين خلاف ڪم ڪري رهي هئي. آخر پروفيسر حسن علي وڃي ڪيڏانهن؟ هوڏانهن جهانگير شيخ، قاضي خضر حیات مستقبل جي خطرڻ کان

بي فڪر ٿي، ڪتي کي وهنجاري رهيا هئا. قاضي خضر حيات هڪ
 ماهر آرٽسٽ هو. هن ڪتي جي رنگ روپ ٿي بدلائي ڇڏيو. هن کيس
 اهڙا رنگ ڏنا جو ڪتي کي جڏهن ڪرسيءَ تي ويهاريو ويو، ته پري
 کان بلڪل ڪمشنر پئي لڳو. ڪهاڙا، پيلا، نيرا، ساوا رنگ ڪتو
 جرڪي پيو. والڙ پروف، انڊين انڪ سان هن تي لکيو ويو ته:
 ”مين مسرور ڪمشنر هون، ڪتي کي پهريائين ڪرسيءَ تي وڌي
 ادب سان ويهاريو ويو. کيس ڪيڪ ۽ پيسٽريون پيش ڪيون ويون،
 جيڪي هن ڪمشنرانہ انداز ۾ هڙپ ڪيون، پر جڏهن پيسٽرين جي
 برنيءَ ڏانهن للچايل نگاهن سان ڏٺو، ته رحيم سهڻي، لت هڻي
 ڪرسيءَ تان لاهي ڇڏيس. پوءِ ته لتن، ٽڪن، بڃن، لعنتن ۽ ڪارين
 جو وسڪارو ٿي ويس، کيس گچيءَ ۾ رسو ٻڌو ويو ۽ سندس جلوس
 ڪڍيو ويو. اڳيان اڳيان ڪتو، پٺيان تازيون وڇائيندڙ شاگرد،
 ”مسرور ڪتا“، ”هه هه“ جا نعرا چالو هئا، تازين جو به ڦهڪو
 هو، سڀني هاسٽلن کان ڪتي جو جلوس ڦيرايو ويو. جتان به ويو ٿي، لتون
 ۽ ڪارين جي برسات ٿي ٿيس. ويچارو ڪتو الاڻي ڪتان اچي ڦاٽو
 هو. رحيم سهڻي ته ڏنڊا به هئيس، رشيد پٽ تان پتر ڪٽي هئيس. اڪبر
 بروهي جيڪو خود قد جو ڇوٽو هو، تنهن ٻراڻگ ورائي. ڪتي جي
 مٿان وهڻ جي ڪوشش به ڪئي. اهڙيءَ ريت پهرين مارچ همگامن
 ۾ گذري وئي. سڄي رات ٻئي ڏينهن جي پروگراسن لاه رٿون تيار
 ٿينديون رهيون، ڪڏهن اعجاز قريشيءَ، ڪڏهن صالح شيخ ۽ ڪڏهن
 شڪور دائود ٻولي جي ڪمري تي گڏجاڻيون ٿينديون رهيون.

۲ مارچ جي صبح جو، جلوس شهر ڏانهن روانو ٿيو، يوسف
 ۽ ۲۱ ۽ مجيب جلوس جي اڳواڻي ڪري رهيا هئاسون. مون ۽ مجيب
 پنهنجي فوجن کي يوسف جي حوالي ڪري ڇڏيو هو. هو هاڻ اسانجو
 سپريم ڪمانڊر هو، ۽ اسين ٻئي سندس ليفٽيننٽ مون يوسف کي
 چيو ته: ”هڪ ائڪشن ڪميٽي ٺاهڻ گرجي، جيڪا اسانجي جيل
 وڃڻ ۽ مري وڃڻ جي صورت ۾ ڪم کي چالو رکي سگهي.“ پر
 جيئن ته شمار گهڻي وٺ ٻڪڙ لڳل هئي، تنهنڪري اها ڳالهه عملي صورت
 وٺي نه سگهي. بهر حال ڇهن بسن جو جلوس هوائن کي چيريندو،

رستن تان ترڪندو، پهريائين لياقت ميديڪل ڪاليج پهتو؛ لغاري آءِ ۽ مجيب پهريائين پرڳڙيءَ جي ڪمري تي پهتاسين، پر ڳڙيءَ مياوس ڪن جواب ڏنو ته: ”آءٌ مجبور آهيان، شاگرد ساٿ نٿا ڏين.“ اسين اتان نااميد ٿي ورياسون، سڄي ايل ايم سيءَ مان رڳو ڪامل راڄپر ساٿ ڏنو، لياقت ميديڪل ڪاليج ساٿ ڏي ها ته اسانجي طاقت جو دائرو وسيع ٿي وڃي ها، پر ائين ٿي نه سگهيو، اسين بسن ۾ چڙهي شهر روانا ٿياسين، سڄي شهر ۾ زلزلو اچي ويو، ”ڪٿا ڪمشنر“ ”هه هه“ جي نعرن سان سڄو شهر لرزجڻ لڳو.

عورتون مرد ننڍا وڏا سڀ پنهنجن گهرن کان ٻاهر نڪري آيا ۽ واٽون وانگر اسانکي ڏسڻ لڳا. هر جڏهن کين معلوم ٿيو، ته ڪهڙا نعرا هنيا پيا وڃن ۽ ڪمشنر کي ڪٿو چيو پيو وڃي، ته سڀ چڙو چڙو ٿي ويا، جنهنڪري جيڏانهن آيو وٺي پڳو. ڊپ ۾ سندن ساه ٿي نڪتو. ايوب جي زماني جي ڪمشنر کي سر بازار جلوس ڪڍي ڪٿو چوڻ، ڪو پوک ٿورو ٿي هوا پاڪستان جي تاريخ ۾ ڪنهن بني بشر اهڙي جسارت نه ڪئي هئي! دڪان ۽ هوٽلون جلدي جلدي بند ٿيڻ لڳيون، چون: ”هي ته چربا آهن، پر پاڻ سان گڏ اسانکي به مارائيندا!“ پر بسون مست هائين وانگر سڄي شهر جا ڇڪر لڳائينديون رهيون. گاڏي کائو، ٽاڪ چاڙهي، اسٽيشن روڊ، هوشو روڊ، جتي ڪٿي وياسون. رفيق صفی، سليم سنجراڻي، رشيد ميمڻ ۽ آغا زاهد پوري قوت سان نعرا لڳرائي رهيا هئا. ”حسن علي واپس ايندو“، ”مسرور ڪٿا هه هه“ رفيق صفی ته جهڙو پائيدار پائپر، سڄي بس تي چاڻيو پيو هو. هن جڏهن ٿورو نمي، مٿي کي ڌوئي راڪ ايندڙول جهڙي اسٽائيل ۾ نعرو ٿي هنيو ”مسرور ڪٿا“، ته شاگردن ساڳي انداز ۾ جهومي ٽاڙيون وڇائي جواب ٿي ڏنو، ”هه هه.“ بسن جي درين، سيتن ۽ ڪتابن تي هٿ هڻي طبلي جو ڪم ورتو پي ويو. ڊرائيور به موج ۾ اچي ويا هئا ۽ درين کان ٻاهر هٿ ڪڍي زور زور سان لهرائي رهيا هئا. ڪجهه دير ساهي پٽع لاءِ، اسين اولڊ ڪئمپس پهتاسين، ته آفتاب مرزا، مجي ۾ منهن ڪڍيو، ۽ يوسف کي وٺي ويو هليو. پتو پيو ته يوسف کي پروفيسر حسن عليءَ سڏايو آهي.

حسن علي ۽ يوسف کي گهڻو ئي روڪڻ جي ڪوشش ڪئي، پر يوسف کيس جواب ڏنو ته: ”هاڻ حالات منهنجي وس کان ٻاهر آهن.“ پروفيسر حسن علي ۽ ٻڌاين ته: ”سندس وڃڻ جا احڪامات اچي ويا آهن، تنهن تي يوسف چيس ته: ”هاڻ آءٌ وڏو گورنر ڪندس، پوءِ ان جا نتيجا کڻي ڪهڙا به نڪرن.“ هو موٽي آيو ۽ مون کي سڄي حقيقت ٻڌائين. اڃا هن ڳالهه به پوري ڪانه ڪئي هئي، ته وري آفتاب مرزا ۽ ٻي-اي عبدالسلام آيو، پر مون يوسف کي ٻانهن مان جهلي چڪي ورتو ۽ چيو مانس ته: ”هاڻ وڃڻ جي ضرورت ڪانهي، گهڻو ٿيو، هاڻ جيڪو ٿيو سو ڏٺو ويندو.“ آفتاب موٽي ويو. اسين وري بس ۾ چڙهي پياسين، هڪ بس فيل ٿي پئي. لهي انکي ڏڪا ڏنائون. نيٺ ون يونٽ بلڊنگ وٽ پهتاسون. ون يونٽ بلڊنگ اسانکي ڇڄرا ڏيئي رهي هئي. دل ۾ آيو ته ون يونٽ بلڊنگ ڊائناميٽ سان اڏائي ڇڏجي، اسانکي ڪا به اهڙي شيءِ پسند ڪونه هئي، جنهن ۾ ون يونٽ جو نالو شامل هجي. شاگرد بسن مان لهي ون يونٽ بلڊنگ کي ورائي ويا. بلڊنگ جا وڏا وڏا صاحب آفيسر پڄي ويا، ڪلارڪ، پٽيوالا ۽ ڇوڪيدار ٻاهر نڪري آيا ۽ اسان سان شامل ٿي اسانجي همت وڌائڻ لڳا. هنن کي به ڪمشنر کان نفرت هئي. هو به سڙيا ۽ جليا پيا هئا. ”مارو سالو ڪو، جلائو، آڱ لڳائو.“ جا آواز اچڻ لڳا. يوسف ڪجهه شاگردن کي پاڻ سان وٺي، ڪمشنر جي آفيس ڏانهن پڳو، پر دير ٿي چڪي هئي. ڪمشنر موقعي جو فائدو وٺي پڄڻ جي واٽ ورتي.

يوسف ناڪام واپس مڙيو. آءٌ، يوسف ۽ مجيب هڪ ٽلهي ٿي چڙهي وياسون، ته جيئن شاگردن کي خطاب ڪري سگهون، چوڌاري ڪارن مٿن جو سمنڊ نظر اچي رهيو هو. اڃان تقرير شروع به نه ٿي هئي، ته پوليس جي گهري جميعت موقعي تي پهچي وئي. هنن ٽرڪن مان لهي پوزيشنون ورتيون ۽ شاگردن جي ميڙ جو محاصرو ڪري ورتو. ڪارن مٿن سان گڏ ساڙا لوهي ٽوپلا به نظر اچڻ لڳا. شاگرد قابو ڪان ٻاهر نڪري ويا، انهن مان ڪن جوشيلن، پوليس تي پٿراڻ به ڪيو. ”علمدار رضا، ڊي سي، قاضي اعظم، ايس ٻي، انور جيلاني“ اديشنل ايس ٻي وغيره اڳتي وڌي آيا. شاگردن کين ڪيولين وانگر

وڪوڙي ويا. گوڙ جي ڪري آواز نه ٻڌڻ ۾ نه پيو اچي. وڏي مشڪل سان شاگردن جي انبوهه کي ڇڄري ٻڌا، ڊي سي ۽ ايس پي يوسف لغاري وٽ پهتا. ”ڪمشنر ڪهڙو ڏوھ ڪيو آهي؟“ هن لغاريءَ کان پڇيو. ”ڪمشنر ڪتو آهي.“ سوين شاگردن هڪٻئي وقت ڳالهائون ڪجهه دير لاءِ وري پڻ پڻ ٿي وئي. ڪامل راڄپر به اتي موجود هو، جنهن ڊي سيءَ کي چيو ته: ”ڪمشنر ڊونبورسٽيءَ جي معاملن ۾ مداخلت ڪئي آهي، تنهنڪري اسين ان مداخلت تي پنهنجي نفرت جو اظهار ڪرڻ لاءِ هتي آيا آهيون.“ ”آءٌ اوهان کي حڪم ٿو ڏيان ته هتان هليا وڃو.“ ڊي سيءَ پيشانيءَ تي گهنج وجهندي آڪڙجي چيو. ”ڌڻا!“ اوچتو هڪڙو نامعلوم هٿ هوا ۾ لهرايو ۽ ڊي سيءَ جي منهن کي ۹۰ درجن جي ڊگريز تي ڦيريندو مجسمي ۾ غائب ٿي ويو. چون ٿا ته اهو هٿ علي اڪبر بروهي، جو هو، ايش پيءُ جو هٿ پنهنجي هوسٽر ڏانهن وڌيو ۽ زينجرس پنهنجيون رائيٽفلون سڌيون ڪيون، پر ڊي سيءَ وڏي تحمل کان ڪم وٺندي رڙ ڪئي، خبردار ترسو، هو اڃان بحث ڪرڻ لاءِ آماده هو. اسان محسوس ڪيو، ته جيڪڏهن وڌيڪ ترسبو، ته خون خرابو ٿيڻ جو امڪان هو، جنهن مان نقصان اسان کي ٿئي هئا. شاگرد نهٽائين ۽ پوليس وٽ ڳوڙهاگيس جا به، رائيٽفلون، پستول ۽ ڏنڊا هئا. يوسف پنهنجي فوج کي بسن ۾ وهڻ جو حڪم ڏنو. شاگرد بي مثال نظر ۽ ضبط جو مظاهرو ڪندي بسن ۾ ويهي رهيا، بسن جو رخ هائ ڪمشنر هائوس ڏانهن ٿي ويو. پوليس جي گاڏين ڪيترا دفعا اسانجي بسن کي اورليڪ ڪرڻ جي ڪوشش ڪئي، پر هر دفعي اسانجي ماهر ڊرائيورن انهن کي اڳتي وڌڻ نه ڏنو. ڪمشنر هائوس تي اسين لٽا سون ڪونه، پر رڳو آفيسر ڪالونيءَ کي نعرن سان نوازيندا ۽ ڏڪائيندا اسين واپس ورياسين. ڪن شاگردن نعرا هڻي ڪمشنر کي ماءُ پيڻ جون گاريون به ڏنيون. ڪئٽومينٽ واري چونڱ تي پهتاسين، ته گريفڪ سپاهيءَ بسن کي هٿ ڏنو، سڄو قافلو بيهي رهيو. اڳين بس مان ”رحيم سھتو“ لٿو. رحيم هڪ بي ڊپو، بي ناڪ ۽ شرارتي ورڪر هو. ڪانسٽيبل کان پڇائين: ”ڪيا ٻات هئي؟“ ”آپ کون هونءِ هين؟“ سپاهيءَ جواب ۾

۾ سوال ڪيائين. ”میں یہ ہوں.“ ائين چئي رحيم آبي هٿ سان هڪ لپاٽ وهائي ڪڍيس، ۽ ڪار ڏئي هڪجي پيس. پوءِ ته چورا سپاهي ۽ ڪي ورائي ويا، لتن، ٿڌن ۽ نونشن سان منهن سڄائي ڇڏيائونس. هو اهڙو ٿي ويو، جو شايد سندس ماءُ به نه سڃاڻي سگهيس ها. سپاهي گهڻوئي ڇڏائڻ جي ڪوشش ڪئي، پر شاگردن نه ڇڏيس. نيٺ هو پنهنجي چيلهه جو پتو کولڻ ۾ ڪامياب ٿي ويو. هن اهو هوا ۾ ڦيرائڻ شروع ڪيو ۽ روئيندو ڪاريون ڏيندو پڇي ويو. چورا وري اچي بسن ۾ ويهي رهيا. اولڊ ڪئمپس پهتاسون. اتي اولڊ ڪئمپس جي پوئين ميدان ۾ جنرل باپي ۽ جو اجلاس ٿيو. جتي يوسف لغاري، مون ۽ مجيب تقريرون ڪيون. هڏي ۽ تنظيم تي زور ڏنو ويو.

ان کان ٿورو اڳ، رجسٽرار محمد حسن کي لاهور مان تعليم جي سيڪريٽري فون ڪئي، ته هو پروفيسر حسن علي ۽ ڪي ٽي گالهيوڻ جوي (۱) چارج ڇڏي ڏي (۲) چارج کيس ڏي (۳) يڪدم حيدرآباد ڇڏي ڪراچي هليو وڃي. رجسٽرار اچي ڦاٿو. چي: ”آءٌ ڪيئن پنهنجي سينئر کي اهو چونڊس، خود ئي هن کي چارج ڇڏڻ لاءِ چوان ۽ خود ئي چارج.“ وٺان هن گهڻوئي لهرايو پر، سيڪريٽري چيس ته: ”جيڪڏهن تو ائين نه ڪيو ته پنهنجي نوڪري ختم سمجه.“ مري، ڇا نه ڪري؟ نيٺ پروفيسر حسن علي ۽ وٺ ويو ۽ اهي ٽيئي گالهيوڻ چيائين. پروفيسر حسن علي ۽ يڪدم چارج سندس حوالي ڪئي. مٿان پوليس جو ڏي آءٌ جي پهچي ويو. پروفيسر حسن علي ۽ ڪي پوليس جي بهري ۾ جاسشوري آندو ويو. اتان ٽي نائين پوليس نه ڇڏيس. ٽي کانپوءِ کيس چيو ويو، ته: ”هائڻ حيدرآباد موٽي نه اچجو، ڪمشنر نيٺ پنهنجي ذليل مقصد ۾ ڪامياب ٿي ويو هو پنهنجي انتقام جي آڱ وسائي چڪو هو.“

انهيءَ کانسواءِ پروفيسر حسن علي ۽ سان جيڪا تعذي ڪئي وئي، اهو آسريت جي زماني جو هڪ بدترين واقعو آهي. کيس فون ڪئي وئي ته لاهور پهچي، گورنر هن سان گالهائڻ ٿي گهريو، پروفيسر حسن علي ۽ رجسٽرار کي فون ڪئي ته سندس پاڙو ڪير ڀريندو. رجسٽرار پنهنجي طرفان معذوري ظاهر ڪئي. پر بهر حال تعليم جي سيڪريٽري

کي فون ڪئي. جنهن چيس ته پاڙو يونيورسٽي ڏهندي. محمد حسين اهڙو اطلاع هنکي ڏنو. هيءُ لاهور پهتو ۽ هڪڙي هوٽل ۾ ترسيو. گورنر هائوس پهتو ته اي ڊي سي ڏاڪا ٻڌي چڙهي ويس. ”خبردار، تو پاڻکي سمجهيو ڇا آهي؟ تنهنجي حيثيت ڪهڙي آهي؟ ڇا تون سمجهين ٿو ته گورنر تو جهڙن خستيس ماڻهن سان ملڻ پسند ڪندو؟ فسادي! تون فساد ٿو ڪرائين! نوکي ڇڳيءَ طرح ڏسون ٿا. ٺيڪ ٿا ڪيون. تون پاڻکي قيد ۾ سمجهه. تون گرفتار آهين.“ ڪاربن جو هڪ طوفان هو، جيڪو اي ڊي سيءَ جي وات مان نڪرندو ويو. مطلب ته کيس هميسايو ۽ ڏمڪايو ويو. کيس حڪم ڏنو ويو، ته هو هوٽل مان ٻاهر نڪري. پر پوءِ ڪي ڇڱا ماڻهو وڃي پئجي ويا، تن حڪومت کي سمجهايو ته: ”هڪ ته هن غريب کان وڪالت ڇڏائي کيس وائيس چانسلري زوريءَ ڏنو، وري کيس وائيس چانسلريءَ تان زوريءَ بي عزتي ڪري لائو ۽ هاڻ وري کيس وڪالت به نٿا ڪرڻ ڏيو. بک ماريندڙوس ڇا؟، ڪجهه ڏينهن کانپوءِ کيس ڇڏيو ويو.“

خير اسان جنرل باڊيءَ کي خطاب ڪري رهيا هئاسون، ته ڪمشنر رجسٽرار کي فون ڪري چيو ته: ”شاگردن کان بسون ڦري، پوليس جي حوالي ڪيون وڃن.“ هن ڪجهه پوليس وارا موڪليا، جيڪي بسون ڪاهي رمندا رهيا، يوسف کي خبر پئي، ته هن رجسٽرار کي ڏيڍ ڪلاڪ جو التعميم ڏنو، جيڪڏهن ڏيڍ ڪلاڪ جي اندر بسون موٽائي نٿو ڏين، ته سڄي يونيورسٽيءَ کي ٻاهه ڏينداسون، ۽ هر شيءِ کي برباد ڪري ڇڏينداسون. رجسٽرار مسڪين، ”هوڏانهن ٻاهه ته هوڏانهن پائي. اڍائي ڏينهن جي وائيس چانسلري هن لاءِ ڦاهيءَ جو ڦندو بنجي پئي. ڪمشنر کي منتون ڪري مڃرايائين. ٺيڪ ڏيڍ ڪلاڪ کانپوءِ محمد حسين، يوسف کي اچي چيو ته: ”ٺيڪ آهي، بسون ڀلي ڪاهي وڃو، بسون ملٽري گرائونڊ تي ٻيڻيون هون، اسان ڊرائيورن کي وٺي وياسون. پتو پيو ته پوليس وارا سڄي ڊيزل چورائي ويا آهن. نيٺ اسپتال جي اڳيان ٺهيل پيٽرول پمپ تان يونيورسٽيءَ جي ڪنڌي تي ڊيزل ورتي سون. موٽڻ مهل سڄي شهر جي ڪاليجن جو ڇڪر لڳائي، انهن کي به بند ڪرايو سون. شام جو يوسف لغاري، رسول

پهوش پليجي، محفوظ قريشي، فاضي محمد اعظم، امداد علي شاه چاموٽ، سان مليو، ۽ انهن کي تعاون جي درخواست ڪئي. انهن صاحبن سندس همت وڌائي ۽ کيس پرپور تعاون جو يقين ڏياريو. رات جو هاسٽلن ۾ ساڳيو شور چالو ٿي ويو. ڪتي جو وري جلوس ڪڍيو ويو. ۳ تاريخ صبح جو ساڳيءَ طرح بسن جو جلوس نيو ڪئمپس کان روانو ٿيو. ڪالهه وانگر اڃ به بسن شهر جو چڪر لڳايو، پر اڄ ون يونٽ بلڊنگ ڏانهن بسون ڪونه ويون. سليم سنجراڻي، رشيد ميمڻ ۽ رفيق صهڻي حسب معمول نعرا هڻائيندا، شهر ۾ هراس پکيڙيندا رهيا. ”ڪمشنر ڪٿا“ ”هالهه“ ”سان گڏهان“ ”ون يونٽ“ ”ٿوريو“ ”قومي ٻولي“ ”سنڌي ٻولي“ جا نعرا به شامل ٿي ويا. ڪجهه بسن ۾ ايوب خان مرده باد ۽ موسيٰ خان مرده باد جا نعرا به لڳا. نعرا هڻي، جڏهن ڏڪجي پياسين، ته موٽي اولڊ ڪئمپس آياسين، اتي ساڳيءَ ريت مون، مجيب ۽ لغاريءَ تقريرون ڪيون ۽ شاگردن کي وڌيڪ تيار ڪيو.

اوچتو ڪنهن ٻڌايو، ته اردو ڊپارٽمينٽ ۾ ڪلاس هلي رهيا آهن. زرا سوچيو ته، غير سنڌي شاگردن جو رويو ڪهڙو نه مخالفانه هو. هنن جي دل ۾ اسانجي لاءِ همدريءَ جي ڪا رمق موجود ڪونه هئي. هنن جي ڪن مفاد پرست اڳواڻن، هنن کي اسان کان پري ڌڪي ڇڏيو هو. موت ۽ زندگيءَ جي هن ويڙهه ۾، هو بچاءُ تعاون ڪرڻ يا مات ڪري ويهڻ جي، الڳ اسانجي ضد ۾ مخالفانه ۽ دل آزار بندڙ حرڪتون ڪري، ڪمشنر جو پاسو وٺي رهيا هئا ۽ سندس مدد ڪري رهيا هئا. ظاهر آهي، سندن اهڙين حرڪتن جي ڪري، اسانجي دلين ۾ نفرت پڙڪي اٿي. اسان ويهن سالن کان اها ڪوشش پي ڪئي، ته هو اسان سان هڪ ئي وچن ۽ سنڌ جهڙي دولت مند صوبي کي وڌيڪ دولت مند ۽ آسودو بنائي، سڪ سان رهن. پر هنن کي شايد سڪ جي زندگي پسند نه هئي. جيئن بينگال ۾ بهارين بنگالين جون دليون ڏڪوئي، بنگال ۾ پنهنجن ئي هٿن سان پنهنجي لاءِ کڏ ڪوئي. ساڳيءَ ريت هو سنڌ ۾ به پنهنجي لاءِ دوزخ ٺاهي رهيا هئا. هنن تاريخ جي ارتقا کي روڪڻ جي ڪوشش ڪئي هئي. هنن

سنڌين کي بيوقوف سمجهي خود اقليت هئڻ جي باوجود، سنڌين تي حڪومت ڪرڻ جا خواب ڏٺا هئا. هنن کي خبر ڪانه هئي، ته سنڌ پاڪستان جو دماغ آهي. هڪڙي سنڌيءَ پاڪستان ٺاهيو هو، ۽ هڪڙو سنڌي ئي هن کي هلائي سگهي ٿو. پنجاب هڪ سپه کير ۽ ويڙهاڪ قوم هئي بلوچستانين جي انگ انگ ۾ غيرت ۽ عزت رچيل بسيل هئي، هنن جي زندگي، پهاڙن ۽ جبلن تائين محدود هئي. مهاجر تخریب ڪاريءَ، نعري بازي ۽ جلسن جلوسن جا بادشاهه هئا، هو حڪومت ڪري ڇا چائين؟ پر سنڌين ۾ راڄ ڪرڻ ۽ اقتدار جون واڳون سنڀالڻ جون خدا داد، ميخني صلاحيتون هيون، جن کان دانسته انڪار ڪيو ويو هو، کين سڏي سندن حق ڏيڻ جي بدران ڇپيو ۽ لتاڙيو ويو هو.

خير، اردو ڪلاس بي هليا. شاگرد ڪنهن سائونڊي طوفان وانگر، اردو ڊپارٽمينٽ ڏانهن وڌيا. ’عمر پٽي‘، ’رحيم سھتو‘، ’نور محمد ڪھڙو‘ ۽ ’رشيد ميمڻ‘، سڀني کان اڳتي هئا. ڊيسڪن ۽ دروازن ڀڄڻ جو آواز اچڻ لڳو. ان ۾ شاگرد ۽ شاگرديائين جي رڙين جو گورڙو به شامل ٿي ويو. ’طاهر رضوي‘ هڪ مهاجر شاگرد رهڻا کي ڪو قضا ڪيو، جو اتي اچي ڦاٿو. سليم سنجرائي، مسعود پيرزادو ۽ ٻيا چرن وانگر چنمبري ويس، سندس قميص لپڙن ۾ تبديل ٿي وئي. وات ۽ نڪ تي ايترا ته ٺونشا لڳس، جو ڪتا به سندس رت نه پهاڇين. يوسف لغاري ۽ ٻين وچ ۾ پيشي سندس جان ڇڏائي. جڏهن جنرل ناڊي ٿي، ته طاهر رضوي فرياد ڪرڻ لاءِ اسٽيج تي چڙهي آيو ۽ وڏي ڊرامائي انداز ۾ رڙيون ڪري، اکين ۾ ڳوڙها آلي داد فرياد ڪرڻ لڳو. پر اوجھو هڪڙي لت طاهر کي ڌوڪيندي اسٽيج کان هيٺ اچلائيندي وئي. هو اٿيو ۽ ڪپڙا ڇنڊي ڪم ٿي ويو.

ان وچ ۾ يوسف لغاري، نواز علي پٽي، نور محمد ڪھڙي وغيره سان گڏ علمدار رضا خان ملڻ ويو ۽ کيس چيو ته: هنکي گورنر سان ملڻ لاءِ وقت وٺي ڏي. پر علمدار رضا القو دهاڻن، يوسف تنهن تي واک آڻوٽ ڪيو. سندس ساٿي ساڻس گڏ اٿي آيا. ڪي دوست وٺا ۽ سڄي شهر جي پتين تي ’مسرور ڪتا‘، ’هه هه‘ جا نعرا لڳي آيا، ان معاملي ۾ ’سيف الله مددقي‘ ڪافي اڳتي هو.

رحيم سھتو ڪم ٿي ويو هو. حقيقت ۾ هو پنهنجي ڪهر ۾ هڪ ٻئي ڪم ۾ مصروف هو. سندس پٽ ۾ ڪٿ تي پنج سير ڪپه پئي هئي، جيڪا هو بازار مان خريد ڪري آيو هو، ڪپه مان هن هڪ پراڻي قميص ۽ پينٽ ڪڍي، ٻاهران وڃي ڪنهن دڪان تان ڪجهه بافتو ۽ ٻن رپين ۾ هڪ ڪٽل ٽوپو وٺي آيو، ۽ ڪم کي جنبي ويو. ٿوري دير ۾ ٻه ٻونا تيار هئا. هڪڙي کي قميص پينٽ ۽ ٽوپو ٻاراڻو ويو، اهڙيءَ ريت جو هو بلڪل صاحب ٿي پيو. ٻيو ٻوٽو اڃان اگهاڙو هو، ’رفيق ڪاچيلي‘ جي گاڏي آئي، ٻئي ٻونا پوئين سيٽ تي رکندي، رحيم اڳيان اچي رفيق ڪاچيلي سان ويٺو. يونيورسٽيءَ ۾ ٻئي ٻونا لانا ويا. پوءِ سھتي ڪنهن چوڪري کي ڏھ رپيا ڏنا، جيڪو اهي ڏھ رپيا ڏيئي ڪارولاڪ گڏه ڪاهي آيو. ٻه ربائين ٻوٽي تي قاضي خضر حيات پنهنجا آرٽسٽڪ هٿ هلايا، ۽ ان تي لکيو، ’مين مسرور ڪمشنر هون، مجھ پھانسي دو، مارو جلائو، مين قصور وار هون، ٻوٽي جي منهن تي وات ۽ ڏک جا نشان ڪيا ويا ۽ اڪيون به ٺاهيون ويون، هڪڙو شاگرد چروٽ خريد ڪري آيو، جيڪو وات واري جڳهه تي سوراخ ڪري اتي الڪايو ويو. هاڻ ٻوٽو بالڪل ڪمشنر بنجي ويو. کيس وڏي شان سان گڏھ تي سوار ڪيو ويو. پر پوءِ سٿس ڏنڊن ۽ لتن جو زيبه ٿي ويو. گڏھ اچي پريشان ٿيو. ڪيترن شاگردن کي پستيون به لڳيون. ٻه رحال ٻوٽي جو عظيم الشان سرگس ڪڍيو ويو. ايس-پي آفيس کان ٿيندا گاڏي کائي چوڻڪ ۾ آياسين اتي ڪجهه تقريرون ٿيون. پوءِ اورينٽ ڪانٽينڊا اسٽيشن روڊ تي آياسين. شاگردن جا انبوه نازيون وڄائيندا، مسرور ڪٿا، ’اهه هاء‘ جا نعرا هڻندا اڳتي وڌندا ويا. ڪيترا راه گير به اسان سان شامل ٿي ويا، ڪيترن دڪاندارن به ٿهڪ ڏنا، پر انهن ٿهڪن ۾ خوف ۽ حيرت جي آميزش به هئي. ڪمشنر کي ايڏو ذليل ڪيو ويندو، سندن تصور ۾ به ڪونه هو. جلوس واپس اولڊ ڪئمپس آيو. ايس-پي آفيس جي ٻاهران سي-آءِ-ڊي-وارا بي وسيءَ مان اسان ڏانهن ٽڪي رهيا هئا، ٻوٽي کي گڏھ تان لتون هڻي لاٿو ويو ۽ ايس-پي آفيس اڳيان، پٺ تي ڪيرايو ويو. سي-آءِ-ڊي وارن جھپ هنيو، پر جلد ئي شاگردن انهن کي ڏڪي

پري ڪيو. ’منور ميمڻ‘ پهريائين تبلي اڇلائي ’جنگ‘ اخبار کي ساڙي بوتلي کي باه ڏني وئي، ’مسرور ڪتا هاءِ هاءِ‘ جا نعرا شهر ۾ پڙاڏو ڪرڻ لڳا، ٻئي بوتلي کي آئنده لاه رکيو ويو. گڏه کي حفاظت سان يونيورسٽيءَ ۾ اندر واڙيو ويو ۽ کيس آئنده پروگرام لاه تيار رکيو ويو.

هڪ دفعو اتفاق سان گڏه ڪيمپٽن مان ٻاهر نڪري ويو. سي آءِ ڊي وارا ته هر وقت ڪنڌ ڪڍيو پيا ايس. بي آفيس مان اسانجي هر ڪاروائيءَ کي ڏاڍي غور سان ڏسندا هئا، انهن جر گڏه کي ٻاهر ڦرندو گهرندو ڏٺو، اٽڪل ويهه چٽا گڏه کي ڦري آيا. پر ’ن کان اڳ، جو هو انکي ڪاهي وڃن، شاگردن جو هڪ ريلو گڏه کي يونيورسٽيءَ اندر ڪاهي ويو ۽ ٻڏي ڇڏيائونس.

ساڳئي ڏينهن ’اصغر شاه‘، ’رياض آرائين‘ ۽ ’رحيم سهتو‘ هڪ رستي تان پي ويا، ته کين هڪڙو پوليس وارو نظر آيو، رحيم ۽ اصغر شاه چٽي ويٺا. ۽ جوتن جو وسڪارو لاهي ڏنائونس. پر اوچتو الاڻي ڪٿان هڪ پوليس ٿرڪ مٿهن ڪڍيو، رحيم ۽ اصغر شاه بي ڪا واه نه ڏسي، پوليس واري جو لوهي ٽوپلو ۽ لٽ کڻي وٺي پڳا.

اولڊ ڪئمپس ۾ ’عمر ميمڻ‘، ’ڊاڪٽر نياز الحق‘ ۽ ’محمد حسين‘ رجسٽرار يوسف لغاريءَ وٽ آيا ۽ کيس چيائون ته ڪمشنر سان هلي ڳالهايو. هو اوهان سان ڳالهائڻ ٿو چاهي، يوسف چين، ”آءٌ اڪيلي سر ڪجهه به نه آهيان. جيستائين جنرل باڊي مونکي اجازت نه ڏيندي ۽ جيستائين آءٌ پنهنجي ساٿين کان صلاح مشورو نٿو ڪريان آءٌ ڪمشنر سان نٿو ملي سگهان.“ معلوم ٿيو هو ته محمد حسين ترڪ ڪي، ڪمشنر فون تي حڪم ڏنو هو ته، ”شاگردن کي خاموش ڪراه، نه ته آءٌ انهن تي قدم ڪندس.“ تنهن تي ترڪ چيس، ”مون کان اهي زور آهن، البت اوهان انهن جا مسئلا حل ڪرڻ جي ڪوشش ڪيو ته ڪجهه ٿي سگهي ٿو.“ تنهن تي فرمان جاري ٿيو ته: ”ٺيڪ آهن، پوءِ انهن جي اڳواڻن کي موڪليو ته مونسان ملي وڃن.“ جنهنجي نتيجي ۾ محمد حسين، يوسف لغاريءَ جي استادن عمر ميمڻ ۽ نياز الحق

کي پاڻ سان گڏ وٺي آيو هو، ته جيئن هو يوسف کي سمجهائين .
 ان وچر، اولد ڪئمپس ۾ اسان شاگردن کي تحريڪ لاءِ
 چنڊو ڏيڻ جي اپيل ڪئي. ايترو جوش هو سهتي پنهنجي منڊي اڇلائي
 ڏني. ڪنهن صاحب پنهنجي واچ ڏني. پر اهي اسان واپس ڪري
 ڏنيون. ڪنهن وٽ ايترو وقت هو جو بازار ۾ وڪڻي. بهرحال، سوين
 رپيا چنڊو گڏ ٿي ويو. انور ميمڻ کي فنانس ڪميٽيءَ جو چيئرمين
 مقرر ڪيو ويو، پر پوءِ اهو ڪم سليم سنجراڻيءَ جي حوالي
 ڪيو ويو.

رات جو نيو ڪئمپس ۾ جنرل باڊي ٿي، يوسف مون ۽
 مجيب تقريرون ڪيون. ڪامل ۽ پرڳڙي اڃ نه آيا هئا. جنرل باڊيءَ
 ڪمشنر سان ملڻ جي اجازت نه ڏني. پوءِ اهو فيصلو ڪيو ويو، ته
 ڪنهن طريقي سان گورنر سان ملي حقيقت حال کان واقف ڪجي.
 اسانجي نوجوان ذهنن ۾ اها ڳالهه نه هئي ته گورنر ڪمشنر کان به
 وڏو ڌاڙيل آهي.

مواليءَ جي ڪتي کي قاضي محمد حيات ۽ جهانگير ۽ اعجاز
 قريشي وارن اڄ وڌيڪ سنواريو هو. هنڪي چڙهي ۽ قميص ٻارائي
 وٺي هئي. ڪو شاگرد پنهنجي ٿاڻي کڻي آيو. ڪتي کي اها به گلي
 ۾ لتڪائي وئي. هڪڙو ننڍڙو ٿولهو سندس مٿي تي رکيو ويو. اڃان
 به شايد ڪا ڪٿر رهجي وئي هئي، سو قاضي محمد حيات ٻائي جو
 هڪ چشمو نامي ڪوپن وانگر ڪتي جي اکين تي چاڙهي ڇڏيو:
 ڪير ٿي چئي سگهيو، ته هيءُ اهو ساڳيو مواليءَ وارو ڪتو آهي.
 ڪتي وارو سانگ هليو پئي، ته دادوءَ جو ڊي سي 'آصف فصيح وردڪ'
 ۽ ايس پي قاضي شريف، يوسف سان ملڻ آيا. ان وقت اٽڪل رات
 جا ڏهه ٿيا هئا. ڊي سي يوسف کي ڪمشنر سان ڳالهائڻ لاءِ
 راضي ڪرڻ آيو هو، پر ناڪام ويو. يوسف کيس جنرل باڊيءَ جو
 فيصلو ٻڌايو. ان وچر ڪيترا شاگرد ڪتي سميت يوسف جي ڪمري
 جي ٻاهران ڳالهين جي نتيجي جو اعلان ٻڌڻ لاءِ گڏ ٿي ويا هئا.
 ڊي سي ماپوس ٿي ٻاهر نڪتو ۽ ڪتي تي نظر پيس ته مچرجي پيو
 ”ڪيا بدتميزي ه، آپ بيهوده ه.“ هن شاگردن کي چيو.

”بدتميز آپ هيس“ ڪنهن شاگرد چيو، ”آپ کا باس آپ کي سامنه ڪهڙا ه، اور آپ اسے سلام بهي نهين ڪرته هو، مسرور ڪو سيلوت ڪرو، ورنه نوڪري سے نکال ديے جاؤ گے.“ مطلب ته ڊي سيءَ کي شاگردن، ڪلاڪ کن مجبور ڪيو ته ڪتي کي سلام ڪري، پر ڊي سيءَ سلام نه ڪيو. قاضي شريف کي ڪنهن به تنگ نه ڪيو. نيٺ يوسف جي مداخلت تي ڊي سيءَ کي چوٽڪارو مليو.

ٻئي پاسي مسرور حسن، محمد حسين ترڪ کي فونن مٿان فون ڪري رهيو هو. ۽ کيس مجبور ڪري رهيو هو ته اسٽرائيڪ ڪنهن به طريقي سان ختم ڪرائي. کيس ڏسڪي ڏني وئي، ته جيڪڏهن شاگردن جي اسٽرائيڪ ختم نه ڪئي وئي، ته پوءِ شاگردن تي سختي ڪئي ويندي. ترڪ گهٻرائجي حسن عليءَ کي فون ڪئي ته: هو خود شاگردن کي سمجهائي. ڪي شاگرد موجود هئا، تنکي پرفيسر حسن عليءَ فون تي سمجهايو ته قصو ختم ڪيو. پر ڪي چون ٿا ته: رڳو هي لفظ چيائين، ”مڙس آهيو ته ديهوس.“ خير ڪيئن به هجي، بهرحال حسن علي پاڻ وچ مان نڪري ويو هو. هاڻ شاگردن ۽ مسرور جو جهيڙو ٿي پيو هو. شاگردن ۽ حڪومت جو ٽڪر هو، شاگردن ۽ آمريت جي ڪشمڪش هئي. جيڪڏهن حسن علي خود هلي اچي اسٽرائيڪ ختم ڪرڻ لاءِ چوي ها، ته به شايد اسٽرائيڪ ختم نه ٿئي ها. ايترو جوش خروش هو شاگردن ۾. صدين جي پيزار گهي ۽ بيچيني چاڪي پئي هئي. رات جو هڪ لڳي ڪن وري محمد حسن جي گهر جي فون دانھون ڪرڻ لڳي. ترڪ فون ڪنين، ته ٻئي پاسي ڪمشنر جو ڳڙو آواز ڪونجيو، ”هڪ سيڪنڊ ضايع ڪرڻ کان سواءِ منهنجي بنگلي تي پهچي وڃ.“ ترڪ ڪمشنر جي بنگلي تي پهتو، ته کيس هڪ ميز جي چوڌاري سڄي ڊويزن جي انتظاميه ويٺل نظر آئي. هو چرڪي پيو. ڊي آءِ جي، ڪمشنر، ايس پي، ڊي سي، ويندي ان وقت جو ملٽري ڪمانڊر به پنهنجي مڪمل فوجي ورديءَ ۾ موجود هو. خونخوار ڳاڙها پيلا چهره ڏسي، هو هيسجي ويو. ”تو کي اسين ڏهه منٽ ڏيون ٿا، شاگردن جي اڳواڻن کي اسان اڳيان پيش ڪر.“ ڪمشنر ميز تي مڪه هڻندي چيو. ”نه ته آءٌ پنهنجن آفيسرن

کي پوزيشنون وٺڻ جو حڪم ڏيندس.“ ”پر اهو ناممڪن آهي.“
 رجسٽرار ڊچندي ڊچندي چيو. ”مونکي ڪجهه وقت ته ڏيو، آءٌ
 انهن کي مڃائي به ته سگهان.“ ”گهڻو وقت گهرجي، اڌ ڪلاڪ.“
 فوجي ايڊسٽريٽر پاڪيٽ مان سگريٽ کڻندي پڇيو. ”ڪلاڪ؟“
 ڪمشنر فوجي جي سگريٽ کي سگريٽ لائيتر مان ڊڪائيندي
 چيو. ”گهٽ ۾ گهٽ ٽي ڪلاڪ ڪپن.“ ”رجسٽرار غير يقيني
 لهجي ۾ چيو، ”ڇڻو اهي ٽي ڪلاڪ اسين انتظار ڪريون ٿا، پوءِ
 تڏهن ڪلاڪن ۾ هون ٿا، ته اسين توکي به شوت ڪري ڇڏينداسين.
 تو شاگردن کي بسون ڏنيون آهن ۽ انهن کي آڪسائيندو رهيو
 آهين، ته اسٽرائيڪون ڪن.“ ڪمشنر ڪاوڙ ۾ چيو. ويڃاري
 رجسٽرار ششدر ٿي وضاحت ڪرڻ چاهي، پر ڪمشنر هٿ لوڏيندي
 چيس، ”بس، بس، ٺهيو. صفائي جي ضرورت ڪانهي. هاڻ وڃ. پنج
 منٽ اڳ ۾ ئي گذري ويا اٿئي.“

ان وقت رات جا ٻه لڳي پنج منٽ ٿيا هئا. رجسٽرار اڌ
 ڪلاڪ ۾ سڄي يونيورسٽيءَ کي اٿلائي پٽلائي ڇڏيو. هر ڊپارٽمينٽ
 جي هيڊ کي پاڻ سان گڏ کنيائين. ۽ نيو ڪمپس پهچي ويو.
 آءٌ سڄي ڏينهن جي محنت ۽ مشقت کانپوءِ ٿڪجي ٿٽجي
 ڄان لپتو ٿي. س. هوس، ته منهنجي ڪمري جي در تي ٺڪ ٺڪ
 ٿي. دروازو کوليم ته ”اعجاز قريشي“ ۽ ٻيا ڪجهه شاگرد ٻاهر پيا
 هئا. ”رجسٽرار وارا آيا آهن. يوسف سان گهڻو بحث مباحثو ڪيو
 اٿن، صلاح مشورو ڪري ڪو فيصلو ڪجي.“ ”اعجاز ٽڪڙو ٽڪڙو
 مونکي حال احوال ڏنو.“ ”هلو.“ مون ڪوٽ کي ڪليءَ مان ڇڪيندي
 چيو. يوسف ۽ مون ٻين دوستن سان گڏجي، نئين پيدا ٿيل صورتحال
 ۾ رجسٽرار جي ڳالهين تي غور ڪيو ۽ فيصلو ڪيو ته رجسٽرار
 سان وري بحث ڪجي. اي بي بلاڪ جي ريڪريئيشن هال ۾ ۾ هو
 سڀ گڏ ويٺا هئا. محمد حسين، ڊاڪٽر افغان، عمر ميمڻ، ڊاڪٽر
 نبي بخش قاضي، ڊاڪٽر نبي بخش بلوچ، جي ڊي قريشي، ڊاڪٽر
 نيازالحق، ڊاڪٽر فرشوري، ڊاڪٽر خورشيد، ڊاڪٽر اشرف، جليل،
 ڊاڪٽر قاضي ۽ ٻيا آرٽس ۽ سائنس فيڪلٽيءَ جا استاد ۽ پروفيسر.

محمد حسين، ڊاڪٽر بلوچ، جليل ۽ جي ڊي قريشي، وس آهر سمجهاڻيندي چيو: ڪمشنر سان ملڻ فائدينده ٿيندو. البت ڊاڪٽر افغان ۽ عمر نيمڻ جي شڪلين مان ظاهر ٿي ٿيو، ته هو ڪمشنر سان ڳالهه بولم لاءِ راضي ڪونهن. مون ترڪ کان پڇيو ته: ”ان جو ڪهڙو ثبوت آهي، ته هي سڀ ڪجهه هڪ ڊوڪو نه آهي. اوهان کي پڪ آهي ته اتي شاگردن جي اڳواڻن کي گرفتار نه ڪيو ويندو. متان هيءُ سڄو ڪٽراڳ اسانجي گرفتاريءَ لاءِ ڪيو پيو وڃي.“ جنهن تي ترڪ ۽ ٻين خاطري ڏني ته: ”اهڙي ڪابه ڳالهه ڪانهي. اسين ان لاءِ رڳواري ڪٿون ٿا.“ ترڪ هر هر پنهنجي واچ به ڏسي رهيو هو. ٻيهر حال مون ۽ لغاري وري اڪيلائيءَ ۾ گفتگو ڪئي ۽ فيصلو ڪيو، ته ڪمشنر سان ملڻ ۾ ڪو نقصان ڪونهي، البت اهو به فيصلو ڪيو سين، ته ڪجهه ٻين شاگردن کي به پاڻ سان وٺي هلجي. ته جيئن هو گفتگو جا شاهد رهن ۽ وقت تي ڪم اچن. مجيب موجود ڪونه هو. جو هو حيدرآباد شهر ۾ رهيل هو. اسان پنهنجي فيصلي کان آگاهه ڪيو. محمد حسين جو منهن ٽڙي پيو ۽ هڪ وڏو شوڪارو پريندي پنهنجو پائڻي ڪٽوچ تي ڍلو ڇڏي ڏنائين.

فصو مختصر ته اسين يونيورسٽيءَ جي مائڪرو بس ۾ ڪمشنر جي بنگلي تي پهتاسين. لغاري ۽ مون کان علاوه شاگردن مان ’سعيد راشدي‘ ۽ ’عثمان ڪيريو‘ اسان سان گڏ هئا. رجسٽرار سان گڏ ’عمر ميمڻ‘، ’جليل‘، ’جي ڊي قريشي‘ به هئا. پويان ٻئي شخص يونيورسٽيءَ جا پراڪٽر ۽ اسسٽنٽ پراڪٽر هئا. عمر ميمڻ ٻاهر بيٺو، باقي ترڪ، جي ڊي قريشي ۽ جليل اسان سان اندر هليا. ٽنهي جي چهرن تي ڊپ جا آثار هئا. اندر ڊي آءِ جي امداد حسين اڳ ۾ ئي ويٺو هو. ٿوري دير کانپوءِ ڪمشنر اندر داخل ٿيو. قد جو چوٽو، پيٽ ٿورو ٻاهر نڪتل، منهن بدن جي لحاظ کان وڏو ۽ ويڪرو، بلڪل بندرو شيطان پي لڳو، پر هن وقت سندس اکيون ڳاڙهيون هيون. الائي ڪيترن ڏينهن کان ستو ڪونه هو. سندس نندون حرام ٿي چڪيون هيون. يونيورسٽيءَ ۾ مداخلت، ڪيس

مهانگي پئي هئي. کيس قميص ۽ ٻاجامو پيل هو. ”سر، ڀه يوسف هئ.“
 جي ڊي قريشي ڪمشنر کي يوسف سان متعارف ڪرائيندي چيو.
 ڪمشنر پاڻ کان به چوڻي قد جي سنهڙي شڪل شاگرد کي ڏسي
 حيران ٿي ويو. هن سمجهيو هو، شايد يوسف ڪو ڊيو هوندو. پر
 يوسف جڏهن هٿ ملايس، ته کيس ائين محسوس ٿيو، ڄڻ ڪنهن
 لوهي چنبي ۾ هٿ ڦاسي پيو آهي. ڪافي دير تائين ٻئي حريف
 هڪ ٻئي کي گهوريندا رهيا، نيٺ يوسف شروعات ڪئي، ”تو
 اسانکي هتي ڇو سڏايو آهي.“ هن نهايت رکائڻي سان پڇيو. ”ڏس نه
 يوسف، ڪمشنر جهڪي چيو.“ مونسان اوهان ڪهڙي نه حالت
 ڪئي آهي. سربازار مونکي ڪتو چيو اٿو. مونکي ماءُ پيڻ تي گارون
 ڏنيون اٿو. آخر آءٌ به ته انسان آهيان. ڪيستائين برداشت ڪندس؟“
 شڪر ڪر جو گارين تي ڪم ٿري ويو، نه ته تو ڏوهه اهڙو ته سنگين
 ڪيو آهي، جو انهن گارين کي عملي صورت ڏجي، تڏهن به اها
 سزا گهٽ هجي ها.“ يوسف چيو. ”مون اهڙو ڪو ڏوهه نه ڪيو آهي.
 مون حسن عليءَ کي ڪونه ڪڍايو آهي، حڪومت پاڻ اهڙو قدم
 کنيو آهي.“ مسرور صاف ڪوڙ ڳالهائيندي چيو. ”جيڪڏهن تون
 پنهنجو ڏوهه تسليم به نٿو ڪرين ته پوءِ پنهنجي موڪلائي آهي.“ ائين
 چئي يوسف اٿيو، پر ترڪي، جليل ۽ ڊي آءِ جي چمپڙي ويس،
 ”ويه، ويه يوسف.“ ٽنهي گڏجي چيو ۽ هنکي زوريءَ ڪرسيءَ
 تي وهاري ڇڏيائون. اسان به وري ويهي رهياسون. ”ڇڱو پلا چانهه
 وغيره پيو، ته پوءِ ڳالهائجي.“ ان وچ ۾ چانهه، ڪيڪ ۽ پيسٽريون
 اچي ويون. سڀني کي پليٽون ڏني ويو. پر مون نه چانهه پيتي،
 نه پيسٽريون کاڌيون. مونکي ان چانهه مان مظلومن جي رت جي
 بوءِ آئي ۽ پيسٽرين جي بدران مونکي انسانن جي جسمن جا سلائيس
 رکيل نظر آيا. يوسف ۽ ٻين بهرحال چانهه چڪي. ڪمشنر فارين
 سگرېٽن جو هڪ ٽن ڪولبي يوسف کي پيش ڪيو. يوسف هڪ
 سگرېٽ منتخب ڪري وات تي رکيو. ڪمشنر خود به هڪ
 سگرېٽ کنيو ۽ ڊيو اسان ڏانهن وڌايائين. هن لائٽر سان يوسف
 جو ۽ پنهنجو سگرېٽ ٻارڊو. سگرېٽ جو هڪ ڊگهو ڪش هڻندي

ناسن ۽ وات مان دونهي کي آزاد ڪندي ڪمشنر چيو، ”ڇڏو
 ٺيڪ آهي. حسن عليءَ کي مون ڪڍايو، پر هاڻ مونکي معاف
 ڪيو.“ هو سڌي راه تي آيو هو. گيدوڙن جي گگن مان هو ڦاسي
 ويو هو، ۽ هاڻ انهن مان جلد از جلد، ڪيئن به ڪري جان ڇڏائڻ
 ٿي گهرائين. ”آءٌ معاف ڪرڻ وارو ڪير آهيان،“ يوسف مگريٽ
 جو سوٽو هڻندي چيو. ”معافي گهرڻي اٿئي ته جنرل باڊيءَ کان
 گهر.“ ”نه بابا نه! شاگردن جي اڳيان ڪونه ايندس، مونکي پشاور
 ۾ شاگردن ماريو هو. اچي هي ڏس نشان.“ هن پيشانيءَ تي زخمو جو
 نشان ڏيکاريندي چيو.

پشاور ۾ به هن ظلم ڪيا هئا، شايد هو پڻ دانشي ظالم هو.
 ”شاگرد توکي ڪجهه ڀڃ چوندا، آءٌ ڳارنتي ٿو ڏيان.“ يوسف
 ورندي ڏني. ”تون ضمانت ڪئين ٿو.“ ”ها آءٌ ڪٿان ٿو. اچي آءٌ
 توکي هي دعوت نامون به لکي ٿو ڏيان.“ يوسف کيس ڪوري هني
 ٿي، اتي ئي لکت ۾ دعوت ڏني ۽ پڪ ڏني ته شاگرد ڪمشنر مان
 ڪابه زباني ڪونه ڪندا. ”هر رڳو معافيءَ مان ڇا ورنڊو. احان
 جا پيا به شرط آهن.“ يوسف چيو. ”آءٌ اوهانجو هر شرط مڃيندس.“
 ڪمشنر ايترو جلد جان چٽندي ڏسي، ٿڙندي چيو. اسانجي گورنر
 مان ملاقات ڪرائيندين؟ ”ٺيڪ آهي گورنر ڪوئيٽا ۾ آهي. اتان
 موٽندي هو سکر مان لنگهندو، آءٌ اوهانجي ملاقات ڪرائيندس.
 ٻيو حڪم؟“ ”سيڪنڊ ڪلاس ۴۵ سيڪڙو تي ٿيندو.“ ”منظور
 آهي، اهو به ڪرائيندس.“ ”سنڌيءَ کي يونيورسٽيءَ ۾ ذريعي تعليم
 ڪرائيندين؟“ ”ان لاءِ آءٌ پڪ ٿو ڏيان بهرحال ڪوشش ڪندس.“
 مطالب ته ڪمشنر جي اهڙي تخراب حالت هئي، جو يوسف جيڪڏهن
 ڪو ڪڍو ڪم به چويس ها، ته ها ڪري ها. ڪمشنر اهو به چيو
 ته هو هن ڦڏي ختم ٿيڻ کانپوءِ ٻئي ڊويزن ۾ هليو ويندو. مون
 ڪمشنر کي چيو ته، ”پلا يونيورسٽيءَ مان پنهنجو جاسوسي سسٽم
 نه ختم ڪيو.“ ”ڪهڙو!“ ”ڪمشنر حيران ٿيندي پڇيو.
 ”پراڪٽوريل سسٽم.“ مون جليل ڏانهن اشارو ڪندي چيو. جنهن
 تي جليل گهٻرائجي ويو. هر ڪمشنر ڳالهه ٿاري ڇڏي. فيصلو اهو

ٿيو ته ڪمشنر صبح جو ساڍي ٻارهن لڳي اولڊ ڪئمپس جي لائبريري هال ۾ خطاب ڪندو ۽ معافي وٺندو ۽ پنهنجي ڪڏيل قدمن جي وضاحت ڪندو ۽ شاگردن جا مختلف مسئلا ٻڌندو حل ڪندو. ٻاهر نڪتاسين ته ڏنوسين صبح ٽيڻ وارو هو. وري مائڪرو بس ۾ چڙهي ورياسون. مون شيشي مان آسمان ڏانهن نهاريو ته چوٿين مارچ جو سج اڀري رهيو هو. مونکي مڃسوس ٿيو ته اڃ اهو سج ڪجهه وڌيڪ ڳاڙهو آهي. بالڪل رت جو ڳولو پي لڳو.

مائڪرو بس کان به تڪڙا منهنجا خيال ٻوڙي رهيا هئا. 'يوسف ڇا ٿو ڪرڻ چاهين!' منهنجي ذهن ۾ خيال آيو. سندس مرضي شايد هيءُ آهي ته هڪ طرف ڪمشنر کان معافي وٺائي کيس ڏاڍيل ڪجي، ته ٻئي طرف گورنر سان ملي کيس حقيقت ٻڌائجي. ڪمشنر جي خلاف ڪو قدم کڻائجي ۽ پروفيسر حسن علي کي واپس آڻڻ جي ڪوشش ڪجي. 'مون سمجهيو هو، پر ڇا ڪمشنر گورنر کي اڳي ئي اسانجي خلاف پڙڪائي نه ڇڏيندو؟ ڇا گورنر ۽ ڪمشنر هڪ ئي مشين جا ٻه پرزا نه آهن؟ اهڙي مشين، جنهنجو ڪم رڳو غريب انسانن کي ڪٽڻ، مارڻ، لٽڻ ۽ ظلم ڪرڻ هجي. ڇا گورنر ڪمشنر جي مقابلي ۾ اسانجون ڳالهائون مڃيندو! ڪمشنر يوسف کان به ڪا ڊگهي ڪيڏ ته نه ڪيڏي رهيو آهي؟ ان ڳالهه جي ڪهڙي خاطري آهي ته هي سڀ ڪجهه گورنر جي ئي مرضي ۽ مطابق نه ٿي رهيو آهي! پر جيڪڏهن واقعي يوسف جو اڇلايل ڍارو صحيح نموني ۾ ڪري، ته به ڇا مشتعل شاگرد اسانجي ڳالهه مڃي ماڻ ڪري ويهي رهندا؟ ڪمشنر سچ پچ يونيورسٽيءَ ۾ وضاحت ڪرڻ آيو ته شاگرد کيس آرام سان تقرير ڪرڻ ڏيندا؟ امڪان انهيءَ جو هو ته ڪو جذباتي شاگرد سير جو سانگو لاهي، انتقام ۾ کيس شوٽ نه ڪري وجهي. اسانجي قوم لاءِ عزت لاءِ قتل ڪا وڏي ڳالهه ته ڪانهي ۽ هيءُ ته سڄي سنڌ جي غيرت جو معاملو هو. ان حالت ۾ يوسف جي ڏنل ضمانت جو ڇا ٿيندو؟ ۽ پوءِ ڪمشنر ۽ اسان جو ردعمل ڪهڙو ٿيندو؟ شاگردن کي ايڏو گرم ڪري يڪدم سرد ڪرڻ ممڪن ڪونهي؟' مون سوچيو.

يوسف ٽڪڙ ڪٿي هئي. هنکي يڪدم ڪمشنر جون ڳالهائون نه مڃيون هيون. ڪجهه تائيم وٺڻ گهريو هوس. شاگردن کي ٺارڻو هو ته گهٽ ۾ گهٽ ٻه ڏينهن وٺڻ ڪيندا هئا. اهي ڳالهائون ۽ ٻيا سوال منهنجي ذهن ۾ چڪر لڳائيندا رهيا. ماڻڪروبس ڪوٽڙي پل کان ٿيندي، ڄامشوري ڏانهن وڌڻ لڳي هئي، يوسف آئنده جي غمن کان بي فڪرو ٿي، استادن سان ڳالهين ۾ لڳي ويو هو. گاڏيءَ جي لوڏن هندوري جو ڪم پي ڏنو، موٽي غنود کي ظاري ٿيڻ لڳي ۽ سڄي رات جو اوجاڳو منهنجي تشویش تي حاوي ٿي ويو.

گاڏي جهٽڪي سان بيٺي، ته منهنجي اک کلي پئي. سوين شاگرد ننڍڙي بس کي وڪوڙي ويا هئا. هو ڳالهه ٻولهي جو نتيجو ٻڌڻ لاءِ آيا هئا. نيٺ اهوئي ٿيو، جنهنجو مونکي ڊپ هو. شاگرد ڳالهه ٻڌندي ئي بگڙي پيا. هنن جي اکين مان آلا نڪرڻ لڳا. ”اما غداري آهي. دوکو آهي، مڪاري آهي.“ ”اسانکي اهو فيصلو هرگز قبول ڪونهي.“ هو رڙيون ڪرڻ لڳا. هنن جي ڪاوڙ ڏسي اسانکي خوف لڳو. ڪن شاگردن ته ڊپيل آواز ۾ اهو به چيو ته، ”هي وڪاسي ويا آهن. هنن ڪمشنر کان پيسا ورتا آهن.“ منهنجي دل تي چڻ ڪنهن ٽونشو هئي ڪڍيو، ذهن تي مترڪا هلڻ لڳا. ”هي قوم، مون سوچيو، ڪيڏي نه نياڳي آهي. جنهن به شخص هن قوم کي پٽ ٿان ڪٿي عرش تي پهچائڻ جي ڪوشش ڪئي آهي، تنهنکي هن قوم خود زور سان پٽ تي هنيو آهي. پنهنجن ئي محسنن کي هن قوم لتاڙيو آهي، چيپاڻيو آهي، هيءَ بدبخت قوم، جيڪا پنهنجن هيرن کي پنهنجن قدمن هيٺان لتاڙي، پراون ڪاون کي اکين تي رکندي آهي، چمندي آهي ۽ پنهنجي گلي جو هار بنائيندي آهي، جيڪو هار پوءِ سندن گلي جو ٿاهو بنجي ويندو آهي. هيءَ احسان فراموش قوم! مونکي چڙ ٿي آئي، پر زهر پي ويس. انهيءَ قوم کي ئي سڌارڻو ۽ سنوارڻو آهي. انهي قوم کي ئي پستيءَ مان ڪڍي بانديءَ تي پهچائڻو آهي! انهيءَ قوم جي تقدير بدلائي آهي، اهوئي اسانجو ڪم آهي ۽ جيڪو

قدرت اسانجي حوالي ڪيو آهي. ڪم ڏکيو آهي، پر بهر حال سرانجام ڏيڻو آهي.

لغاريءَ وڏي مهر کان ڪم ورتو. سندس هر دلچسپي کيس ڪم آڻي. تقريرون ۽ بحث ڪري نيٺ هن شاگردن کي اڌو گلابو ڦاٽل ڪري وڌو. ساڳيءَ طريقي سان بسن جو جلوس نڪتو ۽ شهر جا چڪر لڳائڻ لڳو. اڄ سنڌي ٻولي قومي ٻولي ۽ ون يونٽ ٽوڙيو جا نعرا لڳا. ڪي شاگرد پنهنجي جذبات تي قابو پائي نه سگهيا ۽ ’ڪتا ڪمشنر‘ جا نعرا به هنيائون. طوفانن تي ڀلا ڪير قابو پائي سگهيو آهي؟ پر بهر حال اڄ طوفانن جي بدران جهڪ لڳي رهي هئي، ڪجهه نرمي هئي. ڪلهه وارو جوش خروش ڪونه هو. سپاهيءَ پنهنجي ڪمانڊر جو احترام ڪرڻ لڳا هئا. پر اڃان گرمي هئي، اشتعال هو.

اولڊ ڪئمپس پهتائين. مجيب به اسان سان اچي مليو. محمد حسين ترڪ وارن ڪمشنر جي اچڻ لاءِ لائبريري هال ۾ تياريون ڪيون. ڪرسيون ۽ مائڪروفون جو انتظام ڪيو ويو. ساڍي ٻارهين اڳي ڪمشنر جي اچڻ جو وقت هو. اسين سڀئي شاگرد ۽ استاد وڃي لائبريريءَ ۾ ويٺاسون. ڪمشنر جو انتظار ڪيو پي ويو. محمد حسين صاحب گهڙيءَ گهڙيءَ مين گيت ڏانهن پي ويو، پر ڪمشنر جو ڪو پتو نشان ڪونه هو. نيٺ رجسٽرار کي ڪمشنر جي فون آڻي، ته هو شاگردن کان معافي وٺڻ نه ايندو، ڇو جو شاگردن واعدي جي پيڇڪڙي ڪئي آهي ۽ هنن سندس خلاف شهر ۾ جلوس ڪڍيو آهي. آءٌ مٿي بيان ڪري آيو آهيان ته لغاريءَ جي روڪڻ تي فقط ٿورا نعرا لڳا هئا ۽ ٽين تاريخ جي مقابلي ۾ جلوس زوردار نه هو. ان کان علاوه لغاريءَ کي شاگردن کي ڪنٽرول ڪرڻ ۾ به ڪجهه وقت لڳي ويو. سندس ڏوهه ڪونه هو. لغاريءَ پنهنجي طرفان هر ممڪن ڪوشش ڪري، ڪيل واعدي جي پيروي ڪئي هئي. ايتريقدر جو شاگرد لائبريري ۾ ويهي ڪمشنر جي اچڻ جو انتظار ڪري رهيا هئا، تنهنڪري واعدي جي پيڇڪڙي ڪمشنر ڪئي هئي، لغاري نه ڪئي هئي، پر ڪمشنري

کي شايد غريب شاگردن جي رت وڃائڻ جي هوس هئي. هوفطرنجي ظالم، جابر ۽ اذيت پسند هو. هن حقيقت ۾ شاگردن کان پنهنجي بي عزتيءَ جو بدلو وٺڻ لاءِ موقعو پي تلاش ڪيو. هن معافي وٺڻ جي بهاني يونيورسٽيءَ ۾ اچڻ لاءِ 'هاڪي هئي ۽ يوسف کان پنهنجي حفاظت جي ضمانت ورتي هئي، ڇاڪاڻ جو کيس پڪ هئي ته يوسف پنهنجو واعدو پورو ڪرڻ ۾ ناڪام ويندو، پر جڏهن يوسف شاگردن کي پنهنجي ڳالهه سچائڻ ۾ حيرت انگيز طور تي ڪامياب ٿي ويو، ته هن يونيورسٽيءَ اچڻ کان انڪار ڪري ڇڏيو. اهو سندس ڪيني، مڪر ۽ ڌوڪي بازيءَ جو کليو ثبوت هو. هو هڪ سنڌ دشمن ماڻهو هو. سندس اها وڏي خواهش هئي، ته سنڌي شاگردن کي سخت تڪليف پهچائي، سندس ارادا مڪروه ۽ نيت کولي هئي.

شاگردن کي جڏهن خبر پئي ته مسرور اچڻ کان انڪار ڪري ڇڏيو آهي، ته سندن منهن ٿڌي پيا. سندن جذبا وري پٽڪو کائي اٿيا. رحيم سھتو پيو فالتو ٻوٽو کڻي آيو، گڏه، جيڪو ڪافي مٺ جو گاه چري چڪو هو. تنهنڪي ٻيهر آندو ويو. ٻوتي کي گڏه تي سوار ڪيو ويو، پر هن دفعي سندس منهن دانگيءَ سان ڪارو ڪيو ويو. دانگي 'سڪندر' ٻانڌيائيءَ پنهنجي گهران کڻي آيو.

هن دفعي وڌيڪ زوردار سرگس ڪڍيو ويو. ٻوٽو موٽي آيو، ته يونيورسٽي گيت جي ٻاهران رحيم سھتي ٻوتي کي گڏه تان لاهي، کڄي ۽ کان وٺي ٻيھاري ڇڏيو. اهو ٻوٽو سٺو ڪونه ٺهيل هو ۽ اکهارو هو. البت سندس جسم تي اهي ساڳيا لفظ لکيل هئا، جيڪي ٻيهرئين ٻوتي تي لکيل هئا، يعني "میں مسرور هوں، مجھے مارو، میں قصوروار هوں" وغيره. هن دفعي ٻي حرڪت به ڪئي وئي. اصغر شاه، سڪندر ٻانڌيائي، نورمحمد کهڙي، علي محمد مھيسر ۽ منور ميمڻ جو خيال هو ته ڪمشنر جي ٻوتي کي هٿڙيون هنيون وڃن، پر سھتو راضي نه ٿيو، چيائين: "آءٌ ٻوتي کي هٿ به نه لائڻ ڏيندس، جيستائين اوهان پنهنجي حرڪتن جو مھاوضو نه ڏيندا."

ٻه يائين بي آني سان واڪ شروع ٿيو. ٻه آنا قي هٿڙي. ٻه رين هٿڙي
منور ميمڻ هٿي. پر پوءِ رش تمام وڏي وئي. شاگرد بوتني کي
ذليل ڪرڻ لاءِ هڪ ٻئي کي ڏڪا ڏيئي رهيا هئا. هٿڙيءَ جو ريت
وڏي ويو. چار آنا، اٺ آنا، آخري هٿڙي پنجين ريتي ۾ وئي. خود
مون به شايد رپيو ڏنو هو ۽ پنهنجو هٿ خراب ڪيو هوم. ڪوبه
شاگرد اهڙو ڪونه هو، جيڪو رهجي ويو هجي. چادر ۾ آنڪن،
هائلين ۽ رين جو ڍڳ ٿي ويو. ڪل ۶ رپيا گڏ ٿي ويا. جيڪي
تحرڪ ۾ ڪم آندا ويا. بوتني جو ڪچومبر نڪي ويو هو.
مخصوص جاين تان ڪجهه ٻاهر نڪري آئي هئي ۽ رحيم اڃان به
نه ڇڏيس. ڪنهن باندر وانگر ٽپ ڏيئي ڪمپس ۾، ڪنٽين جي
اڳيان، بڙ جي وٺ تي چڙهي ويو. عمر پٽيءَ ۽ نورمحمد کهڙي
بوتني جي ڪچيءَ ۾ ڦاهو وڌو ۽ رسيءَ جو ٻيو پاسو اڇلائي سهتي
کي ڏنائون. سهتو بوتني کي مٿي چڪيندو ويو. هيٺان ڇوڪر
بوتني تي پٿرن جو وسڪارو لائي ڏنو. مين گيٽ ڪايو پيو هو.
ايس پي آفيس جي اڳيان، ايس پي ۽ ٻي سي علمدار رضا پنهنجا
چپ جهڙي رهيا هئا ۽ بيچينيءَ سان هٿ مهتي رهيا هئا. سهتي
بوتني کي ست دفعا قاسي ڏني يعني هيٺ مٿي ڪيو ۽ علمدار رضا
۽ ٻين آفيسرن کي زور سان چيو، ”جاڏو ليڃاڻو ايندو باس کي لاش
کو، اور جاڪي فوجي اعزاز ڪي ساڻه دفن ڪرو.“ علمدار رضا
هوا ۾ مڪون لهرائڻ لڳو ۽ زور زور سان سهڪڻ لڳو.

پر اهو بوتو مزي وارو ڪونه هو، تنهنڪري يوسف لغاريءَ
چيو ته: آءٌ شاگردن کي وٺي نيو ڪمپس ٿو وڃان، تون هتي ترس
۽ ڪمشنر جو هڪ وڏو بوتو ٺهراءَ، ته جيئن شام جو هتي اچي
هڪ وڏو جلوس ڪڍي وڃ شهر ۾ بوتني کي ساڙينداسين. آءٌ شام
حو ڪمپس مان ڪٽو وٺي ايندس. ائين چئي يوسف بس ۾ چڙهي
بيو. مون، رشيد ميمڻ، چانگي مل، شفيق صديقي، غلام حسين چانڊئي
کي بسن ۾ لاهي ورتو، جيئن هو بوتني ٺاهڻ ۾ پنهنجي مدد ڪن.
رفيق صفائي اسان سان ترسيو. اشفاق صفائي (سندس ڀاءُ) بس ۾ چڙهيو.
ا.ي. ۽ ٻا ڪافي شاگرد هاسٽلن ڏانهن روانا ٿي ويا. مون بوتني

ٺاهڻ جو ڪم رشيد، ڇانگي، شفيق، قربان پنوهر، سليم سنجرائي، اشفاق ميمڻ، نثار قريشي ۽ جي حوالي ڪيو. جن پنهنجو پاڻ ۾ چنڊو ڪري، داوڪي ٽيلرز تان هڪ شاندار بوتو ٺهرائي ورتو. بوتو تيار ڪري، اسين ٽيڪ پئجين لڳي اولڊ ڪئمپس ۾ گڏياسون ۽ لغاري وارن جو انتظار ڪرڻ لڳاسون.

نيوڪئمپس مان جلوس تيار ٿي اٽڪل ساڍي چئن لڳي نڪتو. سڀ کان اڳين بس جي بونيٽ تي ڪٽي ڪي ويهارڊو ويو. کيس اهڙي ريت رسن سان ٻڌو ويو هو، جو بس هلڻ مهل ڪيري نه سگهي. ڪٽي تي وڏن اکرن سان ”مسرور ڪتا“ لکيل هو. کيس رات وانگر چڙي، قميص، ٿاڻي، عيڻڪ ۽ توپلو پيل هئا. ڪنهن شاگرد جوش ۾ اچي ڪٽي کي سڄو پڇو ڪمشنر تصور ڪندي، کيس پنهنجي واچ لاهي اڳين ٽنگن مان هڪ تي ٻڌي ڇڏي هئي. ڪل ڇهه بسون هيون. ڪي استاد، بورچي ۽ پٽيوالا به شهر وڃڻ لاءِ بسن ۾ ويهي رهيا هئا. انهن استادن مان هڪ انجنيئرنگ ڪاليج جو انسٽرڪٽر به علي رضا شاه شامل هو.

بس هلڻ شروع ڪيو، ته ڪتو ڪرڻ جي ڊپ کان ڪيائون ڪيائون ڪرڻ لڳو. ڪڏهن بونيٽ جي ساڄي ڪڏهن ڪاٻي ڪسڪڻ لڳو. بس جي گهرڙ گهرڙ شاگردن جي نعرن ۽ ڪٽي جي پونڪ گڏجي عجيب هل ۽ هنگامو پيدا ڪري ڇڏيو. ڪاروان اڃا اڳتي مس هليو هو، ته هڪ ڪار سامهون ايندي نظر آئي. ڪار مان ڪنهن بسن کي بيھڻ جو اشارو ڪيو. يوسف جيڪو پهرين بس ۾ سوار هو، تنهن پنهنجي بس جي ڊرائيور کي بيھڻ لاءِ چيو ۽ ٻين بسن کي به بيھڻ جو سنگل ڏنو. بسون بيٺيون ته يوسف ڏٺو، ته ڪار مان ڏاڍو ڇو ڊي سي ۽ ايس بي لهي هن ڏانهن وڌي رهيا هئا. ڊي سي ۽ لغاريءَ کي خبردار ڪيو ته اڳتي نه وڃي ۽ جلوس ختم ڪري واپس هاسٽل ۾ هليو وڃي. هن کيس اهو به ٻڌايو ته اڳتي وڌڻ ۾ سندن نقصان آهي. يوسف کيس چيو ته، ”اسين پوئتي موٽڻ کان پنهنجي موت کي ترجيح ڏيون ٿا. تنهن پنهنجو فرض پورو ڪيو، هاڻ اسانکي پنهنجو فرض پورو ڪرڻ

ڏي. ”ائين چئي يوسف لپ ڏيئي بس ۾ چڙهي پيو ۽ ڊرائيور کي اڳتي وڌڻ جو حڪم ڏنائين. بسون رستي تي نانگن وانگر وڪڙ کائينديون اڳتي وڌڻ لڳيون.

ان کان اڳ لياقت ميڊيڪل ڪاليج جون ٻه بسون حسب معمول شهر وڃڻ لاءِ جئين ڄامشوري پل تي المنظر هوٽل وٽ پهتيون، تئين ڪوڙي پوليس جي انسپيڪٽر کين هٿ ڏيئي بهاري ڇڏيو. ”غلام مرتضيٰ پرگڙي“ جيڪو هڪ بس ۾ ويٺو هو، سو هيٺ لهي آيو. ”اوهان کي پنهنجي زندگي بچاري آهي ته واپس هليا وڃو. يا جيڪڏهن وڃڻو آڻو ته پوءِ ڪوٽڙيءَ جي پل تان وڃو.“ انسپيڪٽر پرگڙيءَ کي چيو. ”ڳالهه ڇا آهي؟“ پرگڙي حالات جي سنگيني محسوس ڪندي سوال ڪيو. ”ڳالهه ڇا به هجي هي رستو في الحال بند آهي. هاڻ هليا وڃو.“ انسپيڪٽر بيزار ٿيندي چيو. پرگڙيءَ چوڌاري نهاريو ته کيس المنظر جي هيٺان وٺڻ جي ڄاڻو ۾ سوين پوليس وارا ۽ رينجر ڄامشوري کان ايندڙ رستي ڏانهن بي تابيءَ سان نڪيندي نظر آيا. المنظر جي ٻئي پاسي ڪي بي فيلڊ جي پرتين ڀر به ڪيترا رينجر ۽ پوليس جون گاڏيون بيٺل نظر آيس. خطري کي محسوس ڪندي هن واپس وڃڻ ۾ پلائي سمجهي. هن بسن کي واپس ڪاليج ڏانهن وڙڻ جو اشارو ڪيو. وات تي يونيورسٽيءَ جون بسون اينديون ڏٺائين، بسن مان هٿ ڪڍي انهن کي روڪڻ جي ڪوشش ڪيائين پر بسون ڪونه

بيٺيون.

يونيورسٽيءَ جون بسون المنظر تي پهتيون، ته هن دفعي ڪنهن به کين روڪڻ يا ڪنهن خطري کان آگاه ڪرڻ جي ڪوشش ڪانه ڪئي. انجي برعڪس تيز سيمين وڃڻ جو آواز آيو. رينجر ۽ پوليس وارا ٽڪڙو ٽڪڙو وٺڻ جي چانئن مان نڪري پنهنجن ٽرڪن ۽ گاڏين ڏانهن پڳا. بسون پل ۾ داخل ٿي ٿورو اڳتي وڌيون، ته پوئين بس وارن ڏٺو ته پوليس جون ڪئين ٽرڪون سندس پويان لڳي چڪيون هيون. اڳئين ٽرڪ وارو واٽرليس هيٺ تي ڪنهن گمنام شخص کي ڪو پيغام ڏيئي رهيو هو. ڪشمر جي رٿيل خوني ڪيڏجي ابتدا ٿي چڪي هئي، بسون ڦليليءَ کان

ٿينديون، جڏهن ڪجهه اڳتي وڌيون، تڏهن اڳين بس جي ڊرائيور کي جلدئي پير رکڻو پيو. سامهون پوليس جون ٻه ٽرڪون وچ رستي تي هڪ ٻئي جي آهون سامهون پيئيون هيون. اڳتي نڪرڻ جو رستو ڪونه هو. ٻوڏون بسون بهرين بس جي پويان قطار ۾ پهچنديون ويون. پويان پهچو ڪندڙ ٽرڪون سڀ کان آخري بس جي پٺيان هڪ ٻئي جي آهون سامهون پيهي رهيون. ڏکڻ وارين ٽرڪن جي اوٽ مان رينجر ۽ پوليس وارا ماکڙ وانگر نڪرندا آيا. اڳيان پويان نڪرڻ جو رستو بند هو، رستي جي ٻنهي پاسن کان چيلھ کان ٻوڏو گندو بدبودار سر جو پاڻي بيٺل هو. شاگرد پوليس جي گھيري ۾ اچي ويا هئا، نڪرڻ جون سڀ راهون بند ٿي ويون هيون، اتر وارين ٽرڪن مان به پوليس وارا ۽ رينجر، لوھي لٿيون، رائيفلون ۽ ٻوڙها ڪيس جا ٻه ڪٿي لهڻ لڳا. سڀ پوليس وارا خاموشيءَ سان بسن جي چوڌاري حلقو ٺاهي وڌڻ لڳا. سندن وات اڌ کليل هئا ۽ پڇيل ڏند خوفناڪي انداز ۾ ٻڌندڙ سچ جي روشنيءَ ۾ چمڪي رهيا هئا. سندن اکين مان سندن خطرناڪ ارادن جي جهلڪ ڏسڻ ۾ پئي آئي. بسن جي اندر قبرستان جهڙي خاموشي چائنچي وئي. ايندڙ هيٺاڪ لمحن جو تصور ڪري ڪيترن ڪمزور دل شاگردن جا وار آيا ٿي ويا. ماحول تي ڊپ، حراس، تجسس ۽ وحشت چائنچي وئي، ڪن دلير شاگردن بسن ۾ پيل سيخون کنيون ۽ وڌندڙ پوليس وارن تي اکيون ڄمائي سيخن کي هٿن سان ٽورڻ لڳا. يوسف لغاري، جيڪو اڳئين بس ۾ ويٺو هو، تنهنڪي اوچتو خيال آيو ته متان پوليس سندس تلاش ۾ هجي. اهو سوچي ته جيڪڏهن آءٌ هننڪي ملي وڃان ته شايد هنن جاشيطانن ارادا تبديل ٿين، ۽ شاگرد موت جي منهن ۾ ڪرڻ کان بچي وڃن. هڪ بهادر، ۽ مخلص ڪمانڊر وانگر پنهنجي فوج کي بچائڻ خاطر، هن پنهنجو موت قبول ڪرڻ جو فيصلو ڪيو. هو اٿيو ۽ ان کان اڳ جو ڪو شاگرد سندس مطلب سمجهي سگهي، بجليءَ جي تيزيءَ سان بس جي دروازي مان لنگهي ويو، ”اچهو آءٌ آهيان يوسف لغاري، مونکي ماريو شاگردن کي نه ماريو. اچي وٺو مونکي شوت ڪيو، منهنجو سينو حاضر آهي، پر شاگردن کي ڪجهه نه چئو.“

يوسف رڙ ڪري چيو، اوچتو هڪڙي لک ڪنهن ڪات وانگر سندس ڪنڌ تي ڪري ۽ کيس پٽ تي ڪيرائي ڇڏيائين. گوشت خور ڳجهن وانگر، ڪجهه پوليس وارن لاسارو ڏٺو ۽ يوسف لغاريءَ کي پوليس جي هڪ خالي ٽرڪ ۾ ڪنهن اٿي جي ڳوٺ وانگر اڇلائي ڇڏيو. 'يوسف سري وڌو!' شاگردن ۾ ڳوٺ ٿيو، ڪي شاگرد يوسف يوسف! ٻيڙو ٻيڙو يوسف! هاءِ يوسف، ڪري روئڻ لڳا. پوءِ ته سڀ رينجر ۽ پوليس وارا بسن تي خوني درندن وانگر ٿئي پيا. بسن جا شيشا ڇڻ ڇڻ ڪري ٽٽڻ لڳا ۽ شاگردن جي جسمن ۾ گهڙي ويا، بسون، رائيفان جي هٿيا، لٽين ۽ لوهي مٿن سان پر جي ويون. ڊگهيون ڊگهيون رائيفلون ۽ لٽيون جيڪي شاگردن جي جسمن جي نس نس تي وهڻ لڳيون. سندن هڏيون سرمون ٿيڻ لڳيون. ائين ئي لڳو، ڇڻ اکرين ۾ مهرا هيٺ مٽي ٿي رهيا آهن. سڀني دروازن تي پهرو لڳي ويو هو. اهو رستو به بند هو. شايد هنن جو مقصد هي هو، ته شاگردن کي بسن ۾ ئي ڇڏي ڏيڻ ڪيو وڃي. پر شاگرد زوري درن تي بيٺل سپاهين کي ڏٺي لهن لڳا. بس جي گهٽيل ماحول کان کليل فضا ۾ مرڻ بهتر هو. پوليس وارا هاڻ خاموش ڪونه هئا، ڪافي ڏينهن کانپوءِ هنن کي ڊگرو، شڪار هٿ لڳو هو. هو انسانن جو رت پيڻ جا ٽاڍي هئا، هنن کي نوجوان گرم گرم سرخ رت پنهنجي آڇ اجهائڻ لاءِ ملي ويو. هو هاڻ رڙيون به ڪري رهيا هئا ۽ نجي به رهيا هئا. سندن رڙين ۾ جوش پيدا ٿيندو ويو، سندن رائيفلون ۽ لٽيون ٽڪرائي رهيون هيون، لهرائي رهيون هيون، مٿاڙي رت چڪي رهيون هيون. شاگرد ڪرندا ويا، ڏهندا ويا، نهٿا شاگردا ڪمزور شاگردا مظلوم شاگرد، هو رت ۾ ڳاڙها ٿي رهيا هئا. سندن پاڇا وڌندا ويا، اهي پاڇا به ڳاڙها هئا. اهي به رت ۾ ٻڏا پيا هئا. سڄو رستو رت ٿي ويو هو. شاگردن جون ٻانهون، هٿ، ٽنگون، مٿا ۽ پاسريون پڇي پيون هيون. ڳوڙها ڪٽس جي شين جا ٽڪاءُ به شروع ٿي ويا. شاگردن کي وڌيڪ خوفزدہ ڪرڻ لاءِ هوائي فائر به ڪيا ويا. ڳوڙها کيس شاگردن کي انڌو ڪري ڇڏيو. اکين تي هٿ ڏيئي، هو رستي تي وهندا ويا. سير تي لوهي لٽين جي بارش پوڻ لڳي. پوليس وارا دل کولي پنهنجا ارمان پورا

ڪرڻ لڳا، جلدئي رستي تي شاگردن جي جسمن جو ڏيک ٿي ويو، کين پوليس جي ٽرڪن ۾ هڪ ٻئي جي مٿان سٽيندا ويا. ٽرڪون شاگردن جي اڌ مٿل ۽ بيهوش جسمن سان ڀرجي ويون.

شاگردن مان ڪيترن بي انتها دليريءَ جو مظاهرو به ڪيو. سڪندر پٺاڻ، بس مان هڪ لوهي سيخ چڪي ورتي ۽ پوليس وارن جي انبوه ۾ ڪاهي پيو. هيڏانهن به ويو ٿي، ميدان خالي ڪندو ٿي ويو، هڪ اڌ پوليس وارو سيخ جي لپيٽ ۾ اچي ويو ۽ تڙپڻ لڳو. سب انسپيڪٽر اهو تماشو ڏسي، پنهنجن ساٿين جي همت وڌائڻ لاه سڪندر کي للڪارڻ لاءِ اڳتي وڌيو، ته سڪندر جي ور چڙهي ويو. انسپيڪٽر به ڪافي مضبوط بدن جو هو، سڪندر سان ٻڪين پئجي ويو. ان چڪتاڻ ۾ سڪندر جي هٿن مان سيخ ڇڏائجي وئي. پر تنهن هوندي به انسپيڪٽر کي گهٽر مان جهلي اهڙو ته چاڙهي وارو ٽونشو هٽيائين، جو هو بولاڻيون کائيندو وڃي سر جي ڪني پائيءَ ۾ اونڌي منهن ڪريو. سڪندر تي اٽڪل پنجاهه سپاهي چڙهي ويا، مڪن لٽن ۽ لٽين جو دسڪارو ٿي ويس. نيٺ سندس ذمئي تاريڪين ۾ گرم ٿيل لڳو ۽ ڌرتيءَ ڏانهن نغمدو ويو.

شڪور ميمڻ (هينئر انجنيئرنگ ڪاليج ۾ ڊاڪٽوريٽ ڪري رهيو آهي) هڪ سپاهيءَ کي پيٽ واري لت هڻي، سپاهي سور ۾ بيٺو ٿي ويو. پر هڪ ٻئي سپاهيءَ زور سان اهڙي ته لت شڪور کي منهن تي ورائي ڪڍي، جو شڪور جا ڪئين ڏند ڀڄي پيا، شڪور پٽ تي ڪري پيو، سندس وات مان رت ٿينديون ڪري وهڻ لڳو ۽ جنهن هنڌ ڪريو، اها سڄي زمين رت ۾ ٻڏي وئي.

قاضي محمد حيات به ڏاڍي بهادريءَ سان وڙهيو ۽ پوليس وارن کي چڱيون چوڻون ڏنيون ۽ پاڻ به کاڌئين، هندن مان ٽانڪ، سٺي مٽسي ڏيکاري، احمد شيخ به سٺو وڙهيو، سوين شاگرد پوليس سان چڪريون کائڻ لڳا، پر وڙهڻ لاءِ جڳهه ٿوري هئي ۽ گهيرو سخت هو. پوليس جو لشڪر به وڌيڪ هو، شاگرد گهٽ هئا، تنهن جي ڪري پوليس جو پاسو حاوي ٿيل لڳو، خوني حملن سان گڏ پوليس وارن ڦرلٽ جي بازار به گرم ڪري ڏني، واچون، منڊيون، چشما

لوڀيون، ڦرڻ ۽ ڇنڻ لڳا. ڪيترن جي کيسن مان زوريءَ هٿ وجهي پشسا ۽ ٻٽون به پار ڪيئون. قانون جا محافظ خود ڌاڙيل بنجي ويا هئا. ناڌڪ جا يارنهن سو رپيا ڦريا ويا. ڪي شاگرد پنهنجي جان بچائڻ خاطر گندي پاڻيءَ ۾ لهي پيا. پر پوليس وارن موت جي فرشتن وانگر سندن تعاقب ڪيو. پر ڪي شاگرد ڪسڪي وڃڻ ۾ ڪامياب ٿي ويا. ظفر شورو، ڇوڌري نواز، محمد عثمان ڪنير، نيك محمد شيخ، ۽ ٻيا چار شاگرد اهڙي ريت بچي ويا. انهن مان ڪجهه ڦليلي ڏانهن پڳا، پر رينجرس اوسٽائين به نه ڇڏين. نيٺ انهن ڦليليءَ ۾ ٽپو ڏنو ۽ تري بچي نڪتا.

ڪي مزدار واقعا به ٿيا. هڪ عرب شاگرد 'جبرائيل' به ڪو اتفاق سان بسن ۾ اچي ويٺو هو. وٽ پڪڙ ۾ هو تڙ ٽڪڙ ۾ بس مان لٿو، ته پوليس وارن جي جهل ۾ اچي ويو. ڪنڌ واريون لٿيون لڳس، عربيءَ ۾ پوليس وارن کي گاريون ڏيڻ لڳو. تنهن تي هڪ پوليس واري ساڄي ڪار ڏيئي چيس، ”سالا اب قرآن شريف پڙهتا هجي، جبرائيل تنگ ٿي انگريزيءَ ۾ کين چيو ته *I Do not say*“ ”Masroor Kutta“ تنهن تي پوليس وارن کي وڌيڪ خار لڳي ۽ چيائونس، ”اچها، اب بهي مسرور ڪتابولتا هجي.“ پوءِ نه ورائي ويس. پر پوءِ اتفاق سان هڪ سب انسپيڪٽر اتان لنگهيو، جنهن سندس جان ڇڏائي. تنهن هوندي به تصديق لاءِ رات جو دير تائين وهاري ڇڏيائونس. جڏهن رات جو کين پڪ ٿي وئي، ته هي واقعي عرب آهي ته کيس ڇڏيو ويو.

”لالا شير“ کيس پنهنجي هوٽل ۾ رهائڻ لاءِ وٺي ويو. صبح جو بل گهرڻ تي چيائين. ”بل وڃي ايس-بي حيدرآباد کان وٺو، جنهن مونکي هن هوٽل ۾ رهڻ تي مجبور ڪيو آهي.“

هڪڙو هندو شاگرد ٽڪجي ’قادر سومري‘ جي ڪلهي تي مٿو رکي ڇڏيو، ته قادر سومري مٿي کڻي هٿ سان ڌڪي چيس، ”مصيبت ٻوٽي، مٿو نه ٻري ڪر. اڳ ۾ ئي ڏنڊن سڃاڻي ڇڏيو آهي.“ مٿان وري مٿي جو ٻار پيو رکين.

ان خوني حملي ۾ وحشي ڪمشنر پنهنجن ٽي ضامن جي پوليس ۽ انڊس رينيجرس کي ڪم آندو. ۽ پاڻ پنهنجي سر موقع واردات تي تي ڪار ۾ ويهي سڄي ڪارروائي ڏني ۽ پنهنجيون اڪيون ٺارڊيون هن سان گڏ ايس پي اعظم، ڊي آءِ جي امداد حسين، علامدار رضا ڊي، سي، انور گيلاني ايڊيشنل ايس پي ۽ ايس ڊي ايم علي اڪبر عباسي ۽ کان علاوه ٻيا ڪيترائي ننڍا وڏا آفيسر ۽ انسپيڪٽر موجود هئا. بسن ۾ ۲۱۵ شاگرد هئا، جن مان ۸ نڪرڻ ۾ ڪامياب ٿي ويا، باقي ۲۰۷ ڇڻن کي جانورن وانگر بسن ۾ زخمي ۽ بيهوشيءَ جي حالت ۾ واڙي سينٽرل جيل ۾ بند ڪيو ويو. کين ڪابه طبي امداد ڪانه ڏني وئي. رستي تي ڪيترائي رت جا وڏا وڏا ڇٽا ۽ داغ ٿي پيا هئا. ڪيترن هنڌن تي گهاڙهي گوشت جا ٽڪر پري کان صاف نظر اچي رهيا هئا ۽ سم جو گدلو ميرو پاڻي رت ملڻ ڪري گهاڙو ٿي ويو هو. سوين ڳوڙها کيس جا خالي شيل به رستي تي پيا هئا، جلد ئي سڄ ٻڏي ويو.

اقتدار جو اهڙو غلط ۽ وحشتناڪ استعمال ڏسي سڄ کي به شرم اچي ويو ۽ جلد ئي جيلان جي پويان لڪي ويو. ان وچ ۾ ٽرنٽڪ مڪمل طرح بند هئي ۽ عوام جي گاڏين ۽ ڪارن کي ڪوٺڙيءَ جي پل تان وڃڻ لاءِ چيو پي ويو. پوليس ۽ رينيجرس ڄامشوري جي پل کان وٺي ڄامشوري جي ناڪي تائين بيٺل هئا. مزارن کان به مٿي پوليس جو تعداد ڪتب آندو ويو هو. پاڪستان جي سڄي تاريخ ۾ ڪنهن به آفيسر يا حڪمران، شاگردن کي ايڏو بيدرديءَ ۽ بي حياتي سان بيوس ڪري، گهيري، سازش ڪري دانسته نه ماريو هو. اصول ته اهو هئڻ کپندو هو، ته جيڪڏهن جلوس غير قانوني هو ته کين ڇڙوڇڙ ٿيڻ لاءِ گهٽ ۾ گهٽ ٽي دفعا وارننگ ڏجي ها. پر ائين نه ٿيو. انجي برعڪس لياقت ميڊيڪل جي بسن کي نه پل تان لنگهڻ نه ڏنو ويو، پر يونيورسٽيءَ جي بسن کي ساڍو ڪري لنگهڻ ڏنو ويو، ته جيئن شاگرد ڪمشنر جي ڦهلڻ، چار ۾ چڱيءَ طرح ڦاسي پون ۽ هنن مٿان سوچيل سمجهيل منصوبي مطابق حملو ڪيو وڃي. سندن ارادا ڪافي ڏينهن کان خراب هئا ۽ نيت

کوٽي هئي. اهو ئي سبب هو جو ڪمشنر هڪ اهڙي جڳهه منتخب ڪئي، جتان فرار گهڻي ڀاڱي ناممڪن هو.

رات جو جڏهن محمد حسين ترڪ رجسٽرار هڪ ضروري ڪم سان نيو ڪئمپس ڏانهن وڃي رهيو هو، ته هن ڏٺو ته واقعي واري جڳهه تي هزارين پٿر پيل هئا. پوءِ ڪمشنر وزيرن کي جاءِ واردات ڏيکارڻ مهل چيو ويو هو، ته شاگردن پوليس وارن تي پٿراءُ ڪيو هو، جنهنجي جواب ۾ هن لائي چارج ڪرايو هو. محمد حسين صاحب ٻڌايو ته اهي پٿر اهڙي ريت پيل هئا، جو هڪ ٻار به چڻي سگهيو ٿي، ته اهي پٿر اڇلايا نه پر رکيا ويا آهن ۽ پٿر ڪو هڪ يا ٻه نه هئا، لکين پٿر هئا. حقيقت ۾ انهيءَ واردات کانپوءِ ڪمشنر پنهنجي گناهه تي پردو وجهڻ لاءِ اها پٿرن جي چادر وڇائي ڇڏي هئي.

(مسعود نوراني هي تاريخي مضمون نهايت تفصيل سان لکيو آهي، پر ڏاڍي ڪوشش جي باوجود اسين اهو مضمون هن پرچي ۾ پورو نه ڏئي سگهياسين، ڇاڪاڻ جو مضمون طويل آهي. ۴- مارچ تي، شاگردن جي گرفتاريءَ تي هن مضمون جي پهرين قسط فتح ڪئي وئي آهي. انهيءَ کانپوءِ جا واقعات ٻي قسط ۾ ڏنا ويا آهن، جيڪا اسين سهڻيءَ جي ايندڙ پرچي ۾ ڏينداسين. انهن ۲۰۷ شاگردن جا نالا به هن پرچي ۾ نه ڏئي سگهياسين، جيڪي انهيءَ ڏينهن جيل ۾ ويا. آهي به هتي پرچي ۾ ڏبا. انارو)

سھڻي پاڪت سلسلي جو ٻيو ڀون ڪتاب

موجوده وقت ۾ سنڌيءَ جي سڀ
کان مشهور ڪهاڻيڪار

آمر جليل

جي چئن چونڊ ڪهاڻين جو نئون مجموعو

رڃ

۽ ٻيون ڪهاڻيون

۾ رنگو ٽائيتل، صفحا ۸۰، قيمت ۵۰ روپيا

سھڻي پاڪت سلسلي جو ٻيو ڪتاب

پيار جي ڀري

(اشاعت هيٺ)

سنڌيءَ جي مشهور ڪهاڻيڪار

غلام رباني

جون چار چونڊ ڪهاڻيون

۾ رنگو ٽائيتل، صفحا ۸۰، قيمت ۵۰ روپيا

سھڻي پبليڪيشن

الهندو ڪڇو، حيدرآباد، سنڌ